

167

8.1-092


~~466~~
~~285~~
423
584

அகத்தியர் வரலாறு

46


81(092) 21

~~460~~
~~202~~



Agathia
Vra larn
My
Siddambaram

அகத்தியர் வரலாறு



ஆசிரியர் :

திருமந்திரமணி, துடிசைகிழார்

அ. சிதம்பரனார் அவர்கள்

௨

:: திருநெல்வேலி, தென்னிந்திய ::
சைவசித்தாந்த நூற்பதிப்புக் கழகம், லிமிடெட்,
திருநெல்வேலி, :: சென்னை 1.

முதற் பதிப்பு : மார்ச்சு, 1950.

Code 01

[All Rights Reserved]

Published by :

THE SOUTH INDIA SAIVA SIDDHANTA WORKS
PUBLISHING SOCIETY, TINNEVELLY, LTD.,
1/140, BROADWAY, :: MADRAS, 1.

Head Office :

24, EAST CAR STREET :: THIRUNELVELI.

ST(092) 01

A 4719

அப்பர் அச்சகம், 2/140, பிராட்வே, சென்னை 1.

A4719

பதிப்புரை

அகத்தியர் யார்? ஒருவரா? அன்றிப் பலரா? இத் தகைய ஐயங்கள் அனைவருள்ளங்களிலும் தோன்றுவன.

காலப் பழமையும், இறந்தார் பெயரைத் தம் வழித் தோன்றல்கள் பலர்க்கும் இட்டு வழங்கும் மரபும் அகத்தியர் களின் வரலாறுகளை மறைத்துவந்தன. அம்மறைவை நீக்கி உண்மைகளை விளக்க வேண்டுவது இன்றியமையாதது.

அகத்தியர் பலராவர்; பல காலத்தவரும் பல ஊரவரும் ஆவர்; பல குலத்தவரும் பல கொள்கையினரும் ஆவர்; பண்பாடுகளிலும் வேறுபடுகள் உண்டு என்ற கருத்துக் களைத் தெளிவுபடுத்துகின்றது இந்நூல்.

ஆசிரியர் திருமந்திரமணி துடிசைகிழார் சிதம்பரனார் அவர்கள் தக்க சான்றுகளுடன் காலங்களை வரையறுத்து அகத்தியர் வரலாறுகளை ஒழுங்குபடுத்தி அமைத்துத் தந் துள்ளார்கள்.

தமிழுலகம் இந்நூலை கன்கு வரவேற்றுப் பயன்பெற மென நம்புகின்றோம்.

சைவசித்தாந்த நூற்பதிப்புக் கழகத்தார்.



01004719

AT092 CHI A

அணிந்துரை

உலகத்தில் வழங்கும் மொழிகள் பல. அவற்றுள் பழமையானவை ஒரு சில. அவைகளுள் நம் தமிழ்மொழியும் ஒன்று. அம்மொழி இனிய மெல்லோசையுடையது; உயிர்ப்புச்செட்டும் உடையது; அஃது ஓர் இயற்கை மொழி. அதனாலேயே தமிழ்ச்சொற்கள் வல்லோசை எழுத்தால் முடிவதில்லை.

இம்மொழியானது தோன்றிப் பல்லாயிரம் ஆண்டுகளாகியும் பழமைக்குப் பழமையாய்ப், புதுமைக்குப் புதுமையாய் இளமை நலம் குன்றாது இயல்வது; புதுப் பொருள் ஒன்றைக் கண்டால் அதற்கும் ஆக்கச்சொல் அமைய இருப்பது; அதில் மெல்லிய சுருங்கிய சீரிய கூரிய தீஞ்சொல் வளம் பெருக்குவது; அறம் தருவது; கலைகொழிப்பது; இன்பை ஈவது; அன்பை ஊட்டுவது; ஆக்கம் அருள்வது; ஊக்கம் கொடுப்பது; வீரம் னினைப்பது; காதல் கனிவிப்பது; வெற்றியளிப்பது. பின்னும் 'எல்லாப் பொருளும் இதன்பால் உள இதன்பால், இல்லாத எப்பொருளும் இல்லை' என்னும் மொழிக்கு இலக்காக இலங்குவது. அதனால் வளங் கொழிக்கும் வற்றுக்களஞ்சியமெனப் போற்றும் பெருமை வாய்ந்தது.

இச்சீரிய மொழியானது, மேல்நாட்டு அறிஞர்களான போப், கால்டுவெல், லாசரஸ், பெஸ்கி (வீரமாமுனிவர்) போன்றவர்களையும், தன்பால் ஈர்த்துத் தன் இன்பத்தை நல்கி அடித்தளை பூணச் செய்தது. இன்னும் பலபல வியத்தகு தன்மையும் தன்னகத்துக்கொண்டு மிளிர்வது; அஃது தேனினினுமினிய உயர்தனிச் செம்மொழி என்றால் மிகையாகாது. இச்செவ்விய தமிழ்மொழியைப் புதுமையும் பழமையும் கூட்டி வளம்படுத்திய புலவர் பெருமக்கள் பலராவர். அவர்களுள், 'அகத்திய'ரென்னும் பெயர் கொண்டு நிலைய தமிழ்ப் பெருமகனாரும் ஒருவராவர்.

இவரைத் தமிழ்முனி, குறுமுனி, குடமுனி, பொதிய முனி என்பாரும், தமிழரென்பாரும், ஆரியரென்பாரு மாகப் பல திறத்தினராகப் பகருவர்.

இவரைப்பற்றி “அமரமுனிவன் அகத்தியன்” (மணிமேகலை, பதிகம்) எனவும், “என்றுமுள தென்றமிழ் இயம்பி இசைகொண்டான்” (கம்ப. ஆர. அகத்திய) எனவும், “அகத்தியன் பயந்த செஞ்சொல் ஆரணங்கு” (வில்லிபாரதம். பாயிரம்) எனவும், “தென்தமிழை உலக மெல்லாம் தொழுதேத்தும் குடமுனிக்கு வற்புறுத்தார்” (காஞ்சிப்புராணம்) எனவும், “ஆரிய முனிவன் அகத்திய னென்பான், ஒதிவளர்க்க வளர்ந்தேன்.” (பாரதியார்) எனவும் முற்கால பிற்கால நூல்களில் வருவனகொண்டு நன்கறியப்பெறும். எனவே, அகத்தியரென்னும் பெய ருடையவரால் தமிழ்மொழி வளம்படுத்தப்பட்டதென் பதை அறிகின்றோம்.

முற்கால நம் தமிழ்ச் சான்றோர், புலவர்கள் வரலாற் றையோ, அரசர்கள் வரலாற்றையோ, ஏனைய பிறநிகழ்ச்சி களையோ அவ்வக்கால வரலாற்றுமுறைக்கொப்ப வரை பறைசெய்து சரித்திரம் எழுதிவைக்காது விட்டுவிடுவா ராயினர். பிற்காலத்தில் அவ்வரலாறுகளை எழுதப்புகுந் தவர் தத்தம் மனப்போக்குக்கேற்பக் கூட்டியும் குறைத் தும் எழுதி நாட்டிக் காட்டிவிட்டுச் செல்வாராயினர்.

இவ்வாறே பலப்பல வரலாறுகள் நாட்டில் எழுதப் படலாயின. அதனால் உண்மையாக நடந்த வரலாறு களும், புனைகதைகளும் தோன்றாமல் எல்லாம் புனை கதையென மயங்கும்நிலை வரலாயிற்று.

இவ்வாறே அகத்தியரைப்பற்றிய வரலாறும், முன்னர் ஒரு சிலரால் எழுதப்பட்டுள்ளன. ஆனால், சிலர் அதை ஒரு கதைப் போக்காகவும், சிலர் தாம் எழுதும் நூல்களில் இடை இடையே குறிப்பாகவும் காட்டி எழுதினாவர். அதைக்கொண்டு முற்ற முடியலோ உண்மை கண்டு தெளியலோ இடனில்லாது இதுகாறும் இருந்து வந்தது.

இவ் 'அகத்தியர் வரலாறு' என்னும் இந்நூல் அக் குறைகளை ஒருவாறு போக்கித் துலங்குகின்றது.

இது மேற்கூறிய பெயருடன் 'தோற்றுவாய்' என்ற தலைப்பைக்கொண்டு தொடங்கி 'பொதியமலை அகத்தியர், முத்தூர் அகத்தியர், வாதாடி அகத்தியர்'.....ஆகியவர் முதலாக 'பள்ள அகத்தியர்' ஈழக முப்பத்தேழு அகத்தியர்கள் இருந்ததாக அகச்சான்று, புறச்சான்று, மேல்நாட்டுக் கீழ்நாட்டு ஆதரவு, கல்வெட்டுக் குறிப்பு, பல அறிஞர் கண்ட முடிபு, பல மொழியாளர் தத்தம் மக்கட்கு இவ் 'அகத்தியர்' பெயரை இட்டு வழங்குதற்குரிய காரணங்கள் ஆகியவையுடன் ஆங்காங்கே சுட்டிக்காட்டி முடிகின்றது. இதைப் படிக்குமுகத்தால் ஏனைய சில பல வரலாறுகளையும், வேற்றுநாட்டுச் செய்திகளையும் எளிதின் அறிக்கைகோடற்குத் துணைபுரிகின்றது.

ஆகவே, தமிழ்ப் பெருங்கடல் கடந்து ஆராய்ச்சியென்னும் கரைகாண முயல்வார்க்கு இஃதோர் கலங்கரை விளக்கமாகக் காட்சியளித்து அவ்வழிக் கொணர்ந்துய்க்கும் பெற்றிய தென்னலாம்.

இந்நூலில், முதன் முதல் 'பொதியமலை அகத்தியர்' என்பவரைக் குறிப்பிடும்போது அவர் இருந்த காலவரையறையை ("காலம்—16000 B. C.") என்று குறித்துள்ளது. சிலருக்கு அவ்வளவு காலம் இருக்கலாமோ என ஐயுறவு தோன்றும். நம் தமிழ்மொழியின் பழமை, வளம் ஆகியவைகளை ஊன்றிப் படித்துக் காய்தல், உவத்தல் அகற்றிக் காண்பார்க்கு உண்மை நன்கு புலனாகாமற்போகாது. ஒரு நாட்டு மக்களின் பண்பாடும், நாகரிகமும், பழக்க வழக்கங்களும் அவர்கள் மொழியே அறிகருவியாகக்கொண்டு தெளியப்படும். இதுவே அறிஞர் பலர் கண்ட முடிபுமாகும்.

தற்காலப் பெரியாராய் நம்மிடையே வாழ்ந்து அறம் பெருக்கி, மறம் கருக்கி இறையடியில் அண்மையில்

மறைந்த மகாத்மா காந்தியடிகள், தென்னாப்பிரிக்காவில் விடுதலைப்போர் நிகழ்த்தியபோது அப்போருக்குத் துணையாய் நின்றோர் பலர் தமிழர்களே. அப்பண்பைக் கண்ட அடிகளார் இவர்கள் பண்பு எத்தகைத்து! மொழி எத்தகைத்து! என எண்ணினார். அஃது அவர் மனத்தைப் பெரிதும் ஈர்த்துநின்றது. மொழியையேயொகாண்டு காணலிழைந்தார்; தமிழ் மொழியைக் கற்றார்; அஃது தன்குன்று இளமை குழைத்த பண்பில் அவரை ஈடுபடச் செய்தது; அதைக் குறித்து அவர் அதுபோழ்து கூறியதாவது:—

“அம்மொழியைப் பயிலப் பயில அதன் அழகை உணரலானேன். அது மனங் கவரும் ஓர் இனியமொழி. தமிழ் மக்களுள் பண்டை நாளிலும் இந்நாளிலும் கூடப் பல அறிஞர் இருந்தனர்—இருக்கின்றனர் என்பது அம்மொழியின் அமைப்பானும், பயிற்சியானும் அறியக்கிடக்கின்றது. இந்தியாவில் ஓர் இனம் ஏற்பட வேண்டுமானால், சென்னை மாகாணத்துக்கு அப்புறமுள்ளவரும் தமிழுணரல் வேண்டும்.” (மனித வாழ்க்கையும் காந்தியடிகளும், ஐந்தாம் பதிப்பு, பக்கம், ௧௫௭.) என்பதாகும்.

“ஒன்றே குலனும் ஒருவனே தேவனும்” “யாதும் ஊரே யாவரும் கேளிர்” “பிறப்பொக்கும் எல்லா உயிர்க்கும்” “எவ்வுயிர்ச்சும் அன்பாயிரு” என உலகத்துக்குப் பொதுப்படையான அறமொழிகள் ஒரு மொழியில் வந்து வேருன்றவேண்டுமானால், எத்துணைக்காலம் செல்லும். இச்செம்மொழியில் இச்சொற்கள் அன்பின் முழுகி முழுகிப் படிந்து படிந்து தமிழ் மக்கள் பயின்ற பயிற்சியால் அன்றோ தோன்றி மலர்ந்திருத்தல் கூடும். பல்லாயிரம் யாண்டுகள் முதிர்ந்தால்தான் இத்தகைய பொன் மொழிகள் பொதிந்து மிளிரும். இவ்வறவுரை எங்கே தோன்றியுள்ளது? எம் தமிழ்மொழியிலன்றோ! இவ் அறமொழிகள் பதிந்து இம் மொழியிற் கிடப்பதால் மிக மிகச் செய்மைக் காலத்திலிருந்தே இது பண்படுத்தப்பட்டு வந்திருக்கிறதென்பது நன்கு போதரும்.

ஆகலான், அம்மொழியை வளம்படுத்திய அகத்தியப் பேரினரும் தொன்மைக் காலத்தினரேயாவர் என்பதையாரும் மறுத்தலொண்ணாது.

இவ்வகத்தியப் பெயரினர் காலத்தானும், தேசத்தானும், கொள்கையானும், செயலானும் ஒரே ஒருவராக இருத்தல் பொருந்தாதென்பதே நன்கு புலனாகின்றது. சித்தராயினும், மற்றோராயினும் ஒருவரே பல்லாயிரம் ஆண்டுகள் நிலவுலகில் நிலவி இருக்கமுடியாது. அப்படியிருப்பது இயற்கையோடு பொருந்தியதாகவுமில்லை. அஃது ஒன்றே கொண்டு அகத்தியர் பலராவர் என்பதை நன்கு தெளிகின்றோமன்றோ? அத்தெளிவுக்கு மிகத் தெளிவுட்டுவது அகத்தியர் வரலாறு எனப் பெயரிய இச்சீரிய நூல்.

இவ்விழுப்ப மிக்க நூல் போன்றவைதாம் இக்காலத்துக்கு வேண்டற்பாலன. ஏனெனின்,

“எப்பொருள் எத்தன்மைத் தாயினும் அப்பொருள்
மெய்ப்பொருள் காண்ப தறிவு”

என்னும் தேவர் திருமொழிக் கொப்ப உண்மையைத் தெரிக்கின்றது. ஆகலான், அறிஞர் உண்மை காணல் வேண்டும். இதற்குத் துணைபுரிவது இந்நூல். உண்மையை விளக்குவது இந்நூல். உண்மைதான் உலகில் என்றும் நிலைபெற்று ஒளிமழுடியும். ஆகவே, எல்லோரும் இதை வரவேற்று உண்மை வரலாறு காண முற்படுவாராக.

இதை ஆக்கித்தந்த அறிஞரை நாடு முன்னரே நன்கு அறியும். அவர்கள் நமக்கு முன்னரும் பல நூல்கள் ஆக்கித்தந்து தமிழை அணிசெய்துள்ளார்கள். அவை ‘தமிழ்ச்சங்கங்களின்வரலாறு’ ‘ஐந்திணை அகநூல்’ ‘மருத்துவநூல்’ முதலியனவான பொது நூல்களும், ‘சிவஞானபோதமுதனால் விளக்கம்’ ‘சிவபூசை விளக்கம்’ முதலியனவான சைவசமய நூல்களும் பிறவும் ஆகும். இவர்கள் தமிழ்ப் பழங்குடிமைத் தோன்றலார், சைவத்திருவாளர் : திருமந்திரமணி துடிசைகிழார், அ. சிதம்பரனார்

ரென்னும் திருப்பெயருடையவர்கள் ஆவார்கள். இது போன்ற இன்னும் பன்னூல்களை ஆக்கித்தந்து தமிழ் மொழியை வளம்படுத்தி ஆக்கம்பெற வளர்க்க அவர்கள் இன்னும் நெடிது வாழ இறையருளை வேண்டுகின்றேன்.

தமிழ் மக்கள் யாவரும் இந்நூலைப் பேணிக்கற்று 'அறிவுடையாரெல்லாம் உடையார்' என்னும் நன்மொழிக்கு இலக்கியராய்ப், பேரறிஞராய், நாடு வளர, கலை வளர, மொழி வளர, அன்பு வளர, அருள் வளர, ஒளிவளர, உலகம் வளரத் தாமும் ஒங்கி வளர்ந்து வாழ்வாராக.

வாழ்க தமிழ்மொழி வாழ்க அகத்தியர்
வாழ்க துடிசைக் கிழாரேனும் பெயர்கோள்
சிதம்பர னாரேனும் செவ்வியர் வாழியர்.

சென்னை, }
௧௫-௩-௫௦.

செல்லார்க்கிழான், செ. ரெ. இராமசாமி.

பொருளடக்கம்

	பக்கம்
தோற்றுவாய்	1
க. பொதியமலை அகத்தியர்	9
உ. முத்தூர் அகத்தியர்	16
ங. வாதாபி அகத்தியர்	19
ச. உலோபா முத்திரை அகத்தியர் - I	23
ரு. மைத்திரா வருண அகத்தியர்	26
க. மானிய அகத்தியர்	27
எ. கும்ப அகத்தியர்	„
அ. ஆவிர்பூ புத்திரர் அகத்தியர்	„
கூ. கந்தருவன் புத்திரர் அகத்தியர்	„
கௌ. ஏழு இருடிகளில் ஒருவராகிய அகத்தியர்	29
கக. புரோகித அகத்தியர் - I	32
கஉ. தொடித்தோள் செம்பியன் காலத்து அகத்தியர்	33
கங. குடகுமலை அகத்தியர்	36
கச. உலோபா முத்திரை அகத்தியர் - II	42
கரு. கோசலநாட்டு அகத்தியர்	48
ககூ. பஞ்சவடி அகத்தியர்	50
கஎ. மலையமலை அகத்தியர் - I	53
கஅ. குஞ்சரகிரி அகத்தியர் - I	61
ககூ. புரோகித அகத்தியர் - II	62
உௌ. குஞ்சரகிரி அகத்தியர் - II	66
உக. துவராபதி அகத்தியர்	67
உஉ. யசோமதி அகத்தியர்	72
உங. புரோகித அகத்தியர் - III	74

உச.	காரைத்தீவு அகத்தியர்	74
உரு.	போதலகிரி அகத்தியர்	80
உசு.	திலோத்தமை அகத்தியர்	82
உஎ.	பாவ நாச (மலையமலை) அகத்தியர் - I	83
உஅ.	பாவ நாச (மலையமலை) அகத்தியர் - II	84
உசு.	புரோகித அகத்தியர் - IV	86
உ௦.	குஞ்சரகிரி அகத்தியர் - III	87
உக.	புரோகித அகத்தியர் - V	88
உஉ.	சித்த அகத்தியர்	92
உங.	தேவார அகத்தியர்	93
உசு.	நூல் எழுதிய அகத்தியர்	95
உரு.	திருமலைச் சிவனாக்கிய அகத்தியர்	96
உசு.	அகத்தியப்பட்டர்	99
உஎ.	பள்ள அகத்தியர்	100
	ஆதரவாக இருந்த நூல்கள்.	101

“கியர்”

“யர்”

அகத்தியர் வரலாறு

தோற்றுவாய்

அகத்தியர் என்ற பெயர்கொண்ட புலவர்களும், முனிவர்களும், சித்தர்களும், மருத்துவர்களும், அறிஞர்களும், சாதாரண மனிதர்களும், அரசியல் தூதர்களும் (Ambassadors) பலராவர்.

அவர்கள் எல்லாம் ஒரு ஊரார் அல்லர்; ஒரு குலத்தவர் அல்லர்; ஒரு காலத்தவர் அல்லர்; ஒரே தொழிலுடையவரும் அல்லர்.

அகத்தியர் என்னும் பெயர் முதன் முதல் தமிழ் நாட்டில் வழங்கப்பட்டுவந்த ஒரு சிறந்த தமிழ்ப் பெயர். அதனால் அப்பெயரை எல்லோரும் தங்கள் தங்கள் குழந்தைகளுக்கு இட்டு வழங்கிவந்தார்கள்.

தமிழ் நாட்டாரேயன்றி, ஆரிய நாட்டாரும், சாவக நாட்டாரும், கடார நாட்டாரும், ஈழ நாட்டாரும், ஐரோப்பிய நாட்டாரும், அப்பெயரைத் தங்கள் தங்கள் மக்களுக்கு இட்டு வழங்கி உள்ளார்கள்.

அப்படி, எல்லாரும் போற்றி, வழங்கி வரும்படியான கருத்து அதில் என்ன உள்ளது? என்பீர்களாயின் கூறுவேன்.

“அகம் மனம் மனேயே பாவம் அகலிடம் உள்ளும் ஆமே”

(சிகண்டி)

உச. மும், உன்னும், மனையும், பாவமும்
உரு. வியும், மரப்பொதுப் பெயரும் அகமே" (பிங்கலந்நை.)

உகதை அடக்கி, நான் எனது என்னும் செருக்கை நீக்கி, உயங்களைக் களைந்து, நாமரை இலை நீர்போல் இம்மாளிலத் தன் மனைவியோடு இருந்து, எல்லாராலும் போற்றப் படக்கூடியவராய் வாழ்ந்த ஒருவருக்கு "அகத்தியர்" என்னும் பெயரைத் தமிழ் நாட்டார் சந்துள்ளார். அதனை அதன் சிறப்பு நோக்கி, பிற்காலத்தில் எல்லோரும், பிற நாட்டினரும் கூட தங்கள் தங்கள் குழந்தைகளுக்கு இட்டு வழங்கி வந்துள்ளார்கள்.

"அகத்தியர்" என்னும் பெயர் அடைகொடுக்கப் பட்டு வழங்கப்படாததால், நூல் ஆசிரியர்களும், உரை ஆசிரியர்களும், பல நாட்டு அகத்தியர்களுடைய வரலாறுகளை ஒரே அகத்தியர் வரலாறு என்று கருதி, நூல்களிலும் உரைகளிலும் எழுதிவிட்டார்கள். படிப்பவர்களும் பிரித்து அறிந்து படிப்பதில்லை. இப்படிப் பல அகத்தியர்களுடைய வரலாறுகள் ஒன்றுபட்டுக் கிடப்பதால், சில புலவர்கள் அகத்தியர் என்னும் பெயர் உடையவர் பலர் இருந்திருக்க வேண்டும் என்று முடிவு கட்டுகிறார்கள். இது சரியான முடிபே ஆகும்.

சிலர் "அகத்தியர்" என்னும் பெயருடையவர் ஒருவர் இருந்திருக்க முடியாது. வானத்தில் எழுமீன் மண்டலத்திலுள்ள அகத்திய மீனின் சஞ்சாரிப்பைக் குறித்து உருவகப்படுத்திப் புலவர்கள் கதை எழுதி விட்டார்கள் என்று முடிவு கட்டுகிறார்கள். இது தவறான கொள்கை.

இவர்கள் எல்லாம் எதைக்கொண்டு இப்படிச் கூறுகிறார்கள் என்றால், முப்புரத்தவர் காலத்திலும் "அகத்தி

யர்” வருகிறார்; சூரபதுமன் காலத்திலும் “அகத்தியர்” வருகிறார்; இராம இராவணர் காலத்திலும் “அகத்தியர்” வருகிறார்; பாரத காலத்திலும் “அகத்தியர்” வருகிறார்; அதற்கு பின்னிட்டும் “அகத்தியர்” வருகிறார். ஆதலால் ஒரே அகத்தியர் இவ்வளவு காலம் நீடித்து இருக்க முடியாது என்ற கொள்கையில் கூறுகிறார்கள். இவர்கள் பலகாலத்து, பலதேயத்து அகத்தியர்களை ஒன்றுபடுத்துவதால் ஏற்படும் தவறே இவர்களை அவ்வாறு கூறும்படி செய்தது.

அகத்தியர் வரலாறு சிலர் கூறுவதுபோல கற்பனை யாக இருந்தால் தமிழ் நாட்டில் ஒருவரால் ஏற்பட்ட கற்பனையை ஏனைய நாட்டார் ஆராய்ந்து பாராமல் ஏற்றுக் கொண்டு இருக்கமாட்டார்கள். தமிழ் நாடு, ஆரியநாடு, ஈழநாடு, சாவக நாடு, கடார நாடு, மலாய் நாடு முதலிய நாடுகளில் எல்லாம் அகத்தியர் என்னும் பெயர் கொண்டவர் செய்துள்ள காரியங்களுக்கு அழிக்க முடியாத அடையாளங்கள் இன்றும் உள்ளன. அப்படியிருக்க அகத்தியர் வரலாற்றைக் கற்பனை என்று கூறுவது பொருந்தாது.

தமிழ் நாட்டில் முப்புரத்தவர் காலத்துப்பொதியமலை அகத்தியர் என்னும் பெயரை உடைய புலவர் ஒருவர் செய்த இலக்கணச் சூத்திரங்கள் இன்றும் உரையாசிரியர்கள் எடுத்து மேற்கோள் காட்டியிருப்பதைக் காணலாம். ஆகையால், தமிழ் நாட்டில் வந்த அந்த அகத்தியருடைய வரலாறு எப்படிக் கற்பனையாகும்?

அகத்தியர் என்னும் பெயரை உடைய ரித்தர் ஒருவர் செய்த சித்த நூல்கள் எல்லாம் இன்றும் நின்று நிலவுகின்றன. ஆகையால் சித்த அகத்தியர் என்ற ஒருவர் இருந்ததில்லை என்று எப்படிக் கூறமுடியும்?

இன்னும் அகத்தியப் பெயர்கொண்ட பலர் இருந்த தற்குப் பல அடையாளங்கள் உள். அவைகளை எல்லாம் பின்னால் கூறப்போகும் அவரவர்கள் வரலாறுகளில் காணலாம்.

ஆகையால், அகத்தியர் என்னும் பெயரை உடைய பெரியார்கள் பலர் தமிழ் நாட்டில் பல இடங்களில் பல காலங்களில் வாழ்ந்து வந்து உள்ளனர் என்று கொண்டு, அவர்களுடைய வரலாற்றில் உண்மைகாண முயலுவதே அறிஞர் கடன்.

தமிழ் நாட்டு அகத்தியர்களுடைய வரலாறுகளோடு, பிறநாட்டு அகத்தியர்களுடைய வரலாறுகளும் தமிழ் இலக்கியங்களில் கலந்து கிடக்கிறபடியால், பிற நாட்டு அகத்தியர்களுடைய வரலாறுகளையும் கூறவேண்டிய அவசியம் ஏற்பட்டது. அதனால் அன்னார் வரலாறுகளையும் இந்நூலில் எழுதியுள்ளேன்.

காலஞ்சென்ற பண்டிதர் கா. நமச்சிவாய முதலியார் அவர்கள் தம்முடைய “அகத்தியர் ஆராய்ச்சி” என்ற நூலில், “சங்கம் என்னும் சொல் ஒன்றே அக்காலத்துச் சங்கம் இருந்ததில்லை என்பதை வலியுறுத்தும்; என்னெனின், சகரம் மொழிக்கு முதலில் வராது என்பது தொல் காப்பியச் சூத்திரம். ஆகவே, அது அசம்பாவிதம் என ஒதுக்கற்பாலதேயாம். சங்கமே இருந்ததில்லை என்ற முடிவுக்கு வந்தால், அச் சங்கத்தில் இருந்த அகத்தியரும் இருந்ததில்லை யென்பதுதானே போதரும்” என்று கூறுவர்.

பண்டிதர் கா. நமச்சிவாய முதலியார் எடுத்துக் காட்டிய தொல்காப்பிய சூத்திரம் பிழையாக அச்சிடப் பட்டது என்றும், சரியான சூத்திரம் இன்னது என்றும்,

செந்தமிழ்ச் செல்வி சிலம்பு 15-பரல் 2 பக்கம் 67-69-லும், “தமிழ்ச்சங்கங்களின் வரலாறு” என்ற புத்தகத்தின் முகவுரையிலும் காட்டியுள்ளேன்.

ஆதலால், அதனை ஒரு காரணமாகக்கொண்டு அகத்தியர் இருந்ததில்லை என்று அவர் கூறுவது பொருந்தாது.

அகத்தியர் என்ற பெயரானது இந்தியாவில் மட்டும் அல்ல, ஐரோப்பிய நாடுகளிலும் பரவி இருந்தது. அகஸ்தியஸ் (Agastius) என்னும் கிரேக்கப் புலவர் சின்ன ஆசியாவில் கி. பி. 530ல் பிறந்து வாழ்ந்தார். திரேஸ் (Thrace) நாட்டில் உள்ள சித்தியர்களிடையே அகத்தியர் என்ற குலத்தார் உண்டு என்பது கி. மு. 480ல் இருந்த ஐரோதோதஸ் (Herodotus) என்னும் புலவருடைய நூலால் வெளியாகிறது.

“ஒரு நாட்டின் பழைமையான சரித்திரம் அங்காட்டில் வழங்கும் செவிவழிச்செய்தியால் (கர்னபரம்பரை) வழங்கப்படக் காண்கிறோம். சரித்திர ஆசிரியன் அவைகளைப் புறக்கணிக்காமல் எடுத்து ஆய்ந்து பார்த்து உண்மைகளை வேண்டும்” என்று சிவராஜ் பிள்ளை தம் முடைய “தமிழ் நாட்டின் அகத்தியர்”* என்ற நூலில் கூறுவது காண்க.

ஆதலால், தமிழ் நாட்டில் அகத்தியரைப்பற்றி வழங்கும் செவிவழிச் செய்திகளை நாம் சீர்தூக்கிப் பார்ப்போ

* Vide Sivaraj's “Agastiya in the Tamil Land”

“And as a matter of fact, the primitive History of every race and tribe is found to Consist Chiefly of traditions whose value may vary according to circumstances. The Scientific historians is bound not to throw them overboard en-masse. But to sift them carefully and scrupulously to arrive at whatever modicum of truth they may contain.”

மானால், அச்செய்திகள் எல்லாம் சரித்திர முரண்பாடு உடையன அல்ல என்பது போதரும். இதிகாசங்களிலும், பதினெண் புராணங்களிலும், பல தல புராணங்களிலும் அகத்தியரைப் பற்றிக் கூறப்பட்டுள்ளன. அச்செய்திகளை எல்லாம் கதை, கற்பனை, புராணக்குப்பை என்று தள்ளாமல் உண்மைகாண முயல்வதுதான் அறிஞர் கடன்.

வான வட்டத்தில் உள்ள எழுமீன் கூட்டம்* (Great Bear) வடபாலி மீனைச் (Pole - Star) சுற்றி வருவது கண்கூடு. பாலி என்பதே போல் (Pole) என்று ஆங்கில மொழியில் வழங்கப்படுகிறது.

வடபாலி மீன் (Pole - Star) என்பது வடக்கே துருவத்துக்கு மேலாக நிலை பெயராதது என்றும் ஒரே இடத்தில் காணப்படும். அதனைத் துருவ மீன் என்றும் அருந்ததி மீன் என்றும் கூறுவர். இந்த அருந்ததி மீன் வேறு, எழுமீன் கூட்டத்தில் வசிட்டமீனுக்குப் பக்கத்திலுள்ள அருந்ததி மீன் வேறு என்பதை ஞாபகப்படுத்திக் கொள்ளவேண்டும்.

மீன் என்றாலும் நக்கத்திரம் என்றாலும் ஒன்றே. இரண்டும் தமிழ்ப் பெயர்களே. மீன் - மின் என்னும் பகுதி அடியாகப் பிறந்த சொல் மின்னுதல் = விட்டுவிட்டு ஒளிர்தல்.

நகு + அம் + திரம் = நக்கத்திரம். இந்த மொழி வட மொழியிற் சென்று நகூத்திரம் என வழங்கப்படுகிறது.

*எழுமீன் கூட்டத்தை ஆங்கிலர் Great Bear என்றும், ஆரியர் சுப்தரிஷி மண்டலம் என்றும் கூறுவர். வடபாலி என்பதனை ஆங்கிலர் North Pole என்றும், ஆரியர் வடதுருவம் என்றும் குமேரு என்றும் கூறுவர். தென் பாலி என்பதனை ஆங்கிலர் South Pole என்றும் ஆரியர் தென்துருவம் என்றும் குமேரு என்றும் கூறுவர்.

முப்புர நிருதர் காலத்துப்

க. பொதியமலை அகத்தியர்

என்கிற குறுமுனி (ஒளியர்)

(காலம் — 16,000 B. C.)

இமயமலை தோன்றி இற்றைக்கு இரண்டுகோடி ஆண்டுகள் ஆகின்றன. இமயமலை தோன்றுவதன் முன்னம் விந்தியமலைக்கும் திபேத்து நாட்டிற்கும் இடையில் ஒரு பெரிய கடல் இருந்தது.

விந்தியமலையிலிருந்து தெற்கே தென் பாலிமுகம் (South Pole) வரையில் தமிழ்நாடு பரவி இருந்தது. இந்த நாடுதான் தமிழர் கணம் (Tamilian Race) உற்பத்தியான இடம்.

தென்பாலி முகத்திலிருந்து (South Pole) தென் அயன வரை வரையில் (Tropic of capricorn) ஒளிநாடு ஆகவும், தென்அயன வரையிலிருந்து உலகநடுவரை (Equater) வரையில் பெருவளநாடு ஆகவும், உலக நடுவரை முதல் குமரியாறு வரையில் குமரிநாடு ஆகவும், குமரியாற்றிலிருந்து துங்கபத்திரையாறுவரையில் பாண்டிய, சேர, சோழ, குறும்ப (பல்லவ), எருமை நாடுகளாகவும் துங்கபத்திரை யாறு முதல் விந்தியமலைவரை துண்டி நாடு ஆகவும் பிரித்துக்கொண்டு தமிழர் ஆண்டுவந்தனர்.

இமயமலை தோன்றிய பின்னர் பல ஆண்டுகள் கழித்து, அங்கே குடியிருக்க வசதிகள் ஏற்பட்டபின், தமிழர்கள் குடியேறி, அப்பகுதியை சிந்துநாடு (Punjab), கசமார் நாடு (Cashmere), கங்கைநாடு, பனிமலைநாடு (இமய நாடு), பூதர்நாடு (Bhutan) எனப் பிரித்து ஆண்டுவந்தார்கள்.

இந்த நாடுகளை ஒளியர், சேர், சோழர், பாண்டியர் ஆகியோர் மாறி மாறிப் பல ஆண்டுகள் ஆட்சி செலுத்திவந்தார்கள். கடைசியாக ஒளிராட்டு வேளாளர் குலத்தைச் சேர்ந்த பரமேச்சுரர் கயிலாயத்தை (பனிமலைநாட்டில் உள்ளது) அரசிருக்கையாக்கி மேற்கண்ட நாடுகளை ஆண்டுவந்தார்.

தென் நாடுகளில் பாண்டியநாடு, குமரிநாடு, பெருவளநாடு, ஒளிராடு முதலியவைகளை ஆழி வடிம்பலம்பநின்று பாண்டியன் என்கிற முதலாம் நிலத்தரு திருவிற்பாண்டியனும் அவன் குடி வழி வந்தவரும் கி. மு. 30,000 முதல் கி. மு. 16,500 வரை பதின்மூவாயிரத்து ஐந்தாறு ஆண்டுகள் ஆட்சி செலுத்தி வந்தனர்.

ஏனைய சேர், சோழ, குறும்ப (பல்லவ), எருமை, துண்டர (தண்டக) நாடுகளை அந்தந்த நாட்டாரே ஆண்டுவந்தார்கள்.

கி. மு. 16,500 ல் நிருதிராட்டு (Africa) நிருதர்களால் (Negroes) தமிழ்நாடு கைப்பற்றப்பட்டு ஐந்தாறு ஆண்டுகள் அல்லலில் மூழ்கி இருந்தது.

நிருதர்களில் கடைசியாகத் தமிழ்நாட்டை ஆண்டவர்கள் தாருகனுடைய (இவன் ரூரபதுமன் தம்மி தாருகன் அல்ல) மைந்தர்களான உடுக்கண்ணன் (காரகாக்கன்), மரைக் கண்ணன் (கமலாக்கன்), அறிவுடைமாலி (வித்தியுன் மாலி) என்பவர்கள். இவர்கள் மூவரும் முப்புரத்தவி (திரிபுராதிகள்) என்னப்படுவர்.

சேர்-சோழ-பாண்டியர்-குறும்பர் (பல்லவர்)-எருமை நாட்டார் (Mysorians), துண்டர நாட்டார் முதலியவர்களால் நிருதர்களை ஒழிக்க முடிய வில்லை'

நிருதர்கள் பொன், வெள்ளி, இரும்பு முதலிய உலோகங்களால் மூன்று பெரும் கோட்டைகளைக் கட்டிக் கொண்டு முப்புரத்தவர் எனப் பெயர் கொண்டு, தமிழ் நாடுகளை ஆண்டு வந்தார்கள்.

தங்களால் வெற்றிபெற முடியாமை கண்டு, தமிழ் அரசர்கள் எல்லாம் கயிலை சென்று, பரமேச்சுரரிடம் முறையிட்டார்கள்.

அவ்வுமையம் பரமேச்சுரருக்கும், இமயமலை அரையன் மகள் உமை அம்மைக்கும் திருமண ஏற்பாடுகள் நடந்து கொண்டிருந்தன. திருமண முழுத்த நாள் அண்மையில் இருக்கவே, பரமேச்சுரர் தனக்குச் சமாளமான அகத்தியரை விளித்து, பெருஞ் சேனைகளுடன் தெற்கே தமிழர்களுக்கு உதவி செய்ய அனுப்பினார். இவரைத்தான்

“ சிவனை நிகர் பொதியவரை முனிவர் ”

என்று அருணகிரியார் பகர்ந்தது. இதுதான் முதன் முதல் அகத்தியர் தென் நாடு போந்ததற்குக் காரணம். இவ்வகத்தியர் ஒளிநாட்டு வேளாளர் பரம்பரையைச் சேர்ந்தவர்.

தென்னாடு போகும்படி சொன்னபோது அகத்தியர் பரமேச்சுரனைப் பார்த்து,

“ விடைகொடு போவான் ஒன்றை வேண்டினன் ஏகுந் தேயம்
தொடைபெறு தமிழ்நா டென்று சொல்லுப, அந்த நாட்டின்
இடைபயின் மணித்த ரெல்லாம் இன்றமிழ் ஆய்ந்து கேள்வி
உடையவர் என்ப, கேட்டார்க் குத்தரம் உரைத்தல் வேண்டும் ”

என்று கூற, அவர் அகத்தியருக்குத் தமிழ் இலக்கணத்தை உபதேசித்து முத்தமிழிலும் வல்லவராக்கி அனுப்பிவைத்தார்.

அகத்தியர் சேனைகளுடன் தெற்கு நோக்கி வருவதை அறிந்த முப்புரத்தவர் விந்தியமலைக்குத் தங்கள் சேனைகளை

அனுப்பி அங்கேயே தடுக்க முயன்றனர். அங்கே ஒரு பெரிய சண்டை நடந்தது. அந்தச் சண்டையில் அகத்தியர் வெற்றி பெற்றார். இந்நிகழ்ச்சியைத்தான் அகத்தியர் விரிந்ததை அடக்கினார் என்று கூறுவது. தமிழர் அகத்தியருக்கு “விந்தம் அடக்கிய வித்தகர்” எனப் பட்டமும் சூட்டினர்.

இச்சரித்திரம் அறியாத புலவர்கள் பிற்காலத்தில், “விந்தம் அடக்கிய வித்தகர்” என்பதைக் கொண்டு கதை எழுதலாயினர். விரிந்தம் மேருவோடு இகலி, நீண்டு வளர்ந்து, சூரிய சந்திரர்களை இயங்கா வண்ணம் தடுத்ததாகவும், அகத்தியர் விரிந்ததைப் பாதலத்தில் அழுத்தியதாகவும் கூறுவர். இது “காசிகாண்டம்” எனும் நூலில் கண்டது. விரிந்தமானது பாதலத்தில் அழுத்தப்பட்டிருந்தால், இன்று அது தரையோடு தரையாய் இருக்க வேண்டும். அப்படிக்கில்லாமல் முன் இருந்தபடியே அடவிகள் அடர்ந்த பல தொடர் அடுக்குகளையுடைய, தக்கணத்துக்கும் இந்துத்தானத்திற்கும் எல்லைவரையாக அமைந்துள்ளது.

ஒருவன் ஓர் ஊரை அல்லது நாட்டை அடக்கினான் என்றால் அவ்வூராரோடும் நாட்டாரோடும் எதிர்த்துச் சண்டையில் வெற்றி பெற்றான் என்பதே பொருந்துமே அல்லது, அவ்வூரையோ நாட்டையோ பாதலத்தில் அழுத்தினான் என்பது பொருந்தாது.

தமிழ் மொழியின் போக்கு, வழக்கு முதலியவைகளை அறியாத ஆரியர்கள் தமிழ் நாட்டிற்கு வந்து, தமிழைப் படித்த காலத்தில், இம்மாதிரிச் சொற்களை எடுத்துக் கொண்டு கதை எழுதுவாராயினர். அப்படி ஆரியப் புலவர் எழுதிய கதையினைத்தான் அதிவீர ராம பாண்டி

யன் காசி காண்டம் என்னும் நூலில் மொழி பெயர்த்து எழுதியுள்ளார்.

அகத்தியர் வந்த வெற்றிக்கு அப்புறம் அங்கிருந்து புறப்பட்டுத் தெற்கு நோக்கி வருங்காலத்தில், பல இடங்களில் நடந்த சண்டைகளில் வெற்றிபெற்று கிரவுஞ்ச மலையை நெருங்க, அங்கே அம்மலைக்கு அரசனாகிய கிரவுஞ்சனோடு போர் செய்து வெற்றிபெற்று, பொதியமலையை அடைந்தார்.

அங்கே பாசறை அமைத்துக் கொண்டு வந்தியமலை முதல் பொதியமலைவரை நிருதர்களை விரட்டி அடித்துத் தமிழ் நாட்டை மீட்டு, ஆண்டுவந்தார். குமரிநாடு—பெரு வளநாடு—ஒளிநாடுகள் மாத்திரம் நிருதர்கள் வசம் இருந்தன. பொதியமலைக்குத் தெற்கே சென்று நிருதர்களை எதிர்க்க அகத்தியரால் முடியவில்லை. இச் செய்திகளை எல்லாம் தூதுவர் மூலம் கயிலாயத்துக்கு அகத்தியர் அனுப்பினார்.

பரமேச்சுருடைய கலியாணம் நடந்த சின்னாட்களுக்கு எல்லாம் பரமேச்சுரரே பெரும் சேனைகளுடன் புறப்பட்டு வந்து, திருவேற்காடு என்னும் இடத்தில் அகத்தியரைச் சந்தித்து, நாட்டின் நிலைமையை அறிந்து, கூடவும் சென்று, அங்கு போருக்கு வேண்டியவைகளைச் சேகரித்துக்கொண்டு, போர்க்கோலத்துடன் புறப்பட்டு, அச்சிறு பாக்கம் அடைய, அங்கே தேரின் அச்ச முறிய, அதனைச் சரிப்படுத்திக்கொண்டு, திருவநிலையை அடைய, அங்கே முப்புரத்தவர்களின் சேனைகள் எதிர்த்தன. போர் மூண்டது. அப்போரில் பரமேச்சுரர் வெற்றிபெற்று, முப்புரத்தவர்களைத் துரத்திக்கொண்டு முப்புரம் சென்று, மூன்று கோட்டைகளையும் தகர்த்து, எரியூட்டி, நாசம் செய்து, சரணம் அடைந்த முப்புர நிருதருக்கு அபயம் நல்கி,

தமிழ் நாட்டைத் தென்பாலிமுகம்வரை நிருதர்களிடம் இருந்து மீட்டு, மேருமலைத் தொடரின் சிகரமாகிய மகேத் திரமலையை அரசிருக்கையாக்கித் தமிழ்நாட்டை ஆண்டு வந்தார்.

போர்நின்று நாட்டில் அமைதி ஏற்பட்டதும் அகத்தியர் பரமேச்சுாரிடம் விடைபெற்றுப் பொதிகை சென்று, தமிழ்மொழியை வளம்படுத்த எண்ணி, தாம் பொதியமலை வந்தவுடன் ஏற்படுத்திய தமிழ்ச்சங்கத்தை வளரச்செய்து, தாம் ஒரு இலக்கண நூலை “அகத்தியம்” என்னும் பெயரால் உண்டுசெய்து, தம் மாணாக்கர்களுக்குப் போதித்து வரலாயினர். இவருடைய சங்கமானது நீண்டநாள் நடைபெற்று வந்தது.

பரமேச்சுரருடைய ஆணையால் இவர் தென்னாட்டுக்கு வந்தாரென்பது:—

“ நடுவு நில்லாது இவ்வுலகம் சரிந்து
கெடுகின்றது எம்பெருமான் என, ஈசன்
நடுவுள அங்கி அகத்திய! நீ போய்
முடுகிய வைபத்து முன்னி ரென்றானே” (தமிழ் மூவாயிரம்)

என்ற திருமூலர் வாக்கால் அறியலாம்

குறுமுனி — தென்முனி

இவ்வகத்தியருக்குக் “குறுமுனி” என்றும், “தென்முனி” என்றும் பெயர்கள் உண்டு.

பொதியமலையில் பாவநாசத்தில் தான் இவ்வகத்தியருடைய தமிழ்ச் சங்கம் இருந்தது. ஆனால் குற்றாலத்திலும் அகத்தியருக்கு ஓர் இருக்கை உண்டு. இது கோடைக்கால இருக்கையாக இருந்தது. அதனால் இவருக்குக் குற்றலமுனி என்றும் பெயர். குற்றலமுனி என்பது குறுமுனி என்று குறுகி வழங்கப்பட்டது. இவர் தென் தமிழ் நாட்டில் இருந்ததால் தென்முனி என்றும் கூறப்பட்டார்.

பிற்காலத்துப் புலவர்கள் குறுமுனி என்பதற்கு குறுகிய முனி என்று பொருள் செய்துகொண்டு, அகத்தியர் கட்டைவிரல் பருமன் குறுகிய முனி என்று, தமக்குத் தோன்றியவாறு கதை எழுதுவாராயினர்.

இவ்வகத்தியர் செய்த முத்தமிழ் இலக்கணத்திலிருந்து பல குந்திரங்கள் மேற் கோள்களாக உரையாசிரியர்களால் எடுத்தாளப்பட்டுள்ளன. அவைகள் தாம் இப்போது எஞ்சியுள்ளவை. நால் முழுதும் கிடைக்கவில்லை.

“வடதிசை தாழ்ந்து தென்திசை உயர்ந்துவிட்டது” என்றால், பூமியை ஒரு தராசுபோல நினைத்து உண்மையிலேயே அப்படித் தாழ்ந்ததாகப் புராணக்காரர் எழுதி விட்டார்கள். ஆனால் அத்தொடரை உருவகமாக நினைத்துப் பொருள் செய்யவேண்டும். “அவன் மிகவும் உயர்ந்துவிட்டான்” என்றால், “அவன் கலகம் செய்ய ஆரம்பித்து விட்டான்” என்பது பொருளாகும். அது போலத் “தென்திசையில் அப்போது ஆட்சி செலுத்தி வந்த அரசுக்கர்கள் கலகம்செய்து தமிழர்களைத் துன்புறுத்தி வந்தார்கள்” என்று கொண்டு, “அகத்தியர் பொதியமலையில் அமர்ந்து சமன் செய்தார்” என்றால், “பொதியமலையில் பாசறை அமைத்துக்கொண்டு அரசுக்கர்கள் செய்த கலகத்தை அடக்கினார்” என்பதே பொருளாகும்.

இவ்வகத்தியரைப்பற்றி அப்பர் சுவாமிகள்:—

“அன்றலின் கீழிருந்தம்(கு) அறம் சொன்னானே,
அகத்தியனை உவப்பானே, அயன்மால் தேட
நின்றானே, கீடந்த கடல் நஞ்சுண்டானே,
நேரிழைமைந் கலந்திருந்தே புலன்களைந்தும்
வென்றானே, மீயச்சூர் மேவினானே,
மெல்லியலான் தவத்தினிறை அளக்கலுற்றுச்
சென்றானேத் திருவீழி மிழலையானேச்
சேராதார் நீ நெறிக்கே சேர்கின்றாரே”

என்று பாடியுள்ளார்.

பஃறுளியாற்றுத் தலைப்பாய்ச்சல்

உ. முத்தூர் அகத்தியர்

(தமிழர்)

(காலம்—14,550 B. C.)

இவர் சூரபதுமன் காலத்துக்கு முந்தி இருந்த செங்கோவின் காலத்தில் வாழ்ந்தவர். பெருவள நாட்டில் இருந்த பஃறுளியாற்றின் முதல் அணைக்கட்டின் வாய்க்கால் பாய்ச்சலை (தலைப்பாய்ச்சல்) உடைய முத்தூர் என்னும் ஊரில் வசித்தவர்.

பெருவள நாட்டிற்குத் தெற்கே உள்ளது ஒளிநாடு. ஒளிநாட்டு வேளாளர் குடியைச் சேர்ந்தவன் செங்கோன் என்னும் அரசர்க்கரசன் (சக்கரவர்த்தி). இவன் வடக்கே திபேத் நாட்டையும், கிழக்கே கடாரத்தையும் (Burma) வென்று தமிழ் நாட்டுடன் இணைத்து அரசாண்டவன்.

இவன் காலத்தில் பெருவள நாட்டில் உள்ள மேருமலைத் தொடரின் கொடுமுடிகளில் ஒன்றாகிய மணி மலையை இவன் அரசு இருக்கையாக்கி, அங்கே தமிழ்ச்சங்கம் ஒன்றை நாட்டி, முத்தமிழையும் வளர்த்து, ஆட்சி புரிந்து வந்தான். இதனை:—

பேராற்றருகில் பிறங்கு மணிமலையீல்
சேராற்றும் செங்கோ திறற் செங்கோ-நேராற்றும்
பேரவையிலே நூற் பெருமக்கள் சூழ்ந்தேத்தப்
பாரரசு செய்ததமிழ்ப் பைந்தேவி"

என்னும் 'தமிழ்விடுதூது'க் கண்ணிகளால் அறியலாம்.

இந்த மணிமலைத் தமிழ்ச்சங்கத்தில் சக்கரன் என்னும் புலவன் தலைமைப் புலவனாக இருந்தான். தனியூர்ச் சேந்தன் - முத்தூர் அகத்தியன்-பேராற்று நெடுந்துறையன் -

இடைகழிர் செங்கோடன் முதலிய பல புலவர்கள் அச் சங்கத்தில் இருந்தார்கள்.

சேந்தன் (தனியூர்ச்சேந்தன்) என்னும் புலவன் செங்கோவின் வெற்றிகளைப் பற்றிச் “செங்கோன் தரைச் செலவு” (The Expedition of Emperor Sengon) என்னும் நூலாகப் பாடியுள்ளான். அந்தால் முழுதும் “தாப்புலிப்பா” என்னும் பாவால் யாக்கப்பட்டது ஆகும். அந்நூலைத் தனியூர்ச் சேந்தன் தமிழ்ச்சங்கத் தலைமைப் புலவனாகிய சக்கரன் முன்னிலையில் அரங்கேற்றப்படி வெள்ளாளன் இதனை:-

செங்கோன் தரைச்செலவைச் சேந்தன் தனியூரான்
தாயகன் தமிழ்த்தாப் புலித்தொடரால்—அங்கிடைத்தான்
சக்கரங்கோ முன்னின்று சாற்றும் பெருஞ்சூழ்
அக்கரக் கோ நாமஞ்சு வாம்.”

என்னும் “செங்கோன் தரைச் செலவு”ப் பாமிரச் செய்யுளால் அறியலாம். இப்பாமிரச் செய்யுளைப் பாடியவர் பஃறுளியாற்றுத் தலைப்பாய்ச்சல் முத்தூர் அகத்தியர் ஆவர்.

செங்கோவின் தமிழ்ச்சங்கத்திற்குப் பேராற்று நெடுநுறையன் பெருநாளும், இடைகழிர் செங்கோடன் இயல் நாளும் இலக்கணங்களாக இருந்தன.

“தரைச் செலவு” என்னும் நால் பாடவேண்டுமானால் தாப்புலிப்பா என்னும் பாவின்த்தினாலேயே பாடவேண்டுமென்பது அக்காலத்து வழக்கு. இதனை, “தாப்புலி கொண்டு தரைச் செலல் சொல்ல” என்ற பேராற்று நெடுநுறையன் பெருநூலில் கண்ட சூத்திரம் வெளிப்படுத்துகிறது.

குன்றம் எறிந்த குமரவேள் செய்த “குமரம்” என்னும் இலக்கண நூலுக்கும முற்பட்டது இப் பெருநூல்.

தொல்காப்பியத்தில் காணப்படாத தாப்புலிப்பா போன்ற பாவினங்களும், எடுத்தொலிப் புணர்ச்சி, நீட் தொலிப் புணர்ச்சி, குவித்தொலிப் புணர்ச்சி போன்ற புணர்ச்சி விதிகளும் பெரு நூலிலும் இயனூலிலும் கூறப் பட்டுள்ளன. இப் புணர்ச்சி விதிகள்தான் பிற்காலத்தில் ஆரியர்கள் வந்தபோது அவர்களுடைய மொழி இலக்கணத்தில் தீர்க்க சந்தி - குண சந்தி - விருத்த சந்தி என்னும் வடமொழிப் பெயருடன் இடம் பெற்றன.

இம் முத்தூர் அகத்தியர் செய்த நூல்கள் ஒன்றும் கிடைக்கவில்லை. செங்கோன் தரைச் செலவுப் பாயிரச் செய்யுள் ஒன்றுமட்டுமே அவர் பாட்டாக நமக்குக் கிடைத்திருக்கிறது.

இந்தப் பாயிரச் செய்யுள் ஒன்றுமே இவருடைய புலமையை வெளிப்படுத்தப் போதுமானது. அக்காலத்தில் புலவர்களுக்கு “எழுத்தச்சன்” “அக்கரக்கோ” முதலிய பட்டங்கள் வழங்கப்பட்டன என அறிகிறோம். ‘எழுத்தச்சன்’ என்றால் ‘எழுத்துக்களுக்குத் தகப்பன்’ என்பது பொருள். அதாவது எழுத்துக்களினுடைய பிறப்பு முதலிய பன்னிரண்டு இலக்கணங்களையும் நன்றாய் அறிந்தவன் என்பது பொருள். எழுத்தச்சனுக்கு மேற்பட்ட பட்டம் ‘அக்கரக்கோ’ என்பது. ‘எழுத்துக்களுக்கு அரசர்க்கரசன் (சக்கரவர்த்தி)’ என்பது பொருள்.

இமயமலைத்தொடரில் கயிலையத்திலும், மலயமலைத் தொடரில் பொதியமலையிலும், மேருமலைத் தொடரில் மகேந்திரமலையிலும், மணிமலையிலும் தமிழ் வளர்க்கப்பட்டு வந்ததால்,

“ஓங்கலிடைவந்து உயர்த்தோர் தொழவினக்கி
எக்கொலிநீர் ஞாலத் திருளகற்றும்—ஆக்கவற்றிள்.
மின்னேர் தனியாழி வெக்கதிரொன் நேனையது
தன்னேரி லாத தமிழ்”

என்று புலவர்கள் புகழலானார்கள்.

திருநெல்வேலி ஜில்லாவில் பூரீவைகுண்டம் தாலுகா
வில் பேருங்குளம் (வழுதிமாநகரம்) கிராமத்தில் சேங்கோள்
மடம் என்ற மடம் உள்ளது. இது ஒரு தனி மடம்.
இதன் வாலாறு அறியத்தக்கது.

சூரபதுமன் காலத்து

௩. வாதாபி அகத்தியர் (ஒளியர்)

(காலம்—14,058 B.C.)

இவர் சூரபதுமன் காலத்தில் இருந்தவர். சூரபதும
னின் உடன்பிறந்தாள் அசமுடியின் குமாரர்கள் வில்வலன்
—வாதாபி இருவரும் மேற்கு மலைத்தொடரைச்சேர்ந்த
குடகுமலையின் ஒரு பகுதியான மலையூடத்துக்குப் பக்கத்
தில் உள்ள வாதாபிபுரத்தில் இருந்துகொண்டு அந்தப்
பக்கத்து நாடுகளை, சூரபதுமனின்கீழ், ஆட்சிசெலுத்தி
வந்தார்கள். வாதாபிபுரம் (Badami) இப்போது ஐதரா
பாத்து சிற்றரசுக்கு உட்பட்டு உள்ளது. இந்த வாதாபி
நகரம் சூரபதுமனுக்கு வடக்குப் பக்கத்தில் ஒரு காவல்
நகராக (Out-post) இருந்தது. மேற்குச் சளுக்கியர்
காலத்திலும் இந்த வாதாபித் தொன்னகரம் இரண்டாம் புலி
கேசியினுடைய அரசு இருக்கையாக இருந்தது.

இரண்டாம் புலிகேசியினுடைய காலத்தில்தான்
முதலாம் நரசிம்மவர்மன் என்னும் பல்லவ அரசனின்
சேனாதிபதி பரஞ்சோதி என்ற சிறுத்தொண்ட நாயனார்,

“ மன்னவர்க்குத் தண்டுபோய் வடபுலத்து வாதாவித்
தொன்னகரம் துகளாகத் துளைநெடுங்கை வரையுடைத்துப்
பன்மணியும் நிதிக்குவையும் பகட்டினமும் பரித்தொகையும்
இன்னனெண் ணிலகவர்ந்தே இகலரசன் முன்கொணர்ந்தார்”
—(பெரிய புராணம்.)

என்ற பெரியபுராணச் செய்யுட்படி, வாதாபி நகரத்தை
எரியூட்டித் துகளாக்கி, இரண்டாம் புலிகேசியைவென்று,
பன்மணியும், நிதிக்குவையும், ஆடுமாடுகள், குதிரைகளும்
கவர்ந்து வந்து பல்லவ அரசனுக்கு அளித்துள்ளார்.
வாதாபி நகரம் மலையகூடத்துக்கு அணித்தாக உள்ளது
என்பதை மிஸ்டர் சிவராஜ் என்பவர் தம்முடைய “நயிழ்
நாட்டில் அகத்தியர்” என்னும் நூலில் குறித்துள்ளார்.*

வில்வலன் வாதாபி இருவரும் மிகவும் கொடூரமான
அவுணர்கள். நரமாமிசம் புசிப்பவர்கள். குன்றமெறிந்த
குமரவேள் சூரபதுமன்மீது போர்தொடுத்தபோது தன்
னுடன் இருந்த அகத்தியரை சேனைகளுடன் வாதாபிக்கு
அனுப்பி, வில்வலன் வாதாபி இருவரும் சூரபதுமனுடைய
உதவிக்கு வராமல் பார்த்துக்கொள்ளுவதுடன் அவர்கள்
இருவரையும் கருவறுக்கும்படி ஆணை தந்து அனுப்பினார்.

குமரன் ஆணையைத் தலைமேற்கொண்டு, அகத்தியர்
தஞ்சுந்த சேனைகளுடன் வாதாபி சென்று, பாசறை அமைத்
துக்கொண்டு, வில்வலன்—வாதாபியுடன் போர் தொட்
தார். அவ்விருவர்களுடைய வஞ்சப்போரினை அகத்தியர்

* Vide “Augastiya in the Tamil Land” page 5 by
Mr. Sivaraj:—

“Malaya Kuta is 3 miles east of Badami (ancient Vatapi-
puram.) Badami is otherwise called Dakshina-Kasi in the
Kaladgi District of the Bombay Presidency, This is 300 miles
South of Nasik.

நன்குணர்ந்து, அதற்குத்தக, வேண்டிய ஏற்பாடுகளைச் செய்து, வில்வலன் — வாதாபி இருவர்களையும் தாமே கொன்றார்.

அந்தப் பாலத்தைப்போக்க அவர் கொங்கு நாட்டில் உள்ள திருத்துடிசையற்பதியில் உள்ள சிவபெருமானை வணங்கினார். அதனால் அவர் தம்முடைய பாவம் நீங்கப் பெற்றார். இதனை :—

“செங்கை தூங்கிய தீர்த்த நீரொடும்
கோங்கின் பாற்செலக் குறிஇய மாமுனி
மங்கு கின்ற அம் மைந்தர் நேருரு
அங்கண் மேவினார் அருந்தவத் தர்போல்”

“ஆசில் கோங்கிலுக் கணித்தின் ஓரிடை
வாச மீதென மகிழ்ந்து வீற்றிரீஇ
சச னுர்தமை இலங்க மேனியில்
நேச நெஞ்சினால் நினைந்து தாபித்தான்.”

(கந்தப்புராணம்—காவிரி நீங்குபடலம்)

“தவநெறி யிடைவிடாச் சரத மாமுனி
பவமறு நுடிசையும் பதிபுக் காங்கமர்
சிவபெரு மானையும் தேவி தன்னையும்
உவகையி னொடு தொழு தொருங்குற் றுணரோ”

“அடல்கெழு வெஞ்சூர் மாது அசமுதி பெற்ற மைந்தர்
திடமுடன் செய்த குதின் திறமறிந் தவரைக் கொன்ற
விடநிகர் பாவந் தீர்த்த விமலனை போற்றி, வெள்ளை
இடபம துயர்த்தோய் போற்றி சசனே போற்றி போற்றி”

(திருத்துடிசை புராணம்)

என்னும் புராணச் செய்யுட்களால் அறியலாம்.

திரிபுரம் எரிந்த விரிசடைப் பெருமானுக்கு எப்படிப் பொதியமலை அகத்தியர் உகந்தவரோ, அதுமாதிரி, குன்ற மெறிந்த குமரவேளுக்கு வாதாபி அகத்தியர் வேண்டியவர்.

வாதாபி அகத்தியருடைய பாசறை வாதாபிக்கு அருகிலுள்ள மலையகூடம் என்று சொல்லுகிறவர்களும் உண்டு.

இந்த வாதாபி அகத்தியர் குமரவேள் இடமிருந்து சில நாடுகளைப் பெற்றுப் பாண்டியனுக்குக் கொடுத்தார் என்று திருநெல்வேலிப் புராணம் கூறுகின்றது. இது புராணக் கூற்றாய் இருந்தாலும், சரித்திரத்தை அடிப்படையாகக் கொண்டது. அது வருமாறு:—

“வடிவேல் எறிந்த வான்பகை பொருது
பஹ்ளியாற்றுடன் பன்மலை அடுக்கத்துக்
குமரிக் கோடும் கொடுங்கடல் கொள்ள
வடதிசைக் கங்கையும் இமயமும் கொண்டு
தென்திசை யாண்ட தென்னவன் வாழ்”

கி. மு. 14,058-ல் குன்றமெறிந்த குமரவேள் சூரபது மனுடைய நகரம் மகேந்திரபுரியும், அதனை அடுத்துள்ள மேருகிரியும் அழிந்து போகும்படியாக வடிவேலை விட்ட போது, பஹ்ளியாற்றுடன் பன்மலை அடுக்கத்து மேருவும் குமரிக் கோடு முதலிய 49 கொடு முடிசளும் கடலால் விழுங்கப்பட்டன.

கி. மு. 14,004-ல் குன்றமெறிந்த குமரவேள் கடுங்கோன் என்னும் பாண்டியனிடம் தமிழ் நாட்டை ஒப்பு வித்தபோது, பாண்டியன் வாதாபி அகத்தியரிடம் இழந்த நாட்டிற்கு ஈடுசெய்ய வேண்டுமென்று கேட்டுக் கொள்ள, அகத்தியர் குமரவேளிடம் கூறி, இழந்த நாட்டிற்கு ஈடாகக் கங்கை நாட்டையும் இமய நாட்டையும் வாங்கிக் கொடுத்தார். இச் சரித்திரத்தைத்தான் புராணம் கூறுகிறது.

கி. மு. 14,004-ல் தான் பாண்டியன் கடுங்கோன் (இரண்டாம் நிலந்தருதிருவிற் பாண்டியன்) குமரியாற்றங்

இவரைப்பற்றி மறைமலை அடிகள் தம்முடைய “மாணிக்கவாசகர் காலம்” என்னும் நூலில் பக்கம் 232ல் கூறுவதாவது :—

“இருக்கு வேதத்தில் பல பதிகங்களை இயற்றிய அகத்தியர் மிகப் பழைய காலத்தே இருந்தவர். அவர் தெற்கேயுள்ள தமிழ்நாடு புகுந்தவர் அல்லர். தமிழ் அறிந்தவரும் அல்லர்” என்பதே.

இவ்வகத்தியர் ஒரு யாகம் செய்தபோது இந்திரனை விலக்கி மருத்துக்களுக்கு அளிப்பாகம் கொடுக்க, இந்திரன் வருந்த, பின் இந்திரனுக்கும் மருத்துக்களுக்கும் இவ்வகத்தியர் சமாதானம் செய்ததாக இருக்கு வேதத்தில் கூறப்பட்டுள்ளது என்றும், இவர் உலோபா முத்திரையைக் கண்டு அவளுடன் பேசினபோது, அவள் தன்னை மணந்து கொள்ளும்படி வேண்டியும் முதலில் மறுத்துப் பின் அவளுடைய பேச்சு வலையில் சிக்கி மணந்துகொண்டதாகவும், விஸ்பலா என்னும் பெண்ணுக்கு அசுவினி தேவர்களைக் கொண்டு கொண்டியான ஒரு காலச் சரிப்படுத்திக் கொடுத்தார் என்றும், கேலர் என்பவருக்குப் புரோகிதராய் இருந்தார் என்றும் இருக்குவேதம் கூறுவதாக கா. நமச்சிவாய முதலியார் தம்முடைய “அகத்தியர் ஆராய்ச்சி” என்னும் நூலில் கூறியுள்ளார்.

இவர் ஒருகால் இந்திரனுடைய நாட்டுக்குச் சென்றிருந்தபோது, இந்திரன் ஓர் நாட்டிய அரங்கு ஏற்பாடு செய்து, உருப்பசியை ஆடும்படி பணித்தான். நாட்டிய அரங்கில் இந்திரன் மகன் சயந்தன் உருப்பசியைக் காதலித்தான். உருப்பசியும் சயந்தனைக் காதலித்தாள். இம்மன வேற்றுமையால் நடனம் ஓரிடத்தில் பழுதுபடவே, அகத்தியர் சயந்தனை வேணுவாகும்படியும், உருப்பசியைக் கணிக

யாகும்படியும், வீணையை மாண் இழந்த மணையாகும்படியும், மண்ணில் தங்கும்படி சபித்தார். இந்திரன்ருங்கி, அகத்தியரை வணங்கி மன்னிப்புக்கேட்டுக் கொண்டான்.

இதனால் இவ்வகத்தியர் இரையிலும் வீணையிலும் வல்லவர் என்றும், இசைபாடும்போது தவறு ஏற்பட்டால் சபையாதவர் என்றும் ஏற்படுகிறது.

இவர் ஆரிய இருக்குவேத சூக்தங்களுக்கு அதிகாரியாய் இருந்தும் ஏழு பிரஜாபதிகளில் ஒருவராக ஆரியர்கள் கொள்ளவில்லை.

பிரஜாபதிகளாவார் :—

- | | |
|---------------------|------------------|
| (1) கவுதமர் | (2) பாரத்துவாசர் |
| (3) வீசுவாமித்திரர் | (4) ஜமதக்கினி |
| (5) வசிட்டர் | (6) காசிபர் |
| (7) அத்திரி | |

இந்த ஏழு கோத்திரங்களே ஆரியர்களுக்குள் பெருவாரியாக உள்ளன.

புராணகாலமாகிய பிற்காலத்தில் ஆரியர்கள் பிருகு—தக்கன் முதலியோரை பிரஜாபதிகளாக எண்ணினார்களேயொழிய, அகத்தியரைச் சேர்க்கவில்லை. இக்காரணத்தைக் கொண்டு, அகத்தியர் பிற்காலத்தவர் என்று திருவாளர் சிவராஜ் பிள்ளை கருதுகிறார். அப்படி அவர் கருதுவது பொருத்தமானது அல்ல. அகத்திய குலத்தார் ஆரியருக்குள் மிகச் சிலரே ஆவர். அதலினால் பெருவாரியாக இலக்கியங்களில் வழங்கப்படவில்லையெயொழிய வேறன்று. ஆரிய பிராமணருக்குள் அகத்திய கோத்திரத்தார் இன்றும் பலர் இருப்பதே இதனை வலியுறுத்தும்.

ஆரிய இருக்கு வேத காலத்து
டு. மைத்திரா வருண அகத்தியர் (ஆரியர்)
(காலம்—8,000 B.C.)

இவர் இருக்கு வேத காலத்தில் ஆரியாவர்த்தத்தில் வாழ்ந்தவர். இவர் ஆரியர். தமிழர் அல்லர். இவருக்குத் தமிழ் தெரியாது. தமிழ்நாட்டிற்கு வந்தவரும் அல்லர்.

இருக்கு வேதத்தில் மண்டலம் I—அனுவாகம் 23—குத்தம் 166 பாடினவர். இவர் மருத்து என்னும் தெய்வத்தைப் பாடியுள்ளார்.

இவரைப்பற்றித் திருவாளர் கா. நமச்சிவாய முதலி பார் கூறுவதாவது:—

“ஒரு காலத்தில் மித்திரனும் வருணனும் தேவலோகத்தில் ஊர்வசியின் நடனம் கண்டு களித்தபோது, அவர்கள் இருவரும் அவள்பேரில் இச்சைப்படவே, இந்திரன் ஊர்வசியைச் சபிக்க, அவள் பூலோகம் சேர்ந்து, மித்திரனைக் கூடி வசிட்டரையும், வருணனைக் கூடி அகத்தியரையும் பெற்றெடுத்தாள்” என்பதே.

சிறிது காலம் கழித்து ஊர்வசி சாப விமோசனம் பெற்று இந்திர நாட்டை யடைந்தாள்.

இதனால் அகத்தியரும்—வசிட்டரும் ஒரே தாயிடத்தில் இரு தகப்பன்மாருக்குப் பிறந்த சகோதரர்கள் என்று ஏற்படுகிறது.

கா—கா. ஆரிய இருக்கு வேத காலத்தா
அகத்தியர்கள் (ஆரியர்)

கா. மானன் புதல்வர் மானிய அகத்தியர்

எ. பிரமா—ஊர்வசிக்குப் புத்திரர் கும்ப அகத்தியர்
(ஆரியர்)

அ. புலத்தியர்—ஆவிர்பூ புத்திரர் அகத்தியர்
(ஆரியர்)

கா. கந்தருவன்—ஊர்வசி புத்திரர் அகத்தியர்
(ஆரியர்)

(இந்நால்வருடைய காலம்—8,000 B. C.)

இந்நால்வரைப் பற்றியும் கா. நமச்சிவாய முதலையார்
தம்முடைய “அகத்தியர் ஆராய்ச்சியில்” கூறுவதாவது:—

“ அகத்தியர்களைப்பற்றி இருக்கு வேதத்தில் பலவித
மாகக் கூறப்பட்டுள்ளது. ஒரிடத்தில் மானன் என்பவ
ருடைய புதல்வராக மானிய அகத்தியர் என ஒருவர் வாழ்ந்து
தாகவும்,

ஒரு காலத்தில் பிரமதேவன் ஊர்வசி நடனத்தை
கண்டு காமாதூரணம் தன் வீரியத்தை ஒரு குடத்தில்
(கலசத்தில்) விட, அகத்தியர் குடத்தில் பிறந்து, வாழ்ந்து
வந்தார் என்றும்,

புலத்தியர்க்கு ஆவிர்ப்பூவி னிடத்தில் அகத்தியரும்—
விகுவரகம் பிறந்து வாழ்ந்தார்கள் என்றும்,

கந்தருவன் ஒருவன் ஊர்வசியிடம் உண்டான காம
மிகுதியால் ஒரு கும்பத்தில் தன் வீரியத்தை விட, அகத்தி

யர் பிறந்தார். என்றும், கூறப்பட்டுள்ளது” என்பதே ஆவிர்ப்பூ, ஊர்வசி இவர்கள் வேசிகள் ஆனதால், பல பேர்களைக் கூடிப் பல புத்திரர்களைப் பெற்றிருக்கலாம். அவர்களுக்கு எல்லாம் அகத்தியர் என்று பெயரிட்டிருந்தார்கள் என்றும், இருக்குவேத காலத்தில் ஆரியாவர்த்தத்தில் இம்மாதிரி நடப்பது சகசமாக இருந்ததென்றும் அறிகின்றோம்.

மேலே கூறப்பட்ட நான்கு அகத்தியர்களும் ஆரியர்களே. தமிழர்கள் அல்ல. இவர்களுக்குத் தமிழ் தெரியாது. தமிழ்நாட்டிற்கு வந்தவர்களும் அல்ல. அப்படி இருக்க, தமிழ் நாட்டுப்புலவர்கள் தாம் பாடிய புராணங்களில் இருக்குவேத காலத்து அகத்தியர்களைப் பற்றிப் பாடியுள்ளார்கள். உதாரணமாக :—

மச்சபுராணத்தில் அகத்தியரைப்பற்றிக் கூறப்பட்டுள்ளதாவது :—“தாரகன் முதலிய அசுரர்கள் உலகை வருத்தினார்கள். இந்திரனானவன் அக்கினியையும் வாயுவையும் ஏவினான். அசுரர்கள் கடலில் ஒளித்தனர். அக்கினி கடல் நீரை வற்றச்செய்யாமல் இருந்ததற்காக பூமியில் பிறக்கும்படி இந்திரன் அக்கினியைச் சபித்தான். பிரமன் யாகம் செய்ய, யாக கலசமாகிய குடத்தில் அக்கினி அகத்தியர் கப் பிறந்தான். அவ்வகத்தியர் கடலைப் பானம் செய்து, அசுரர்களைக் காட்ட, இந்திரன், விருத்திரன்—தாரகன் உள்ளிட்ட எல்லா அசுரர்களையும் கொன்று வாகை ரூடினான். பின் அகத்தியர் கடல் நீரைப் பழையபடி கடலில் உமிழ்ந்துவிட்டார்” என்பதே

திருவிளையாடற் புராணமும் மச்ச புராணத்தை ஒட்டிச் சில மாறுதல்களுடன் கூறும்.

ஆரியர்கள் முதுகுடுமிப் பெருவழுதி காலத்திலும் அதற்குப் பின்னும் இந்துஸ்தானத்திலிருந்து தக்காணமாகிய தமிழ்நாட்டுக்கு வந்தபோது, ஆரிய இருக்கு வேதத்தில் கூறப்பட்டுள்ள அகத்தியர்களைப்பற்றித் தமிழ்ப் புலவர்கள் கேட்டு, நாம் பாடிய தல புராணங்களில் எல்லாம் சிற்சில மாறுதல்களுடன் நுழைத்துவிட்டார்கள். வடநாட்டு அரசர்களும், இருடிகளும் தென்னாடு போந்து, தலங்களைச் சேனித்துப் பேறு பெற்றார்கள் என்று எழுதுவது தமிழ்ப்புலவர்களுக்கு வழக்கமாய்விட்டது. அதனுலேயே சில தலபுராணங்களில் புனைந்துரைகளும் இருக்கக் காண்கின்றோம். வடநாட்டு அரசர்களும் இருடிகளும் ஒரு தலத்தைத் தரிசிக்கவில்லையென்றால், அத்தலத்திற்கு மகிமை இல்லையென்றுகூடத் தமிழ்ப் புலவர்கள் நினைத்த காலம் உண்டு. அதனாலேதான், தென்னாடு வராத அகத்தியர்களைப்பற்றிக்கூடத் தமிழ்நாட்டுப் புராணங்களில் நாம் படிக்கின்றோம்.

ஆரியாவர்த்தத்து

க0. ஏழு இருடிகளில் ஒருவராகிய அகத்தியர்
(ஆரியர்)

(காலம்—7,500 B. C.)

கடாரமும் (Burma); காமரூபமும் (Assam) ஒரு காலத்தில் ஆரியாவர்த்தத்தோடு இணைந்திருந்தன. கடாரத்துக்குத் தேவலோகம், இந்திரலோகம் என்றும் பெயர்கள் உண்டு. ஆரியாவர்த்தத்தில் நூறு அசுவமேத யாகங்கள் எவன் செய்கின்றானோ அவனுக்கு கடார (தேவலோகம்) ஆட்சியும், இந்திரப்பட்டமும், இந்திராணியின் போகமும்,

சங்கந்தி, பதும நிதிகளும், காமதேனு, கற்பக மரங்களும் உண்டு என்று ஆரிய இலக்கியங்கள் கூறுகின்றன. அதனால், இந்திரனுக்கு 'சதக்கீரது' என்ற ஒரு பெயரும் உண்டு.

இந்திரப்பட்டத்தில் இருக்கும் ஒருவன், வேறு ஒருவன் நூறு யாகங்கள் செய்துவிட்டு தன்னுடைய பட்டத்துக்கு வராமல் இருக்கவேண்டுமென்று எத்தனையோ சூழ்ச்சிகள் செய்வதுண்டு. அச்சூழ்ச்சிகளை எல்லாம் பதினெண் புராணங்களில் விரிவாகக் காணலாம்.

நூறு யாகங்கள் செய்துவிட்டு இந்திரப் பதவியை எய்துகின்றவரது தகுதியைச் சோதனை செய்ய, இருடிகள் ஏழுபேர் நியமிக்கப்பட்டிருந்தார்கள்.

அவ்வெழுவராவார் :—

“அகத்தியன், புலத்தியன், அங்கிராதன்
வசிட்டன், காசிபன், கவுதமன், மார்க்கண்டு
இசைத்த இவர் தாம் ஏழ் இருடிகளே” (பிங்கலரை)

இவ்வெழுவருக்குள் அகத்தியர் தலைவர் இவ்விருடிகள் எழுவரும் தங்கச்சிவிகை தாங்க, இடையில் யாதொரு பங்கமும் இல்லாமல் நூறு யாகங்களை முடித்த ஒருவன் அதில் ஏறி, பவனி வந்து விடுவானேல் அவனே இந்திரப் பட்டத்துக்கு உரியவன். பட்டத்திலிருப்பவன் விலகி விட வேண்டும்.

புராணங்களில் நாம் படிக்கும் இந்திரப்பட்டம் பெற்ற பல அரசர்களில் நகுடன் என்னும் அரசன் சரித்திரமும் ஒன்று. அச்சரித்திரம் வருமாறு :—

“சந்திரகுல வேந்தனாகிய நகுடன் என்பான் ஆரியா வர்த்தத்தில் நூறு பரி வேள்விகளைச் செய்து முடித்து.

அதன் பயனாக இந்திரப்பட்டத்துக்கு உரியவன் ஆனான், இவன் உடனே புறப்பட்டு தேவலோகம் (சுடாரம்) சென்று சுதர்மை என்னும், தங்கத்தினாலும், மணிகளாலும் சமைக்கப் பெற்ற தெய்வ மண்டபத்தில் வீற்றிருந்தான். வழக்கம்போல முனிவர்கள் எழுவரும் பொற்சீவிகை கொண்டுவந்து அழைக்க, இவன் அதில் ஏறிச்சென்றான். செல்லும்போது, இந்திராணியின்மேல் கொண்ட காதலினால், முனிவர்களை விரைந்து ஒல்லும்படி 'சர்ப்ப' என்றான் சர்ப்ப என்ற ஆரிய மொழிக்கு இரண்டு பொருள்கள் உண்டு. ஒன்று "விரைவாய்ச் செல்லுங்கள்" என்பது; மற்றொன்று "பாம்பு" என்பது ஏழு இருடிகளில் தலைவராக இருந்த அகத்தியருக்குக் கோபம் வந்து, "சர்ப்பமாகு" எனச் சுட்டித்தார். நகுடன் உடனே மலைப்பாம்பாக மாறி நிலத்திடை வீழ்ந்தான்" என்பதே.

நகுடன் தன்னுடைய அவசர புத்தியினால், பெரியோர்களுடைய கோபத்துக்கு ஆளாகி, இந்திரப் பதவியையும் இழந்து, நெடுநாள் மலைப்பாம்பாக வாழ்ந்து, பின் சாப விமோசனம் பெற்றான் என்பது வரலாறு.

இங்கே கூறப்பட்ட அகத்தியர் தமிழர் அல்ல. தமிழ் நாட்டவரும் அல்ல. இவர் தமிழ்நாட்டிற்கு வந்ததும் கிடையாது. தமிழ்நாட்டுப் புலவர்கள் ஆரியக்கதைகளைப் படித்துத் தமிழில் மொழிபெயர்க்கும்போது, புராணங்களில் அக்கதைகளை நுழைத்து விட்டார்கள். இல்லாவிடில் தமிழ் நூற்களில் இத்தகைய கதைகள் இடம்பெற நியாயம் இல்லை.

முதுகுடுமிப் பெருவழுதி காலத்து
கக. புரோகித அகத்தியர் I—(ஆரியர்)
(காலம் — 7500 B. C.)

இவர் முதுகுடுமிப் பெருவழுதியின் காலத்தவர். தமிழ் அரசர்கள் முதன்முதல் ஆரியரைப் புரோகிதராக வைத்துக்கொண்டது இப் பாண்டிய அரசன் காலத்திலிருந்துதான். ஆரியர்கள் பாண்டிய அரசன் முதுகுடுமிக்கு அரசாங்கத்தில் பல உதவிகளைச் செய்ததினால், முதுகுடுமியும் பல யாகங்களை ஆரியர்கள் உவகையுறச் செய்து, பல ஊர்களைத் தானமாகக் கொடுத்ததுடன், தன் அரண்மனையில் புரோகிதராகவும் ஆரியரை வைத்துக் கொண்டான். அக்காலத்தில் புரோகிதர்கள் எண் பேராயம், ஐம்பெருங்குழுவில் உறுப்பினராக இடம் பெற்றவர். ஆதலின் அரசியலிலும் பங்கு பெற்றவர் ஆவர். அப்படி, முதுகுடுமிக்கு முதன் முதல் புரோகிதராக அமர்ந்தவர் அகத்தியப்பெயரையுடைய ஒரு ஆரியர் ஆவர்.

இவ்வகத்தியர் வடமொழி, தென்மொழிகளில் வல்லுராக இருந்தார். மேலும் உலக நடை நன்கு அறிந்தவர். தமிழ் மக்கள் தம் மீதும், தம் இனத்தார் மீதும் அருயை கொள்ளாமல் இருக்க, மக்கள் மனதை அறிந்து, எல்லோரும் உவகைகொள்ளும்படி, ஆரியக் கூத்தையும், தமிழ்க் கூத்தையும் நன்கு ஆராய்ந்து, 'சில மாறுதல்களுடன் "கூத்துநூல்" என்ற நூல் ஒன்றை எழுதி "முதுகுடுமி தமிழ்ச் சங்கத்தில்" அரங்கேற்றி, அக்காலத்துப் புலவர்களின் நன்மதிப்பையும் பெற்று அரசாங்கப் புரோகிதராய் விளங்கினார். இவர்காலத்தில் கோற்கைப் பட்டினந்தான் பாண்டியர் அரச இருக்கையாக இருந்தது.

கஉ. தொடித்தோன் செம்பியன்காலத்து
அகத்தியர் (தமிழர்)
(காலம் — 6200 B. C.)

கி. மு. 14058-ல் கொங்கு நாட்டுக் கருநில் அரசாண்ட
ருசுருந்தச் சோழச் சக்கரவர்த்தி காலத்திலேயே, புகார்
சோழனுக்கு முக்கிய கடற்றுறைப் பட்டினமாக இருந்தது.

தொடித்தோன் செம்பியன் காலத்தில் புகார் அரசு
இருங்கையாகவும் அமைந்து இருந்தது. தொடித்தோட்
செம்பியனுக்கு “நற்றேர்ச் செம்பியன்” என்றும் ஒரு
பெயர் உண்டு என்பது:—

“ஒன்னர் உட்கும் தன்னருக் கடுத்திறல்
தூங்கெயில் எறிந்த நின்னாக்கனோர்” (புறநா. ஊ. ௩)

“தூங்கெயில் எறிந்த தொடி விளங்குதடக்கை
நாடா நல்லிசை நற் றேர்க்கெம்பியன்”

(சிறுபாணாற்றப்படை)

என்றும் அடிகளால் அறியலாம்.

தொடித்தோட் செம்பியன் காலத்தில் காவிரியாறு
சோணாட்டில் கிடையாது. சோழநாடு அப்போது மழை
வளத்தை எதிர்பார்த்து இருந்ததேயொழிய காவிரியாற்று
வளத்தைப் பெற்றிருக்கவில்லை. காவிரியாற்றைக் குடகு
மலையினின்றும் வெட்டித்திருப்பி, சோழநாட்டுக்குக்
கொணர்ந்தவன் கி. மு. 6020-ல், அஃதாவது 180 ஆண்டுக
ளுக்குப் பின்னால் புகாரில் அரசாண்ட காத்தமன் என்னும்
சோழ அரசன் ஆவான்.

கி. மு. 30000-ல் பஃறுனியாறு எப்படி முதலாம் நிலந்
தருதிருவிற்பாண்டியன் என்கிற ஆழிவடிம்பலம்ப நின்ற
பாண்டியனால் வெட்டப்பட்டதோ, இமயமலையிலிருந்து
கங்கையாறு எப்படிச் சோழ அரசர்க்கரசனாகிய பஃறேர்ச்
செம்பியன் (பகு+இரதன்=பகுரதன்=பகிரதன்=பகி

ரதன்) என்பவனால் வெட்டப்பட்டதோ, அப்படியே காந்தமன் என்னும் சோழனும் காலிரியாற்றைக் குடகு மலையினின்றும் வெட்டிக்கொணர்ந்தான்.

காந்தமனுக்கு 180 ஆண்டுகள் முன்னர் சோழ நாட்டைப் புகாரிலிருந்து அரசாண்டவன் தொடித்தோட் செம்பியன். இவன் வில்வலியில் மிக்கவன். போர் ஆற்றல் உள்ளவன். அருந்திறலோடு பெருந்திருவும் வாய்த்தவன். இவனுக்கு மதிமந்திரியாக அமைந்தவர் பொதியமலை அகத்தியர் பரம்பரையில் வந்த, 'மலயத்து அருந்தவன்' என்று புலவர்களால் புகழப்பட்ட அகத்தியர் என்ற பெயரை வகித்த ஒருவராவர். இவர் அரசனுக்கு அவ்வப் போது உறுதிநலங்களைக் கூறியும், அறிவு புகட்டியும், புரோகிதராக அமர்ந்து சடங்குகளை வகுத்து, அச்சடங்குகளை அரசனைக்கொண்டு சரிவர நடத்தியும் வந்தார்,

உலகந் திரியா ஒங்குயர் விழுச்சீர்ப்
பலர்புகழ் மூதூர் பண்புமேம் படிஇய
ஒங்குயர் மலயத்து அருந்தவன் உரைப்ப
துங்கெயில் எறிந்த தொடித்தோட் செம்பியன்
விண்ணவர் தலைவனை வணங்கி முன்னின்று
மண்ணகத் தென்றன் வான்பதி தன்னுள்
மேலோர் விழைய விழாக்கோள் எடுத்த
நாலேழ் நாளினும் நன்கினிது உறைகென
அமரர் தலைவன் ஆங்கது நேர்ந்தது
கவராக் கேள்வியோர் கடவார் ஆகலின் "

(மணிமேகலை, ௧-௧-௧0)

என்னும் மணிமேகலை அடிகளால் சீத்தலைச் சாத்தனார் என்னும் சிறிய புலவர், தொடித்தோட் செம்பியனைப்பற்றியும், அவனுடைய மதிமந்திரி மலயத்து அருந்தவன் அகத்தியரைப் பற்றியும் கூறியுள்ளதை நாம் அறிகின்றோம். இவ்வடிகளால் இன்னும் நாம் அறிந்துகொள்ளுவது என்ன வென்றால்:—

“தொடித்தோட் செம்பியனுடைய ஆட்சிக்காலத்தில் சோனாடு ஒருகாலம் மழைவளம் இன்றி, பஞ்சம் எய்திப் படுதையர் பட்டகாலே, “ஆண்டுதோறும் இந்திரவிழா 28 நாள் புகார் நகரில் எடுத்து, இத்தமிழ் நாட்டிற்கு ஒரு சார்தி செய்க” என அரசனுக்கு அகத்தியர் அறிவுறுத்தினார். அவனும் அப்படியே அவ்விந்திரவிழாவை ஆரம்பித்து ஆண்டுதோறும் செய்துவந்தான். அதனால் சோழ நாடு மழைவளம் பெற்று வளப்பம் எய்தி, நாடு நாடாக இருந்தது என்று அறிகின்றும்.

அக்காலத்தில் கடாரதேயத்து (Burma) அரசன் இந்திரன் என்பான் மழை பெய்யும் மேகங்களைக் கட்டுப் படுத்தவும், வேண்டும்போது மழை பெய்யும்படி செய்யவும் வல்லவனாக இருந்தான் என்றும், பிற்காலத்தில் அம் முறை வழிவழியாகப் பயிலப்பட்டு வராமல் மறைந்து பட்டதென்றும் அறிகிறோம். இன்றும் வடநிலக்குப் பருவமழை (N. E. Monsoon) இந்திரனுடைய நாடாகிய கடாரம்—காமரூபம் முதலிய நாடுகளிலிருந்து வருகிற தென்பது கண்கூடு. அப்பருவமழை இல்லாவிட்டால் இந்த நாடு பஞ்சத்தால் பிடிக்கப்படுவதும் கண்கூடு. இந்திர நாட்டில் உள்ள சரபுஞ்சி (Charapunji) என்னும் இடத்தில்தான் உலகத்தின்கண் எவ்விடத்திலும் பெய்யாத அளவுக்கு மிகுதியாக மழை பெய்கின்றது என்பது உலகறிந்த தொன்று.

இவ்வகத்தியர், நூல் ஏதொன்றும் செய்ததாக ஏற்படவில்லை. சிறந்த அறிவுடையவர்—மிகுந்த தவத்தையுடையவர்—அரசியல் ஞானம் கைவந்தவர்—சோழனிடத்திலும் இந்திரனிடத்திலும் உள்ளன்பு வாய்ந்தவர் இவர் என்று தெரியவருகிறது.

குடமுனி என்கிற
கங. குடகுமலை அகத்தியர் (தமிழர்)
காலம் — 6020 (B. C.)

மலயமலைக்கு (Western Ghats) அணித்தாக கீழ்ப் பக்கத்தில், எருமை நாட்டிற்கும் (Mysore) வடக்கில், குடகுநாடு (Coorg) என்ற சிறிய சுதந்திரநாடு ஒன்று உளது. அது கி. மு. 6020-ல் கவேரன் என்ற அரசனால் ஆளப்பட்டு வந்தது. கவேரனுடைய மகள் காவேரி. தம் மகள் காவேரியை உருவினானும், திருவினானும், கல்வியானும், ஒழுக்கத்தானும், தவத்தானும் சிறந்திருந்த அகத்தியர் என்பாருக்குக் கட்டிக் கொடுத்து, அவரையே தம் முதன் மந்திரியாகவும் வைத்துக்கொண்டான் கவேரன்.*

இவ்வகத்தியரைக் குடகுமலை அகத்தியர், அல்லது, குடகுமுனி, அல்லது குடமுனி என்பர். குடமுனி என்பது குடகுமுனி என்பதன் குறுக்கம். இக்கருத்தை அறியாத வர்கள் குடமுனியைக் கும்பமுனி ஆக்கி, கலசத்தில் பிறந்ததாகக் கூறும் ஆரியக் கதைகளோடு ஒன்றுபடுத்திப் பாடிவிட்டார்கள் சில புராணங்களில்.

இவ்வகத்தியர் காலத்தில் கவேரனுடைய நாடு எல்லா விதத்திலும் வளம்பெற்று இருந்ததுடன் மொழிவளமும் பெற்று இருந்தது.

குடகுமொழி (கூர்கி என்றும் பெயர்) எழுத்தில்தான் மொழி. துரு - தோட முதலிய மொழிகளைப்போல தமிழி னின்றும் பிரிந்த ஒரு மொழி. இன்றும் அம்மொழிக்குத் தனி எழுத்துக்கள் கிடையா. கன்னட மொழியின் எழுத்துக்களையே கொண்டு விளங்குகிறது.

*Vide " அகத்தியரும் தமிழ் நாடும் " பக்கம் 3.

இவ்வகத்தியர் வடநாட்டில் இந்துஸ்தானத்தில் அக் காலத்தில் அரசாண்ட பரசுராமற்கு மிகவும் வேண்டியவர். இவர் ஆரியாவர்த்தத்துக்கு அடிக்கடி சென்று வருவார். ஆரியநாட்டு அரசர்கள் எல்லாரும் இவ்வகத்தியருக்கு நண்பர்கள். ஒருநாள் அயோத்திக்குப் போய்விட்டுத் திரும்பும் காலையில் நைமிசவனம் பக்கமாக வந்தார். அங்கே முனிவர்கள் பலர் அசமேதம் செய்ய ஒரு ஆட்டை யூபத் தம்பத்தில் கட்டி இருந்ததை இவர் பார்த்தார். பார்த்த தும் அந்த ஆட்டின் பரிதாப நிலையைக் கண்டு அம்முனிவர்களிடம் சென்று, அந்த ஆட்டைக் கட்டவிழ்த்து விடும்படி கூறினார். அம்முனிவர்கள் “அசம்பெய் தவிசொரிந்தாற்றின் வாறோர்—வசம்பெய் தருளின் மாநிலம் செழிக்கும்” என்றார்கள். அகத்தியர் அதுகேட்டு, அவர்களுடைய அறியாமைக்கு இரங்கி, அசம் என்னும் சொல்லுக்குப் பொருள் என்ன? என்று கேட்க, அவர்கள் “ஆடு” என்று சொல்ல, அது பொருளன்று; அசம் என்றால் “மூவாட்டை நெல்” என்று பொருள் கூறி, அந்த யாகத்திற்குத் தான் தலைமை வகித்து, தனது குடகு ஆச்சிரமத்திலிருந்து பழைய மூவாட்டை நெல் (அஃதாவது மூன்று வருடத்திய நெல்) கொணர்ந்து, தமிழர் முறையில் வேள்வியை முடித்துக் காட்டினார். இந்திரன் முதலில் ஒப்பாமல் இருந்தான். இவ்வகத்தியர் அவனுக்கு வேள்வியைப்பற்றி விவரமாகக் கூறியபின் அவனும் ஒப்புக் கொண்டு யாகம் பூர்த்தி அடைந்தது.

திருவள்ளுவர் கி. மு. முதல் நூற்றாண்டில்,

“கன்றகு மாக்கம் பெரிதெனினும் சான்றோர்க்குக்
கொன்றாகும் ஆக்கம் கடை”

“அவிசொரிந் தாயிரம் வேட்டலின் ஒன்றன்
உயிர்செகுத் துண்ணுமை என்று”

என்று கூறிய குறட்பாக்களின் கருத்தை 6000 ஆண்டுகள் முன்னரே இவ்வகத்தியர் நைமிசமுனிவர்களுக்கும் இந்திரனுக்கும் எடுத்துக் கூறி அவர்களைச் சீர்திருத்தியுள்ளார். ஆதலின், பரசுராமர் முதற்கொண்டு ஆரியநாட்டு அரசர்கள் எல்லாம் இவ்வகத்தியரிடத்தில் நட்புப் பூண்டு இருந்தார்கள்.

கவேரன் குடகில் ஆட்சி செலுத்திக்கொண்டிருக்கும் போது, காந்தமன் என்னும் சோழன் புகார் நகரில் அரசு புரிந்து கொண்டிருந்தான்.

பரசுராமர் வடநாட்டு அரசர்களை யெல்லாம் வென்று அடக்கியபின் தென்னாடுகளின்மீது படையெடுத்து வந்தார். இச்செய்தியை சேர - சோழ - பாண்டியர்களும் (திராவிடபூபன்) கவேரன் - கிருதபவன் - வதுவாதிபன் - கருணன் முதலியோர் கேள்விப்பட்டு, கவேர அரசனுடைய முதன் மந்திரி அகத்தியரைக் கலந்து ஆலோசித்தார்கள்.

சரியான அரசு குலத்தைச் சேர்ந்த அரசர்களைப் பரசுராமர் எதிர்ப்பாரே அல்லது, தாழ்ந்தவர்களிடம் செல்லமாட்டார். ஆதலின், புகார்ச்சோழன் காந்தமன் என்பவன் குடகுமுனியைக் கலந்தபோது, அவர் சொற்படி தேசத்தைத் தன் காதற்பரத்தையின் மகனாகிய ககந்தனுக்குக் கொடுத்து, முடிசூட்டி, ஆளும்படி செய்துவிட்டு, தான் குடகுமலையில் மறைந்து வாசம் செய்துவந்தான்.

அப்படி மறைந்தொழுகும் காலத்தில்தான், காவிரி நதி குடகுமலையிலிருந்து மேற்கே ஓடிக் கடலில் விழுவதைக் கண்டு, அதனைக் கிழக்கே ஓடும்படி செய்தால் சோழநாடு வளம் அடையும் எனக் கருதி, குடகுமலை அகத்தியர் உதவிபெற்று, குடகுமலைநாட்டின் அரசனாகிய

கவேரனுடைய அநாமதியின்பேரில், மலையை வெட்டி, ஸ்டைலுத்து, தன் நாட்டிற்குக் கொண்டு சென்றான்.

பரசுராமர் சோழநாடு வந்து புகாரில் பரத்தையின் மகன் அரசு செய்வதைப் பார்த்து, போர் தொடுக்கவில்லை. பரசுராமர் பிறகு திருவாரூர் சென்று, தம் பெயரால் சிவலிங்கம் ஒன்று தாபித்து, வழிபட்டுவிட்டு, ஏனைய நாடுகளிலும் சரியான அரசர் இல்லாததால் தன் நாட்டுக்குத் திரும்பிச் சென்றுவிட்டார். பரசுராமர் சென்றபின் காந்தன் என்னும் சோழன் திரும்பிப் பட்டம் எய்தி, காவிரியைக் கொண்டிந்து, நாட்டை வளம்செய்து அரசு புரிந்தான்.

பரசுராமன் படையெடுப்பும் சோழநாட்டிற்கு நன்மையே பயந்தது என்னலாம். அவனுடைய படையெடுப்பு இல்லாவிடில் காந்தமன் குடகு மலையைச் சுற்றிப் பார்க்கும் அமயம் ஏற்பட்டிருக்காது. காவிரியைச் சோழ நாட்டிற்குக் கொண்டு வந்திருக்கவும் முடியாது. இச் சரித்திரத்தை,

“ செங்கதிர்ச் செல்வன் திருக்குலம் விளக்கும்
கஞ்ச வேட்கையில் காந்தமன் வேண்ட
அமர முனிவன் அநத்தியன் தனது
கரகம் கவிழ்த்த காவிரிப் பாவை
செங்குணக் கொழுகியச் சம்பா பதியயல்
பொங்குநீர்ப் பரப்பொடு பொருந்தித் தோன்ற
ஆங்கினி திருந்த அருந்தவ முதியோன் ”

(மணிமேகலை 1—15)

என்ற மணிமேகலை அடிகளாலும்,

“ மேக்குயரக்
கோள்ளும் தவடு ஊடறுத் திழியத்
தள்ளும் திரைப் பொன்னி தந்தோனும் ”

(விக். சோழ—உலா)

என்ற விக்கிரமச்சோழன் உலாக் கண்ணியாலும்,

“கோல்கொன்று

அலையெறியும் காவேரி யாற்றுப் படைக்கு
மலையெறியும் மன்னர்க்கு மன்னன்”

(குலோ. சோழ=உலா)

என்ற குலோத்துங்கச்சோழன் உலாக் கண்ணியாலும்,

“முருகிக்

கரையெறிந்த பொன்னிக் கடலேழுங் கோப்ப
வரையெறிந்த மன்னர்க்கு மன்னன்”

(இராச. சோழ—உலா)

என்ற இராசராசச்சோழன் உலாக்கண்ணியாலும், அறியக்
கிடக்கின்றது. இன்னும்,

“...செயற்கரிய களவழிப்பா முன்செய்த.....

பொய்கை ஒருவனாற் போந்தரமோ—சைய

மலைச்சிறைதீர் வாட்கண்டன் வெள்ளணிநாள் வாழ்த்திக்

கொலைச்சிறைதீர் வேந்துக் குழாம்”

(புறத்—36).

என்ற வெண்பாவில் “சையமலைச் சிறைதீர் வாட்கண்
டன்” எனச் சோழன் கூறப்படுதலானும், சையவரையின்
குவட்டை ஊடறுத்துக் காவிரியைக் கொணர்ந்த செய்தி
அறியலாகும்.

பரசுராமன் தென்னாட்டின்மீது படையெடுத்து வந்த
போது காவேரி அரசனும் தன்னுடைய தேயத்தை காவேரி
அகத்தியரிடம் ஒப்புவித்து அரசாளும்படி விட்டுவிட்டு
சையமலையில் காந்தமன் என்ற சோழனோடும், ஏனைய
கிருதபவன் - வதுவாதிபன், கருணன் முதலியவர்களோடும்
வாசம் செய்து வரலானான்.

குடகு மலையில் காவிரி உற்பத்தியாகும் இடம் நடைக்
காவேரி என்று கூறப்படும். அந்த இடத்தைப் பார்வை
விட்டவர்களுக்கு அந்த இடம் ஒரு குடம் கவிழ்த்த நீர்
அளவு உள்ளதைக்காண பெருவியப்பு ஏற்படும். அதனாலே
தான் சித்தலைச் சாத்தனார், “அமரமுனிவன் அகத்தியன்

தனுது கரகம் கவிழ்த்த காவிரிப்பாவை" என்றார். அகத்தியர் தாம் அரசு செய்யும்போதே காவிரியாற்றை வெட்டுவதற்குச் சம்மதங்கொடுத்ததனாலேயே, கவேரன் பெயர் வராமல் அகத்தியர் பெயர் வந்ததற்குக் காரணமாயிற்று.

காந்தமன் புகாரைத் தன் காதற்பரத்தையின் மகன் ககந்தனுக்குச் சிலகாலம் ஆளும்படி கொடுத்த சரித்திரம்:-

"காந்தனும் எனக் காதலிற் கூடய்
அரசான் உரிமை நிற்பால் இன்மையில்
பரசு ராமன்நின் பால்வந் தனுகான்
அமர முனிவன் அகத்தியன் தனுது
துயர்நீங்கு கிளவியின் யான்தோன் றளவும்
ககந்தன் காத்தல் காகந்தி என்றே
இயைந்த நாமம் இப்பதிக்குஇட்டு சங்கு
உள்வரிக் கொண்டல் வுரவோன் பெயர்நான்"

என்ற மணிமேகலை அடிகளால் உய்த்துணரக்கிடக்கின்றது.

புகாருக்கு சம்பாபதி என்றும், ககந்தி என்றும் மறு பெயர்களுண்டு. அவைகளோடு, காவிரியாறு புகாருக்குச் சம்பத்திலேயே கடலிற் கலப்பதால் காவிரிப்பூம்பட்டினம் என்றும் பெயர் ஏற்பட்டது.

தென்னாட்டிலிருந்து வடநாடு சென்றதும், பரசுராமர் தசரதராமரால் தோல்வியுற்றார் என்று இராமாயணம் கூறும். தோல்வியுற்றபின், பரசுராமர் வடநாட்டை விட்டுவிட்டு, 64 குடும்பங்களுடன் சேரநாட்டை அடைந்து, சேர அரசனிடம் 64 கிராமங்கள் கேட்டுப் பெற்று, அங்கேயே தங்கிவிட்டார்.

இச்சரித்திரத்தைச் சில மாறுதல்களுடன் கந்தப் புராணம் - காசிகாண்டம் - திருக்குற்றாலப் புராணம் - திருவேங்கடத் தலபுராணம் - திருநெல்வேலிப் புராணம் - குடந்தைப் புராணம் - மயிலைத் தலபுராணம் - திருமறைக் காட்டுப் புராணம் முதலியவை எடுத்துரைக்கின்றன.

விதர்ப்பநாட்டு

கசு. உலோபாமுத்திரை அகத்தியர் II

(காலம் — 6010 B. C.)

இவருக்கும் இருக்குவேதகாலத்து உலோபா முத்திரை அகத்தியர் I-க்கும் யாதொரு சம்பந்தமும் கிடையாது.

இவர் காசியில் அரசாண்ட சவர்க்கன் என்னும் அரசன் காலத்தில் காசியில் பிறந்து வளர்ந்தவர் என்றும், வயது வந்தபோது இவர் நாடோறும் கங்கையில் நீராடி, விசுவநாதர் கோவிலுக்குச்சென்று வணங்குபவர் என்றும், காசியில் காணப்பட்ட கற்களை எல்லாம் சிவலிங்கங்களாகப் பாவிக்கும் மனப்பான்மை உடையவர் என்றும், சிறந்த ஒழுக்கம் வாய்ந்தவர் என்றும், பெரியோர்களை அடுத்து உலகின்கண் மெய்ஞ்ஞானத்தை அறிந்துய்ய வேண்டுமென்ற அவாக்கொண்டவரென்றும் புரோபஸர் O. C. கங்குலி (Gangoly) என்பவர் கூறுகின்றார்.

சின்னாட்களுக்கெல்லாம் இவர் காசியைவிட்டுப் புறப்பட்டுச் சாத்தூரா மலைத்தொடரின் சிகரமாகிய வைநீரிய கிரிக்குச் சென்று ஆசிரமம் அமைத்துக்கொண்டு தவம் செய்து வந்தார் என்றும், அக்காலத்தில் விதர்ப்பநாட்டுப் பிரதேசமானது நாடாக இல்லாமல் மரங்கொடிகள் அடர்ந்த ஆரணியப் பிரதேசமாக இருந்ததை நோக்கி, காடுகளை வெட்டி, ஆரியாவர்த்தத்திலிருந்து ஆரியர்களைக் கொண்டுபோய்க் குடியேற்றி நாட்டை வளம்படுத்தினார் என்றும், அச்சமயம் விதர்ப்பநாட்டு அரசனாக இருந்தவருக்கு இவர் மிகவும் வேண்டிய உதவிகளைச் செய்துவந்தார் என்றும் அறிகிறோம்.

விதர்ப்பநாட்டு அரசனுக்கு உலோபா முத்திரை என்ற ஒரு பெண்ணும், புலத்தியன் என்ற ஒரு பையனும் உண்டு. விதர்ப்பநாட்டு அரசன் வைபிரியமலை ஆசிரமத்தில் இருந்த அகத்தியருடைய குணகுணங்களை அறிந்து, அவர் ஒழுக்கம் - வாய்மை - இனம்தழுவல் - முதலிய நற்குணங்களை உடையவர் என்று கண்டு, அவருக்குத் தன் மகள் உலோபா முத்திரையைக் கலியாணம் செய்து கொடுத்து அரண்மனையிலேயே வைத்துக்கொண்டார்.

உலோபா முத்திரை என்பவள் அரசன் மகளல்ல என்றும், அந்தப் பெண்ணை அகத்தியரே அரசனிடம் கொடுத்து வளர்க்கும்படி சொல்லிப் பின் தாம் கல்யாணம் செய்துகொண்டதாக திருவாளர் சிவராஜ் பிள்ளை தம் முடைய அகத்தியர் ஆராய்ச்சி என்னும் நூலில் கூறுகிறார்.*

எப்படி இருந்தபோதிலும் விதர்ப்ப அரசனுக்கு இவ்வகத்தியர் மருமகன் என்பதில் ஆட்சேபனை இல்லை. அரசன் மகளைக் கலியாணம் செய்துகொண்ட சின்னாட்களுக்கெல்லாம் தென்னாட்டில் சேர, சோழ, பாண்டியர்களுடைய ஆட்சியின் சிறப்பைப்பற்றியும், அக்காலத்துப் பாண்டியர் தலைநகரமாகிய பொருளை ஆற்று முகத்துவார் ரத்தில் இருந்த கபாடபுரத்தில் நடந்த இடைச்சங்கத்தைப் பற்றியும் கேள்விப்பட்டு, அத்தமிழ்ச் சங்கத்தில் சேர்ந்து தாம் முத்தமிழையும் கற்க விரும்பி விதர்ப்ப அரசனுடைய அனுமதிபெற்று, யமதக்கினியாருழைச் சென்று அவர் மகனார் திரணதூமாக்கினியார் என்ற தொல்காப்பியனோடு

* "Agastya in the Tamil Land", page 12.

"It may, however, be presumed from the tradition that Agastya gave the girl Lopamudra to the king of Vidarpa to be brought up by him and afterward claimed her for his wife."

புறப்பட்டுப் பாண்டியர்நாடு சேர்ந்து, கபாடபுரம் தமிழ்ச் சங்கத்தில் சேர்ந்து படித்தார். தாம் படித்ததை வீட்டில் தமக்கு உதவியாயிருக்கும் தொல்காப்பியனுக்கும் ஒழிந்த வேளைகளில் முத்தமிழையும் புகட்டி வந்தார். அதனால், திரணபிந்து என்கிற திரணதூமாக்கினி என்ற தொல்காப்பியர் இவருடைய மாணாக்கர் ஆனார்.

ஒரு நாட்டிற்கு வேற்றுநாட்டார் வந்து அந்நாட்டு மொழியைப் பயிலுங்காலத்து, அவர் முதற்கண் செய்வது இலக்கண நூல் ஆகும். மொழியின் இயல்புகளை நன்கு உணர்வதற்கு அது ஆதாரமாகும். தற்காலம் ஆங்கிலேயர் இந்நாட்டிற்கு வந்து தமிழ்மொழியைப் பயிலும்போது முதற்கண் செய்தது இலக்கண நூலே. உதாரணமாக:— வீரமாமுனி என்பவர் 'தொன்னுல்' என்ற இலக்கணத்தையும், G. U. போப் (Pope) பாதிரியார் என்பவர் "போப்பையர் இலக்கணமும்" செய்துள்ளமை காண்க.

அதுபோலவே, விதர்ப்பநாட்டு அகத்தியரும், அவர் மாணவர் திரணபிந்து தொல்காப்பியரும் கனித்தனி இலக்கண நூல்கள் செய்தனர். கி. மு. 6000-ல் ஐந்திரம் நிறைந்த தொல்காப்பியர் வட்டெழுத்தாக இருந்த தமிழ் மொழியைச் சதுர எழுத்தாகவும், 16 உயிர் எழுத்துக்களை 12 உயிர் எழுத்துக்களாகவும், 35 மெய்யெழுத்துக்களை 18 மெய்யெழுத்துக்களாகவும் மாற்றுவதற்குச் சில நாட்கள் முன்னர்தான் விதர்ப்ப அகத்தியரும், விதர்ப்ப தொல்காப்பியரும் இலக்கணங்கள் செய்தனர். இவர்கள் செய்தது வட்டெழுத்து முறைப்படியாகும். வட்டெழுத்துக் காலத்து இறுதியான நூல்கள் இவர்களுடைய இலக்கணங்களே என்று சொல்லலாம்.

தொல்காப்பியர் என்ற பெயரை உடையவர்கள் மூவர் ஆவர். ஒருவர் விதர்ப்பநாட்டு அகத்தியருடைய

மாணாக்கர் விதர்ப்பநாட்டுத் திரணபிந்து என்கிற தொல்காப்பியர். இரண்டாமவர் ஐந்திரம் நிறைந்த தொல்காப்பியர் (தற்காலம் இருக்கும் தொல்காப்பிய நூலைச் செய்தவர்.) மூன்றாமவர் யாரென்றால், மூன்றாம் நிலந்தருதிருநிற் பாண்டியன் காலத்தில் புரோகிதராய் இருந்த அகத்தியர் II என்பவருடைய பன்னிரு மாணவரில் முதன் மாணாக்கர் ஆவார். இதனை வாசிக்கும் அன்பர்களை இவ்வாறு ஞாபகப்படுத்திக்கொள்ளக் கேட்டுக்கொள்ளுகின்றேன். இப்படிப் பிரித்து அறிந்துகொள்ளாவிட்டால் சந்தேகங்கள் பல உண்டாம்.

இப்படி விதர்ப்பநாட்டு அகத்தியரும் திரணபிந்து தொல்காப்பியரும் கபாட புரத்தில் தமிழ்ச்சங்கத்தில் இருக்கும்போது அகத்தியருக்குத் தம் மனைவியையும் கூட்டிவந்து கபாடபுரத்தில் கொஞ்சநாள் வசிக்க வேண்டுமென்ற எண்ணம் உண்டாகி, தன் மாணாக்கன் திரணபிந்து தொல்காப்பியனை விளித்து, “நீ விதர்ப்பநாடு போய், உலோபா முத்திரையாகிய என் மனைவியை அழைத்து வருக” என்றனர். “எவ்வாறு அழைத்து வருவது?” என்று தொல்காப்பியர் கேட்க, “முன்னாகப் பின்னாக நாற்கோல் நீளம் அகல நின்று அழைத்து வருக” என்று அகத்தியர் கூற, அவ்வாறே தொல்காப்பியர் விதர்ப்பம் சென்று, உலோபா முத்திரையை அழைத்துக்கொண்டு வர, வைகையாற்றில் வெள்ளம் வந்து உலோபா முத்திரையை அடித்துக் கொண்டுபோக, உடனே தொல்காப்பியர் தம் கையில் வைத்திருந்த மூங்கிற் கழியை நீட்டி, அவனைப் பிடிக்கச் செய்து, கரை ஏற்றி, கபாடபுரம் சென்று, அகத்தியரைக் கண்டு நடந்ததைக் கூற, அகத்தியர், “நீ என் கட்டளையை மீறி நடந்ததால் சொர்க்கம் புகாது இருப்பாயாக” எனச் சபித்தார். தொல்காப்பியர் குற்றம்

ஒன்றும் செய்யாதிருக்க அகத்தியர் சபித்ததைப் பொறுக்கமாட்டாமல் “நீரும் சொர்க்கம் புகாது ஒழிவீ ராக” எனச் சபித்ததோடு, “உம்முடைய நூல் அகத்திய மும் இறந்து படுக” எனச் சபித்தார். அத்துடன் நில்லாமல் ‘அகத்தியம்’ என்ற நூலின் எட்டுச் சுவடிகளை எல்லாம் சுக்குநூறுகக் கிழித்துத் தண்பொருளை ஆற்றில் விட்டுவிட்டார். அகத்தியர் இதுகண்டு தொல்காப்பியன் செய்த இலக்கண நூலையும் கிழித்து ஆற்றில் விட்டு விட்டார். ஆகவே, இருவர் நூல்களும் மறைந்து ஒழிந்தன.

இப்படி இருக்கும்போது, கி. மு. 6000-ல் சீகாழிக் குப் பக்கத்தில் உள்ள தொல்காப்பியக் குடி வாசியாகிய ஐந்திரம் நிறைந்த தொல்காப்பியர் என்பவர் தமிழ் வட்டெழுத்து முறையை மாற்றிச் சதுர எழுத்தாகச் செய்து, தமிழ் மொழியிலுள்ள 51 எழுத்துக்கள் அதிகப்படி என்று கண்டு அவைகளை 31 எழுத்துக்களாக்கி, அதற்குத் தக தொல்காப்பியம் என்ற இணையற்ற ஒரு நூல் யாத்து, முன்றும் நிலந்தரு திருவிற் பாண்டியன் அவைக்களத்து அதங்கோட்டாசான் முன்னிலையிலும் இன்னும் மற்ற புலவர் பெருமக்கள் முன்னிலையிலும் அரங்கேற்றுப்படி செய்தார்.

அன்றுமுதல் பாண்டியனும் ஏனைய புலவர்களும் தொல்காப்பியமே கபாட புரத்துத் தமிழ்ச் சங்கத்தில் நூலாக இருக்க வேண்டுமென்றும், ஐந்திரம் நிறைந்த தொல்காப்பியர் சங்கத் தலைவராக இருக்க வேண்டுமென்றும் ஏற்பாடுகள் செய்து, அந்தப்படி தொல்காப்பியரைத் தலைவராகவும் தொல்காப்பிய நூலை இலக்கணமாகவும் கொண்டு தமிழ்ச் சங்கத்தை நடத்தி வந்தார்கள்.

இம்மாதிரி தமிழ்மொழியில் ஒரு மாறுதல் ஏற்பட்ட உடனே, விதர்ப்பநாட்டு அகத்தியர் தன் மனைவி உலோபா முத்திரையோடும், திரணபிந்து தொல்காப்பியரோடும் நாக நாட்டுக்குச் சென்றுவிட்டார். நாக நாடு என்பது மாழ்ப்பாணத்தை அடுத்துள்ள மணிபல்லவம் முதலிய நிலங்களாகும்.

நாகநாட்டில் இருந்தபோது திரணபிந்து தொல்காப்பியர் என்பவர் பெய்வளை என்ற நாக நாட்டுப் பெண்ணை மணந்துகொண்டார். அவர்களுக்கு இலிவளை என்ற பெண்ணும், விசாலன், சூனியபிந்து, தும்பிரபிந்து என்ற குமாரர்களும் பிறந்தனர்.

கொஞ்சநாட்களுக்கெல்லாம் அங்கிருந்து புறப்பட்டு, விதர்ப்ப அகத்தியரும் திரணபிந்து தொல்காப்பியரும் பலாயா, சுமாத்திரா - ஜாவா முதலிய இடங்களுக்குச் சென்றனர். சென்ற இடங்களில் எல்லாம் குருகுலம் அமைத்துப் பல மாணவர்களுக்குத் தமிழ் மொழியைப் போதித்து வந்தார்கள். இவ்விருவர்களையும் நாகநாடு சாவகநாடு முதலிய இடங்களில் எல்லாம் தெய்வமாகக் கொண்டு வழிபட்டு வந்தார்கள். 'பகவான் அகத்தியர்' 'பகவான் திரணபிந்து' என்று பொறித்துள்ள கற்சிலைகள் சாவகத்தில் பல இடங்களில் உள்ளன. நாகநாட்டிலும் இவ்விருவர்க்கும் படிமங்கள் உண்டு. இவர்கள் இருவருக்கும் சாவக நாட்டில் கோவில் எடுத்து, பகவான் அவதாரமாகக் கருதி வழிபட்டு வருகிறார்கள் என்று சாவக நாட்டுச் சரித்திரம் கூறுகிறது.

இராமாயண காலத்துக்
கரு. கோசலநாட்டு அகத்தியர் (ஆரியர்)
(காலம் — 6000 B. C.)

வால்மீகி இராமாயணத்தில் 2—43-ல் :—


“வடக்கே கோசலநாட்டின்கண் ஓடும் வேதகருந்
என்னும் ஆற்றங்கரையை அடுத்த ஓர் இடத்தில் ஓர் அகத்
தியர் ஆசிரமம் அமைத்துக்கொண்டு தவம் செய்து வரு
கின்றார்” என்று கூறப்பட்டுள்ளது என்று ‘மாணிக்க
வாசகர் காலம்’ பக்கம் 240-ல் குறிக்கப்பட்டு இருக்கிறது.

இந்த அகத்தியர் தமிழர் அல்லர். தமிழ் நாட்டுக்கு
வந்தவர் அல்லர். இவரும் இவர் போன்ற பல இருடிகளும்
இந்தியாவின் பல இடங்களில் ஆசிரமங்கள் அமைத்துக்
கொண்டு, ஆரிய அரசனாகிய தசரதனுடைய உதவிபெற்று,
ஆங்கிலப் பாதிரிகள் (Missionaries) போல, ஆரிய மதத்
தைப் பரப்பிவந்ததோடு தமிழ் நாட்டவர்களை ஆரிய
மதத்தில் சேர்த்தும் வந்தனர்.

கோசல நாட்டில் தவம் செய்த சம்புகளை இராமர்
கொன்றவுடன் இவ்வகத்தியரை அவருடைய ஆசிரமத்தில்
சந்தித்து இராமர் பேசினதாக வான்மீகி இராமாயணம்
கூறும். ஒரு குற்றமும் செய்யாத சம்புகன் என்பவனைத்
தசரதராமர் யாதொரு காரணமும் இல்லாமல் கொன்று
விட்ட செய்தி இவ்வகத்தியருக்குத் தெரிந்திருந்தும்
இராமரைத் தெருட்டாமல் விட்டது ஒன்றே இவர் தமிழர்
அல்லர்; ஆரியர் என்பதை உறுதிப்படுத்துகிறது.

குளமுற்றத்துத் துஞ்சிய கிள்ளிவளவன் காரியின்
புதல்வர்கள் இருவரை யானைக்காலில் இடறச் செய்ய
உத்திரவிட்டது தெரிந்த கோவூர்கிழார் என்னும் புலவர்
அரசனைத் தெருட்டி அக்கொலை நிகழாவண்ணம் தடுத்
தார் என்பதை நோக்க, ஆரியர் மனப்பான்மையும் தமிழர்
மனப்பான்மையும் விளங்கும்.

1. இயக்கர் குடிவழி



N. B :—இயக்கர்—காலவர்—அரக்கர்—பிரகதீசர்—தாமர

II. இயக்கர் குடிவழிப்பட்டி (வான்மீகிப்பட்டி)

இராவணன்
= மண்டோதரி

இந்திரஜித் அதிகாயன் அக்கன் திரிசிரசு நராதகன் தேவார்தகன்
எ
இராவணி

III. கும்பகர்ணன் = வச்சிரசுவாலை

கும்பனி

நிகும்பன்

IV. காமவல்லி எ சூர்ப்பனகை = விதுசிக்கன் எ வித்தியக்ஷன் எ காலகேயன்

சம்பத் குமாரன்

V. மபன் (King of Yamapuram in Peruvala Nadu Architect)

மண்டோதரி

= இராவணன்

மயூரன்

துர்துபி

VI. ஜம்பன்

சுந்தன்

= தாடகை

மாரீசன் (பொன் மான் சூனவன்)

உபசுந்தன்

சபாகு

VII. ஜாவா

= சதஜிருதி

விராதன் (தும்புருகந்தருவன்)
Cursed by Kubera

VIII. இயக்க சுகேது

தாடகை

= சுந்தன்

ககா. பஞ்சவடி அகத்தியர் (ஆரியர்)

(காலம்—6000 B. C.)

விர்தியமலைக்குத் தென்பால் பஞ்சவடியை (Nasik) அடுத்து இருந்தது அகத்தியர் ஆசிரமம் என்று வான்மீகி இராமாயணம் கூறுகின்றது. பஞ்சவடி என்றால் ஐந்து ஆலமரங்கள் சேர்ந்து உள்ள இடம் என்பது பொருள்.

இவ்வகத்தியர் ஆரியர் வர்த்தத்தில் இருந்த ஒரு ஆரியர். இவருடைய அண்ணன் சுதீட்சனி என்ற சுதீட்சனி. சுதீட்சனரும் தண்டகவனத்தில் ஒரு இடத்தில் ஆசிரமம் அமைத்துக்கொண்டு தவம் செய்துவந்தார்.

இராமாயண காலத்தில் விர்தியமலைக்கும் துங்க பத்திரை ஆற்றுக்கும் இடைப்பட்ட நாட்டை இராவணனுடைய தங்கை காமவல்லி (சூர்ப்பனகை) ஆண்டுவந்தாள். (Vide இராமாயணம் ஆரணிய—11—42.) விர்தியமலைக்கும் கங்கையாற்றுக்கும் இடைப்பட்ட நாடு தாடகையால் ஆளப்பட்டு வந்தது. தாடகை என்பவள் இயக்க சுகேதுவின் மகள்; சுந்தாவின் மனைவி; மாரிசனுடைய தாயார். இவர்களுடைய சரித்திரத்தை நன்றாய்த் தெரிந்துகொள்ளும்பொருட்டு இயக்கர்களுடைய குடி வழிப்பட்டி. ஒன்று இத்துடன் இணைத்துள்ளேன்.

தசரதர் தாடகை நாட்டில் விசுவாமித்திரரையும், காமவல்லி (சூர்ப்பனகை) நாட்டில் அகத்தியரையும் தம் முடைய அரசியல் தூதுவராக (Ambassadors) நியமித்திருந்தார்.

இவ் வகத்தியரைப்பற்றி வான்மீகி — ஆரணிய — 12-வது சருக்கம் 16 to 21 சுலோகம் கூறுவதாவது:—

“அவன் (இலக்குமணன்) அங்கு (பஞ்சவடியில்) பூசை அறையில் பிரமன் தானத்தையும், அக்கினியின்

தானத்தையும், விண்ணின் தானத்தையும், தர்மதேவதையின் தானத்தையும் பார்த்தான்” என்று காணப்படுகிறது. இதில் சிவபெருமான் தானத்தை அவன் பார்த்ததான் கூறப்படவில்லை. ஆகையால், சிவபூசை அந்த அகத்தியருக்கு இல்லையென்று சந்தேகிக்க இடமிருக்கிறது.

இவ்வகத்தியர் சைவ உணவினரும் அல்ல. என்னெனின், இவர் இராம இலக்குமணர் முதலியோருக்கு விருந்து செய்தபோது, மான்—பன்றி இறைச்சிகளை வழங்கினதாக வான்மீரம் கூறுகிறது. மேலும், இவர் இராமருடன் பேசிக்கொண்டு இருக்குப்போது தமிழர் தருடையபோர் முறைகள் - தமிழருடைய ஆயுதவகைகள் - அவைகளை உபயோகிக்கும் முறை முதலியவைகளைப்பற்றி எல்லாம் கூறிவிட்டு, பூமியில் புதைத்து வைத்திருந்த மாதிரி ஆயுதங்களை எடுத்துவரச் சொல்லி இராமருக்கு அளித்துள்ளார். இதனால் இவர் ஆரிய அரசனின் தூதராக இருந்து, அப்போதைக்கப்போது தமிழ்நாட்டு உளவுகளை தசரதருக்குக் தெரிவித்து வந்தார் என்று அறியக்கிடக்கின்றது.

இராம இராவணப் போருக்கு இவ்வகத்தியரே மூல காரணம் என்பது வான்மீகத்தால் வெளியாகிறது. தாடகையின் கணவன் சுந்தாவுடன் இவ்வகத்தியர் முதன் முதல் சண்டை தொடுத்து, சுந்தாவையும் அவன் தம்பி உபசுந்தாவையும் கொன்றார். ஆதலின், தாடகை தன் கணவனைக்கொன்ற அகத்தியரைப் பழிக்குப் பழிவாங்க எண்ணி, தன் மகன் மார்சன்-தன் தொழந்தன் உபசுந்தன் மகன் சுபாகு இவர்களைப்படைகளுடன் அனுப்பி அகத்தியருடன் போர்தொடுத்தான். இச்செய்திகளை அகத்தியர் தசரதருக்கு ஆள்மூலம் சொல்லி அனுப்பினார். வீரவாமித்திரன் இதனை அறிந்து, நேராகவே அயோத்திசென்று,

தசரதரிடமும் வசிட்டரிடமும் கூறி, இராம இலக்குவர் களைப் பெற்று, அவர்களைக்கொண்டு, தாடகையைக் கொன்றார். பின்பு, மாரீசனையும், சுபாகுவையும் தேடிச் செல்ல, மாரீசன் தப்பித்து இலங்கை சென்றான். சுபாகு இறந்துபட்டான்.

இந்தப் போருக்கு அப்புறம்தான் சீதா கல்யாணமும், இராமருக்குப் பட்டாபிடேக முயற்சியும், இராமர் வனம் சென்றதும், தசரதர் இறந்ததும், சித்திரகூடத்தில் தங்கினதும், பரதன் சித்திரகூடத்துக்கு வந்து போனபின் பஞ்சவடி வந்து சேர்ந்ததும் முதலியன நிகழ்ந்தன. பஞ்சவடியில் இருக்கும்போதுதான் காமவல்லி (சூர்ப்பனகை)யுடன் போர்தொடுத்து, அவளுடைய சேனாதிபதிகளையும் சேனைகளையும் கொன்று, காமவல்லியை இலக்குமணரால் அங்க பங்கப்படுத்தி, இராமர் வெற்றியுடன் வீற்றிருந்தார். காமவல்லி இலங்கை சென்று இராவணனிடம் கூற, இராவணன் பஞ்சவடி சென்று, சீதையைக் கவர்ந்துசெல்ல, பிறகு இராம இராவணப்போர் ஆரம்பமாயிற்று. ஆதலின், இப்போருக்கு இவ்வகத்தியரே மூலகாரணர் என்பது வெள்ளிடைமலை.

திவான் பகதூர் C. N. மேதா (Mahta) (Narayan Niketan—Nadiad, Bombay) என்பவர் “அனுமான் கடல் கடந்தது” (The Flight of Hanuman) என்ற தாம் எழுதிய நூலில் கூறியதாவது:—

“இராமாயண காலத்தில் சுமாத் திரா, ஜாவா முதலிய தீவுகளுக்கு கந்தா தீவுகள் என்று பெயர். (Sunda Islands) ஆதலின், சுந்தள் என்னும் அரக்கனாட்சியில் இருந்தது. ஜாவா என்னும் தீவும் ஜாவா என்னும் அரக்கனால் ஆளப்பட்டு வந்தது.

“அர்தமான்—நிக்கொபார் முதலிய கிழக்கு இந்தியத் தீவுகளும், ஆஸ்திரேலியாவும் இராவணனுடைய ஆட்சிக்கு உட்பட்டு, அவனுடைய உறவின்முறையாரான அரக்கர்களால் ஆளப்பட்டு வந்தது” என்று வான்மீக இராமாயண சுலோகங்களால் விளக்கிக் காட்டியுள்ளார்.

இராம இராவணப் போருக்கு அப்புறம் அரக்கர்கள் எல்லாம் அழிந்துபடவே, ஆரியர்கள் அத்தீவுகளிலெல்லாம் குடியேறி ஆரிய மதத்தையும், ஆரிய இலக்கியங்களையும் பரவச்செய்தார்கள் என்பது அர்தநந்தத் தீவுகளில் வழங்கப்படும் இலக்கியங்களால் அறிகிறோம்.

இராமாயண காலத்து

கா. மலையமலை அகத்தியர் — (ஒளியர்)

(காலம் = 6000 B. C.)

இவ்வகத்தியர் ஒளிகாட்டு வேளாளர் வகுப்பைச் சேர்ந்தவர். இவர் இராமாயண காலத்தில் பொதியமலையில் இருந்த தமிழ்ச் சங்கத்தில் தலைமை வகித்தவர். திரிபுராதிகள் காலத்தில் பொதிய மலையில் ஏற்படுத்தப்பட்ட தமிழ்ச் சங்கத்தில் தலைமை வகித்த அகத்தியருடைய மாணாக்கர் பரம்பரையில் வந்தவர்.

வான்மீக இராமாயணக் கிட்கிந்தா காண்டத்தில் தென்கடலோரத்தில் மலய பருவதத்தில் அகத்தியர் தவச்சாலை ஒன்று இருந்ததாகக் கூறப்பட்டுள்ளது. (கிட் — 15-16). அதன் மொழிபெயர்ப்பு:—“அந்த மலையமலையின் சிகரத்திலே ஆதித்தனுக்குச் சமாளமான மிகுந்த ஒளியையுடைய முனி ிரேட்டரான அகத்தியரைக் கர்ணபீர்கள்” என்பதே.

பஞ்சவடி அகத்தியர் வேறு; மலையமலை அகத்தியர் வேறு.

மாணிக்கவாசகர் காலம் பக்கம் 240—1-ல் “வான் மீகி இராமாயணம் அகத்தியர் இருப்பினை நிகழ்காலத்திள் கண் வைத்து உரைப்பதோடு ஒன்றற்கொன்று பெரிதும் சேய்த்தாயும் உள்ள அகத்தியர் இருப்பிடங்கள் பலவற்றை எடுத்து ஒதுதலின், அகத்தியர் பெயர்பெற்ற பலர் இவ் விந்திய நாடெங்கனும் இலங்கையிலும் அக்காலத்து இருந் தனர் என்பது பெற்றும்.” என்று குறிக்கப்பட்டுள்ளது காண்க.

உதாரணமாக — கோசலநாட்டு அகத்தியர், பஞ்ச வடி- அகத்தியர், மலயமலை அகத்தியர், இலங்கையில் குஞ்சரகிரி அகத்தியர் முதலியோரைப்பற்றிக் கூறப்பட்டுள்ளது காண்க.

இவ்வகத்தியர் இராமாயண காலத்தில் பொதியமலைத் தமிழ்ச் சங்கத்திற்குத் தலைமை வகித்தார். இதனைக்குறித் துக் கம்பன்:—“தென் தமிழ் நாட்டகன் பொதியில், திரு முனிவன் தமிழ்ச்சங்கம் சேர்கிற்பிரேல், என்று மவன் உறையிட மாம் ஆதவினால் அம்மலையை இடத்திட்டேகி” என்று கூறி யுள்ளார்.

முப்புர நிருதர் காலத்தில் ஆரம்பிக்கப்பட்ட தமிழ்ச் சங்கம், சூரபன்மன் காலத்திலும், அரக்கர் காலத்திலும், இராமாயண காலத்திலும், பாரத காலத்திலும், அதற்குப் பின்னும் நடைபெற்று வந்ததாகத்தெரிகிறது. இவ்வகத்தி யரைப்பற்றிக் காஞ்சிப் புராணத்தில் சிவஞான முனிவரும் கூறுகின்றார்.

கம்பர் இலரைப்பற்றித் தம் நூலுள்,

“என்றுமுள தென்றமிழ் இயம்பி இசை கொண்டான்”

என்றும்,

“உழக்குமறை நாலினும் உயர்ந்துவக மேத்தும்
உழக்கினு மதிக்கவிட னும்மாபி னாடி
நீழற்பொலி கணிச்சிமணி நெற்றியுமிழ் செங்கண்
தழற்புரை சுடர்க்கடவுள் தந்ததமிழ் தந்தான்”

(கம்ப. ஆரணி. அகத்தி. 41)

என்றும் கூறியுள்ளார்.

நான்மறையினும், உலகவழக்கினும், கவின்பெற்ற
நூலினும் முறைப்பட ஆராய்ந்து, கடவுள் தந்த தமிழ்
தந்தான் என்றதால், நான்மறை வழங்கும் நாடு தமிழ்
நாடு என்றும், உலக வழக்கு என்றது தமிழ் நாட்டு வழக்கு
என்றும், நூலினும் என்றதால் செய்யுள் வழக்கு என்றும்
அறிந்தாம்.

வடமொழிக்கு வேதங்கள் மூன்றே. “வேதம்
திரையி” என்ற வழக்கால் அறியலாம். ஆரியர்கள் முதன்
முதல் சிந்துநதி நிரத்தில் குடியேறின காலத்தில் வேதம்
ஒன்றுநான் இருந்தது. பிறகு அவர்கள் கங்கை பாயும்
நாட்டைக் கைவசப்படுத்திக்கொண்டு ஆரியர் வர்த்தத்தை
நிலைநாட்டிய பின், பாரத காலத்தில் வியாசர் என்பவர்
ஒன்றாய் இருந்த வேதத்தை இருக்கு, யசுர், சாமம் என்ற
பெயரால் மூன்றாகச் செய்தார். அதர்வண வேதம் என்று
சொல்லப்படுகிற நான்காவது வேதம் தனியே இல்லை;
ஏனைய வேதங்களுடன், சேர்க்குள்ளது என்பர். ஆனால்,
இப்போது அதர்வண மந்திரங்களை ஒரு வேதமாகக்
கொண்டு தமிழ் நான்மறைகளோடு எண்ணிக்கையை
ஒற்றுமைப்படுத்திக் கூறுகிறார்களே யொழிய வேறின்னு.

தமிழ் நான்மறைகளாவன:—அறம், பொருள், இன்பம்,
விடு என்ற நாற் பொருள்களைப்பற்றிக் கூறும் தனித்
தனியான நான்கு வேதங்கள் என்று அப்பர் சம்பந்தர்
வாக்குகளால் அறிகிறோம்.

தயித்தியம், சாமம், தலவத்காரம், பவுடியம் என நான்கு வேதங்கள் என்று நச்சினூர்க்கினியர் தொல்காப்பியப் பாயிர உரையில் கூறுவர்.

ஐந்திணைகளுக்குரிய கருப்பொருள்களைப் பற்றியும், மொழிக்கு முதற் காரணமாகிய எழுத்தைப்பற்றியும் கூறும் நூல்களும் இந்நான்மறையுள் அடங்கும்.

உலகவழக்கிள், ஆராய்ந்தன :—இயற்சொல், திரி சொல், செந்தமிழ், கொடுத்தமிழ், மங்கலம், குழுஉக் குறி, இடக்கரடக்கல் முதலியன.

மதிக்கவியின் நாடியன :—(மதிக்கவி = நூல்) தமிழ் நாட்டில் தொன்று தொட்டுக் கேள்வியால் வந்த அம்மனை, ஊசல், தாலாட்டு, குன்றக் குரவை, ஆய்ச்சியர் குரவை, வள்ளைப்பாட்டு, உழத்தியர் பாட்டு, குறத்தியர் பாட்டு, வெறியாட்டுப் பாட்டு முதலியன.

"அழுகையும் தொழுகையும் அசதியாடலும்
எத்தும் இழிப்பும் இரத்தலும் எல்லாம்
பாட்டாய் வரல்இந் நாட்டின் வழக்கே"
ஏற்றப் பாட்டும், இறவைப் பாட்டும்,
காவடிப் பாட்டும், கப்பற் பாட்டும்,
படையி னெழுச்சியும், பள்ள எழுச்சியும்,
சிந்தமும், சந்தமும், திருத்தாலாட்டும்,
கல்லுளிப் பாட்டும், கவண்ஏறிப்பாட்டும்,
பாவைப் பாட்டும், பலகறைப் பாட்டும்,
மறத்தியர் பாட்டும், குறத்தியர் பாட்டும்,
பள்ளுப் பாட்டும், பலகடைத் திறப்பும்,
வள்ளைப் பாட்டும், பிள்ளைப் பாட்டும்,
கறத்தற் காயர் திறத்துரை பாட்டும்,
பொருத வேந்தர் வீருதுப் பாட்டும்,
கணுலப் பாட்டும், காதற் பாட்டும்"

.....

(தமிழ்மொழி வரலாறு, பக்கம் 83, by. R. R.)

இவ்விதமாகப் பொதியமலைத் தமிழ்ச்சங்கத்தில் அகத்
தியர் தலைவராக இருந்து ஆராய்ந்ததாகக் கம்பர்
கூறுகிறார்.

மறைத்தமிழ் - வழக்குத்தமிழ் - செய்யுட்டமிழ் என
மூன்றையும் ஆராய்ந்ததாகக் கூறியதையே, தொல்காப்பி
யப் பாயிரத்தில் பனம்பாரனார் “நமிழ்கூறு நல்லுலகத்து,
வழக்கும் செய்யுளு மாயிரு ருதலின்” என்று கூறி ஆமோ
திக்கிறார்.

முத்தமிழ்களும் இவைகளாயிருக்கப் பிற்காலத்தில்
இயல், இசை, நாடகம் என்பவைகள்தான் முத்தமிழ்கள்
என வழக்குக்கு வந்துவிட்டன.

மறைத்தமிழ் என்பது மறைபொருட் கூற்றையுடைய
செய்யுட்கள். அவையாவன :—

“வழுதலை வித்திடப் பாகன் முகூத்தது
புழுதிபைத் தோண்டினேன் பூசனி பூத்தது
தொழுதுகொண் டோடினார் தோட்டக் குடிகள்
முழுதும் பழுத்தது வாழைக் கணியே”

“கூடை குருந்தம் தேறிக் குணம்பயில்
மோகம் உலகுக் குணர்கின்ற காலத்து
நாகமும் ஒன்று நடுவுரை செய்திடும்
பாகனா மாகின்ற பண்பனு மாமே”

என்ற திருமுல்ர் செய்யுட்களாம்.

இனி, இவ்வகத்தியர் இசையிலும், யாழ் - வீணை
முதலிய வாத்தியங்களை வாசிப்பதிலும் தேர்ச்சி பெற்றவர்
எனத் தெரிகிறது.

“மன்னும் அகத்தியன் யாழ் வாசிப்ப”

என்ற திருக்கயிலாய ஞான உலாவாலும்;

“இனிய பைத்தமிழின் பொதியமால் வரைமேல்
இசைக்கு உருகாது”

என்ற சோணசைல மாலையாலும்;

“இராவணனைப் பிணிக்கக் குறுமுனி பாடும்
இசைக்கு உருகிய பொதியின்மலை”

என்ற தஞ்சைவாணன் கோவை உரையாலும்;

“அன்னா ளிருப்ப அவன்பாங்கி சென்றுமலை
முன்னாள் உருக்கும் முனிநிகர்வை”

என்ற திருவெங்கை உலாவாலும் அறியலாம்.

இவ்வகத்தியர்தான் இராவணனைக் கந்தருவத்தாற்
பிணித்தது. அவ்வரலாறு வருமாறு:—

“இராவணன் காலத்திலும் சேர - சோழ - பாண்டிய-
எருமை நாடுகள் சுய ஆட்சியோடுதான் இருந்தன.
எருமைநாடு (Mysore) வாலி - சுக்கிரீவர்களுடையது.
இராவணனுடைய பராக்கிரமம் எருமைநாட்டுக்கு வடக்கே
கங்கைநதி வரையுள்ள நாடுகளில் பரவி இருந்தபோதிலும்,
சேர - சோழ - பாண்டிய நாடுகளும் எருமை நாடும்
இராவணனுக்கு உட்படனில்லை. இராவணன் வாலியால்
தோற்கடிக்கப்பட்டது இராமாயணத்தால் அறியலாம்.
இராவணன் கயிலாயத்தை (திரிகோணமலை - தக்கண
கயிலாயமலை) பெயர்க்க முயன்றபோது சிவபெருமானால்
தண்டிக்கப்பட்டு, சாமகானம்பாடி அவரை மகிழ்வித்த
பின், அவரிடம் இருந்து நாளும் - வாரும் பெற்று வாழ்ந்து
வந்தான். இராவணன் மறுபடியும் பாண்டியநாட்டைக்
கைப்பற்ற எண்ணி, சேனைகளுடன் புறப்பட்டு பாண்டிய
நாடு சென்று, அங்கு ஆட்சி புரிந்துவந்த மூன்றாம் நிலந்
தரு திருவிற் பாண்டியன் என்கிற அளந்தகுண பாண்டிய
னைக் கப்பங்கட்டும்படி செய்தான். அளந்தகுண பாண்டி-
யன் அகத்தியரிடம் முறையிட்டான். பொதியத்தையும்
அதைச் சேர்ந்த நாடுகளையும் அகத்தியரிடம் இருந்து

வாழ்ப்பற்ற எண்ணி, இராவணன் பொதிகை கொன்று,
 “என் உத்தரவின்றி ஈண்டு எவ்வாறு நிர் தங்கி இருக்கலாம்”
 என்ன, அதற்கு அகத்தியர், “என் கட்டளைமீன்றி என்
 ஆகிரம எல்லைக்குள் எப்படி வரலாம்?” என்று கூற,
 “படைக்கும் பிரமனும் என்னோடு இப்படிப் பேசானே;
 யான் யார் என்று தெரியுமா?” என்றான். அதற்கு
 அகத்தியர், “தெரியும்; சாமகானம் செய்து சாமியையும்
 வசப்படுத்தி நாளும் - வாரும் பெற்றதாகத் தெரிந்தேன்”
 என்றார். இவர் பெரியராய் இருக்கவேண்டுமென்று
 தெரிந்து இராவணன், அகத்தியரிடம் நட்புக்கொள்ள,
 அகத்தியர் சாமகானத்தைப் பாடும்படி கேட்ட, இராவ
 ணன் தன் வீணையை எடுத்துப் பாடினான். பின் அகத்திய
 ரும் தம் பாழ்தழீஇப் பாடினார். விலங்கு, பறவை,
 ஊர்வன எல்லாம் அப்படியே தப்பித்து நின்றன. மரங்
 கள் அசைபவில்லை. இராவணனுடைய வீணை வைக்கப்பட்ட
 டிருந்த பாறை உருக, வீணை அதில் பாதி அமிழ்ந்துவிட்
 டது. இசை நின்றது. இராவணன் வீணையை எடுக்க
 எடுக்க முடியாமற்போக, அவன் அகத்தியரைப் பணிந்து
 வேண்டினான். தன் சொற்படி நடப்பதாக அவனிடத்தில்
 வாக்குறுதி பெற்றுப் பின் அவர் ஆகிரி இராகத்தைப்பாட,
 பாறை உருக, வீணையை எடுத்துக்கொடுத்து, இனிப்
 பாண்டியநாட்டுப் பக்கம் வரக்கூடாது என்ற வாக்குறுதி
 பெற்றார். அன்று முதல் பாண்டியநாடு அவதீனம் பெற்
 றது.” இந்தச் சரித்திரத்தைத்தான் அகத்தியர் இராவண
 னைக் கந்தருவத்தால் பிணித்தார் என்பர். இதனை :—

“தென்னவற் பெயரிய னுன்னரும் துப்பில்
 தொன்முது கடவுட் பின்னர் மேய
 வரைத்தாழ் அருவிப் பொருப்பிற் பொருந்”

(மதுரைக்காஞ்சி, 40 to 42)

இவர் தசரதனுடைய தூதவராகவும் (Ambassadar) இருந்தார் என்று தெரிகிறது.

இராம இராவணப்போர் ஆரம்பமாவதற்கு முன்னேயே விபீஷணனையும், மாலியின் புதல்வரான நீலன், அனலன், அரன், சம்பாபதி என்பவர்களையும் அகத்தியர் இராவணனுக்கு விரோதமாகவும், ஆரிய அரசனுக்குச் சார்பாகவும் பக்குவப்படுத்தி வைத்திருந்தார். அநுமான் இலங்கை சென்று திரும்பினதும், விபீஷணனும், நீலன் முதலிய நால்வரும் இராவணனைவிட்டு விலகி, தசரதராமர்பக்கம் சேர்ந்துகொண்டார்கள். இராவணன் இறந்தபின் விபீஷணன் பட்டமெய்தி இவ்வகத்தியருடைய ஆசிரமத்தைப் பலப்படுத்தினான். அதனால், இவ்வாசிரமம் இராமாயண காலம்தொட்டுப் பாரத காலத்திலும், அதனை அடுத்துத் தொடர்ந்து நடைபெற்று வந்ததாக இலக்கியங்களால் அறிகிறோம். குஞ்சரமலை என்பது தற்காலம் என்ன பெயரால் வழங்கப்படுகிறதோ தெரியவில்லை. இப்போது யானைகள் இருக்கும் மலைகளைப் பார்த்தால் அறியலாம்.

அனந்தகுண பாண்டியன் என்கிற முன்றும்.

நிலந்தரு திருவிற் பாண்டியன் காலத்து

ககா. புரோகித அகத்தியர் II (தமிழர்)

(காலம்—6000 B. C.)

தண்பொருளை ஆற்றின் முகத்துவாரத்தில் இருந்த கபாடபுரத்தை அரச இருக்கையாக்கி அதில் இடைச்சங்கம் என்ற பெயரைப் பெற்ற தமிழ்ச்சங்கத்தை நிலைநாட்டினவன் வெண்டேர்ச்செழியன் என்னும் பாண்டியன் ஆவான். இச்சங்கம் ஆரம்பித்தபோது தமிழுக்கு வட்டெழுத்துக்காலம். 805 ஆண்டுகள் இச்சங்கம் வட்டெழுத்துக்களாலேயே நடைபெற்றது.

இடைச்சங்கம் கி. மு. 6805-ல் ஆரம்பிக்கப்பட்டது. கி. மு. 6000-ல் அனந்தகுண பாண்டியன் என்கிற மூன்றாம் நிலந்தருதிருவிற் பாண்டியன் கபாடபுரத்தில் அரசாண்டான். அவனுக்குப் புரோகிதராய் இருந்தவர் இவ்வகத்தியர். இவர் பாண்டியனுடைய ஐம்பெருங் குழுவினும் என்பேர் ஆயத்திலும் அங்கத்தினராக இருந்தார். இவருக்குக் கபாடபுரமே இருப்பிடம். இவர் காலத்தில் மலையமலையில் ஒளியர் குடியைச் சேர்ந்த அகத்தியர் ஒருவர் இருந்தார் என்று முன்னால் கூறியிருக்கின்றும்.

இவ்வகத்தியரும் தமிழில் வல்லுநராக இருந்தார். இடைச்சங்கத்தில் தலைமையும் பெற்றிருந்தார். இவருடைய மாணவர்கள் பன்னிருவர்:—

- | | |
|--------------------|------------------------|
| (1) தொல்காப்பியன் | (7) பனம்பாரன் |
| (2) அதங்கோட்டாசான் | (8) கழாரம்பன் |
| (3) துராலிங்கன் | (9) அவிநயன் |
| (4) செம்பூட்சேய் | (10) பெரியகாக்கைபாடினி |
| (5) வையாபிசன் | (11) நத்தத்தன் |
| (6) வாய்ப்பியன் | (12) வாமனன் (சிகண்டி) |

இப்பன்னிரு புலவர்களும் தம்முடைய குரு புரோகித அகத்தியர் II செய்த “அகத்தியம்” என்ற இலக்கணநூலை நன்குணர்ந்து, “பாட்டியல்” என்ற பன்னிரண்டு நூல்கள் செய்தனர். அப்பன்னிரண்டு நூல்களிலிருந்தும் ஒவ்வோர் படலமாக எடுத்துப் “பன்னிரு படலம்” என்ற நூலைப் பிற்காலத்தார் தொகுத்துள்ளனர். இப்பன்னிரு புலவர்களும் இடைச்சங்கத்தில் உறுப்பினர்களாக இருந்தார்கள். இதனை:—

“மன்னிய சிறப்பின் வாணோர் வேண்டத்
தென்மலை இருந்த சீர்சால் முனிவரன்
தன்பால் தண்டமிழ் தாவின் றுணர்ந்த
துன்னருஞ் சீர்த்தித் தொல்காப் பியன்முதல்
பன்னிரு புலவரும் பாங்குறப் பகர்ந்த
பன்னிரு படலம் பழப்பின் றுணர்ந்தோன்”

(புறப்பொருள்)

என்ற அடிகளால் அறியலாம். இப்புரோகித அகத்தியரை
“தென்மலை இருந்த சீர்சால் முனிவரன்” என்றது, இவர்
பொதியமலைத் தமிழ்ச் சங்கத்தில் படித்துத் தேறியதால்
என்க.

இங்கே நாம் முக்கியமாகக் கவனிக்கவேண்டியது
என்னவென்றால், விதர்ப்பநாட்டு உலோபாமுத்திரை
அகத்தியருடைய மாணாக்கர் திரணதுமாக்கினி என்ற
தொல்காப்பியன் வேறு என்றும், புரோகித அகத்தியர்
II உடைய மாணவர் பன்னிருவருள் தொல்காப்பியன்
என்ற மாணவர் வேறு என்றும் அறிந்துகொள்வதே
ஆகும். இதனை :—

“வீங்கு கடலுடுத்த வியன்கண் ஞாலத்துத்
தாங்கா நல்லிசைத் தமிழ்க்கு விளக்காகென
வாணோ ரேத்தும் வாய்மொழிப் பல்புகழ்
ஆனப் பெருமை அகத்தியன் என்னும்
அருந்தவ முனிவன் ஆக்கிய முதனூல்
பொருந்தக் கற்றுப் புரைதப உணர்ந்து
நல்லிசை நிறுத்த தொல்காப்பியன்”

(பன்னிரு படலம்)

என்ற பன்னிரு படலத்தால் அறியலாம்.

இனி, இவ்விரண்டு தொல்காப்பியர்களைத் தவிர்த்து,
மூன்றாவது தொல்காப்பியர் ஒருவர் சிகாழிக்குப் பக்கத்தி
லுள்ள தொல்காப்பியக்குடி என்னும் ஊரில் பிறந்தவர்

இவர் முதலுருமீப் பெருவழுதி தமிழ்ச் சங்கத்தில் யாக்கப் பட்ட, இந்திரனால் செய்யப்பட்ட ஐந்திரம் என்னும் தமிழ் இலக்கண நூலை நன்கு கற்று, அதன் வழித்தாக “தொல்காப்பியம்” என்ற நூலை யாத்தார். இந்தத் தொல்காப்பியர் தவம் கைவந்தவர். தமிழ் மொழியைச் சீர்ப்படுத்த எண்ணி, வட்டெழுத்துக் காலத்தில் உள்ள 51 எழுத்துக் களைக் குறுக்கி 31 எழுத்துக்களாக்கி, வட்டெழுத்து வடிவங்களையெல்லாம் சதுர எழுத்து வடிவங்களாக மாற்றி, வேண்டும் மாறுதல்களைச் செய்து இப்போது நம் கையில் இருக்கும் தொல்காப்பிய நூலை இயற்றினார். இதனை :—

“ மல்குநீர் வரைப்பின் ஐந்திரம் நிறைந்த
தொல்காப் பியள்ளனத் தன்பெயர் தோற்றி
பல்புகழ் நிறுத்த படிமை யோனே ”

என்ற பனம்பாரனார் கொடுத்த தொல்காப்பியப் பாயிரத் தால் அறியலாம். இவர் இந்நூலை யாத்தபின், மூன்றாம் நிலந்தருதிருவிற பாண்டியனிடம் சென்று தமிழ்மொழியின் சீர்திருத்தத்தைப்பற்றிக் கூற, அரசன் பெரிதும் மகிழ்ந்து, சங்கத் தலைவராகிய தம்முடைய புரோகித அகத்தியரைக் கூப்பிட்டு, “தொல்காப்பியத்தைச் சங்கத்தில் அரங்கேற்ற வேண்டிய ஏற்பாடுகள் செய்யும்படி சொன்னார். இவ்வரங்கேற்றுதலுக்குச் சிறப்பாக அதங்கோட்டாசான் தலைமையில் ஒரு குழு ஏற்பாடு செய்து (Special Committee) புரோகித அகத்தியர் II—மூன்றாம் நிலந்தருதிருவிற பாண்டியன் இவர்கள் முன்னிலையில் தொல்காப்பியம் அரங்கேற்றப்பட்டது. அரங்கேற்று விழா முடிந்ததும், சீர்திருத்தத்தின்படி மொழி வளர்ச்சிபெற, புரோகித அகத்தியர் II சங்கத்தின் தலைமைப் பதவியை ஐந்திரம் நிறைந்த தொல்காப்பியருக்குக் கொடுத்து, தமிழ்மொழிக்கு வேண்டியது செய்தார்.

தொல்காப்பியத்திற்குப் பனம்பாரனார் கொடுத்த பாயிரத்தில் உள்ள “அரிஸ்தபநி” என்ற அடிக்கு உரை எழுதும்போது, நச்சினர்க்கினியர் ஐந்திரம் நிறைந்த தொல்காப்பியரையும், திரணதூமாக்கினி என்ற தொல்காப்பியரையும், அகத்தியம் நிறைந்த தொல்காப்பியரையும் ஒருவர் என எண்ணி உரை எழுதிவிட்டார். இது சரித்திர வரலாறும் காலவரையறையும் தெரியாததால் ஏற்பட்ட தவறு ஆகும்.

இடைச் சங்கத்தில் ஐந்திரம் நிறைந்த தொல்காப்பியர் தலைவராக வந்தது கி. மு. 6000-ல். அதுமுதல் தமிழ் மொழிக்குச் சதுர எழுத்துக் காலம் ஆரம்பம். இவ்ருடைய தொல்காப்பியம் வழக்குக்கு வந்தபின், புரோகித அகத்தியர் II வட்டெழுத்துக் காலத்தில் செய்த அகத்தியமும், அதற்குமுன் இருந்த ஏனைய இலக்கணங்களும் வழக்கு வீழ்ந்து அழிந்தன.

இவ்விரண்டாம் புரோகித அகத்தியர் தமிழுக்குச் செய்த உபகாரம் என்றும் மறக்கற்பாலதன்று.

பாரத காலத்து

உ.உ. குஞ்சரகிரி அகத்தியர் II—(ஆரியர்)

(காலம்—3110 B. C.)

வியாசர் இயற்றிய அரிவம்சத்தில் குஞ்சரகிரியில் இருந்த இவ்வகத்தியரைப்பற்றிக் கூறியுள்ளார். (Vide = அரிவம்சம் - பனிஷ்யபர்வம், அத்தியாயம் - 13)

குஞ்சரகிரி என்பது ஈழநாட்டில் உள்ள குஞ்சரமலைத் தொடரின் ஒரு கொடு முடியாகும்.

இராமாயணத்தில் கூறப்பட்டுள்ள குஞ்சரகிரியே தான் இது. தசரதனால் ஏற்படுத்தப்பட்ட இந்த ஆசிரம

மானது அவன் காலம் தொட்டு, பாரதகாலத்திலும் நடைபெற்று, அதன்பின், கி. பி. 7-ம் நூற்றாண்டிலும் நடைபெற்றதாகத் தெரிகிறது.

“அகத்தியர்” என்ற பட்டத்தோடு இந்த ஆரிய இருடிகள் சமூகாட்டில் ஆரிய மதத்தைப் பரப்பி வந்ததோடு ஆரிய அரசர்களுடைய அரசியல் தூதுவராகவும் இருந்து வந்தனர்.

இதன் பலனாக சமூக நாட்டில் ஆரியச் சக்காவர்த்திகள் பல ஆண்டுகள் ஆண்டு வந்தனர். அத்துடன் பழைய தமிழ்க் குடிகளாகிய நாகர்களோடு ஆரியர்கள் மணமுறையில் கலந்ததால் நாகர்கள் என்ற பெயர் போய் இப்போது சிங்களர்கள் என்ற பெயருடன் விளங்குகிறார்கள். கலப்பு மணத்தால் உண்டாகும் கெடுதிக்கு இது ஒரு எடுத்துக் காட்டாகும்.

உக. துவராபதி அகத்தியர்—(ஆரியர்)
(காலம்—3100 B. C.)

தொல்காப்பியப் பாயிர உரையில் நச்சினர்க்கினியார் இவரைப்பற்றிக் கூறுவதாவது :—

“அகத்தியன் அதங்கோட்டாசாணை நோக்கி, ‘நீ தொல்காப்பியன் செய்த நூலைக் கேளற்க’ என்று கூறுதலானும், தொல்காப்பியரும் பல்காலும் சென்று, யான் செய்த நூலை நீர் கேட்டல் வேண்டுமென்றும் கூறுதலானும், இவ்விருவரும் வெகுளாமல் இந்நூற்குக் குற்றங்கூறி விடுவல் எனக் கருதி, அவர் கூறிய கடாவிற்கெல்லாம் விடை கூறுதலின் “அறிறப்” என்றார். அவர் கேளன் மின் என்றதற்குக் காரணம் என்னை யெனின், தேவரெல்லாரும் கூடி யாஞ் சேர விருத்தலின் மேருத் தாழ்ந்து

தேன்றிசை உயர்ந்தது. இதற்கு அகத்தியனாரே ஆண்டு இருத்தற்கு உரியர் என்று அவரை வேண்டிக்கொள்ள, அவரும் தேன்றிசைக்கட் போதுகின்றவர், கங்கையாருழைச் சென்று காவிரியாரை வாங்கிக்கொண்டு, பின்னர் ஜமத கினியாருழைச் சென்று அவர் மகனார் திரணதூமாக் கினியாரை வாங்கிக் கொண்டு, புலத்தியனாருழைச் சென்று அவருடன் பிறந்த குமாரியார் உலோபமுத்திரையை அவர் கொடுப்ப, நீரேற்று இரீஇ, பெயர்ந்து, துவராபதிப் போந்து, நிலங்கடந்த நெடுமுடியண்ணல் வழிக்கண் அரசர் பதினெண்மரையும், பதினெண்குடி வேளிர் உள் ளிட்டாரையும், அருவாளரையும் கொண்டு போந்து, காடு கெடுத்து, நாடாக்கிப் பொதியின்கண் இருந்து இராவணனைக் கந்தருவத்தாற் பிணித்து, இராக்கதரை ஆண்டு இயங்காமை விலக்கி, திரணதூமாக்கினியாராகிய தொல் காப்பியனாரை நோக்கி, நீர் சென்று குமரியாரைக் கொண்டு வருகெனக் கூற, அவரும் எம்பெருமாட்டியை எங்ஙனங் கொண்டு வருவல் என்றார்க்கு, முன்னாகப் பின்னாக நாற்கோல் நீளம் அகல நின்று கொண்டு வருக என்றார்க்கு, அவரும் அங்ஙனங் கொண்டு வருவழி, வையை நீர் கடுகிக் குமரியாரை ஈர்த்துக்கொண்டு போய வழி, தொல்காப்பியனார் கட்டளை இறந்து சென்று, ஓர் வெதிர்ங்கோலை முறித்து நீட்ட, அதுபற்றி ஏறினார். அது குற்றம் என்று அகத்தியனார் குமரியாரையும் தொல்காப்பியனாரையும் 'சொர்க்கம் புகாப்பீர்' எனச் சபிக்க, 'யாங்கள் ஒரு குற்றமும் செய்யாதிருக்க எங்களைச் சபித்தமையால், எம்பெருமானும் சுவர்க்கம் புகாப்பீர்' என அகத்தியனாரையும் சபித்தார்; அதனால் அவர் வெகுண்டார். ஆதலின் அவன் செய்த நூலைக் கேளற்களன்றார் என்பதே.

நச்சினூர்க்கினியர் துவரை அகத்தியரைப்பற்றிக் கூறும்போது, அப்பெயரையுடைய முப்புராதிகள் காலத்து அகத்தியர் வரலாற்றையும், விதர்ப்பகாட்டு உலோபா முத்திரை அகத்தியர் வரலாற்றையும், இராமாயணகாலத்து அகத்தியர் வரலாற்றையும் ஒன்றுபடுத்தி எழுதிவிட்டார். அவர் காலத்திலேயே இந்தக் குழறுபடை இலக்கியங்களில் கலந்துவிட்டது. கால ஆராய்ச்சியும், சரித்திர ஞானமும் இல்லாத குறையினால் இது ஏற்பட்ட தவறேயாகும்.

நச்சினூர்க்கினியர் கூற்றுப்படி துவரை அகத்தியர் வரலாற்றை மாத்திரம் இங்கு எடுத்துக்கொள்ளுவாம். எனைய அகத்தியர்களைப்பற்றித் தனித்தனியாக முன்னமே கூறியுள்ளோம்.

பாரத காலத்தில் துவரைநகர் (Duwaraka) யாதவர்களால் கட்டப்பட்டது. கண்ணன் மதுரையினின்றும் துவாரகைக்குச் சென்றபின், அங்கே கண்ணனுடைய நண்பர் அகத்தியர் என்னும் பெயருடையவர் துவாரகையில் ஆசிரமம் ஒன்று அமைத்துக்கொண்டு தவம்புரிந்துவந்தார். பாரதப்போர் முடிந்தபின் கண்ணன் அதிகநாள் உயிரோடு இருக்கவில்லை. கண்ணன் வைகுண்டம் சென்றபின், கண்ணன் வழிவந்த அரசர் பதினெண் பேர்களையும், பதினெண்கோடி வேளிக்களையும் (யாதவர்கள்), அருவாளர் (கொடுந் தமிழ்காடு பன்னிரண்டில் அருவாநாட்டுக்குடிகள்) பலரையும், கண்ணன் நண்பரான துவராபதி அகத்தியர் கூட்டிக்கொண்டுவந்து தமிழ் நாட்டில் குடியேற்றினார்.

கி. மு. 6000-ல் பரசுராமர் தசரதராமரால் தோல்வியுற்றபின், தம்மைச் சேர்ந்த, 64 குடும்பங்களை ஆரியநாட்டினின்றும் கூட்டிக்கொண்டு சேரநாடு சென்று, அவ்வரசனிடம் 64 ஊர்களைப் பெற்று, அவைகளைச் சர்வமானிய

மாகக் கொடுக்கும்படி செய்து அக்குடும்பங்களைக் குடியேற்றினார். அவர்கள்தான் இப்போது மலையாளத்தில் நம்பூத்திரிகள் என்பவர்கள். அதுபோல, பாரதப்போர் முடிந்ததும் துவராபதி அகத்தியர் கண்ணன் வழியரான அரசர் பதினெண்மரையும், பதினென்கோடி வேளிர்களையும் அருவாளர்களையும் தமிழ் நாட்டில் குடியேற்றினார். அவர்கள்தான் சளுக்கரும் ஓய்சளரும் ஆவர் என்று மு. இராகவய்யங்கார் வேளிர் வரலாற்றில் கூறுகிறார்.

சளுக்கரை 'வேள் புலவரசர்' என்று நிகண்டுகளில் கூறப்பட்டுள்ளது. வேள் என்ற சொல்லே அவர்களுக்கு உரியது. பிங்கலந்தையில்,

“தாரகாரியும் சளுக்கிய வேந்தனும்
வேளி லானனும் வேள்என லாகுமே”

என்று கூறப்பட்டுள்ளது.

கபிலர் என்ற கடைச்சங்கப் புலவர் புறநானூற்றில் இருங்கோவேள் என்பவனைப் புகழும் இடத்து:—

“நீயே, வடபான் முனிவன் தடவீனுட் டோன்றி
செம்புழைந் தியற்றிய சேனெனும் புரிசை
உவரா லீகைத் துவரை யாண்டு
நாற்பத் தொன்பது வழிமுறை வந்த
வேளிருள் வேளே”

என்று கூறியுள்ளார்.

இப்பாட்டிற் கூறப்பட்ட 'வடபான் முனிவன்' யார் என்று காண்பாம்:—

(Bombay Gazttee Vol. I, Para V, P. 339) “வட தேசத்தில், ஆரீத பஞ்சசிகர் என்னும் முனிவர் ஒருவர், தமது யாககுண்டத்தில் அவிசு இடும்போது, அவரது தீர்த்த பாத்திரத்தினின்றும் ஓர் அரசன் உண்டானான் என்றும், சுளுகம் என்ற வடமொழிப் பெயர் பெற்ற,

அப்பாத்திரத்தினின்றும் பிறந்தமைபற்றி அவன் சஞக்கன் என அழைக்கப்பட்டான் என்றும், பின்னர் அவன் வழியினர் சஞக்கர் எனப் பெயர் பெற்றார்” என்றும் கூறப்பட்டுள்ளது.

இப்போது மேற்காட்டிய பாட்டின் பொருள் காண்பாம்:—“நீதான் வடதேசத்து முனிவர் ஒருவரது யாகபாத்திரத்திற் றேன்றி, செம்பால் அழகாகச் செய்யப்பட்ட மீப்பெரிய கோட்டையை உடைய, வெறுத்தல் இல்லாத, பொன்மயமாகிய துவாரகாபுரியை ஆண்டு நாற்பத்தொன்பது தலைமுறையாக வந்த வேளிர்க்குள்ளே சிறந்த வேளாயிருக்கின்றாய்” என்பதாம். ஆதலின், இருங்கோவேள் சஞக்கிய வேந்தன் என்று கண்டாம்.

ஓய்சள யாதவர்கள் எருமை நாட்டில் துவரை (துவார சமுத்திரம்) என்ற நகரை உண்டுபண்ணி, அதனை அரச இருக்கையாக்கி, ஆண்டு வந்தார்கள்.

இப்படி துவராபதி அகத்தியரால் தமிழ்நாட்டில் குடியேற்றப்பட்ட சஞக்கரும் ஓய்சளரும் சேர, சோழ பாண்டிய, பல்லவ நாடுகளில் பிரவேசிக்க முயன்றும் அவர்களால் முடியவில்லை.

கி. பி. 642-ல் சஞக்கியர் பல்லவ நாட்டைக் கைப்பற்ற முயன்றபோது, பல்லவ அரசனுடைய சேனாதிபதியாகிய பரஞ்சோதி என்ற சிறுத்தொண்ட நாயனார் பல்லவ சேனைகளை நடத்திச்சென்று, சஞக்கருடைய அரச இருக்கையாகிய வாதாபியிலேயே சண்டைசெய்து, வாதாபியை எரியூட்டி, நாசம்செய்து, வெற்றிபெற்று வந்த வரலாறு பெரியபுராணத்தில் கூறப்பட்டுள்ளது.

சஞக்கர் என்பவர் கம்சன், சராசந்தன், கண்ணன் முதலிய அரசுகர் வழியினரும் ஆரியரும் கலப்பு மணம் செய்துகொண்டதால் ஏற்பட்ட ஒரு கூட்டம்.

யாதவர்கள் அப்படி அரக்கரோடு கலந்ததாகத் தெரியவில்லை.

இதுகாறும் கூறியவாற்றால் துவரை அகத்தியர் என்பவர், கண்ணனுடைய கட்டளைப் பிரகாரம் கண்ணனைச் சேர்ந்த குடிகளைப் பாரதப்போருக்குப்பின் தென்னாட்டில் காடு கெடுத்து நாடாக்கிக் குடியேற்றி, நாட்டை ஆளும் படி செய்தார் என்று அறிகின்றும்.

உஉ. யசோமதி அகத்தியர் (ஆரியர்) (காலம்—2000 B. C.)

இவ்வகத்தியரைப்பற்றி “The Hindu Colony of Combodia” என்ற நூலில் ஆசிரியர் பனீந்திரநாத்போஸ் என்பவர் விரிவாகக் கூறியுள்ளார். அதன் சுருக்கம் வருமாறு :—

ஆரிய தேசத்தில் அகத்தியன் என்னும் பெயரையுடைய பிராமணன் ஒருவன் இருந்தான். இவன் வடமொழி—தென்மொழிகளில் வல்லவன். இந்த அகத்தியன் கடல் கடந்து கம்போடியா நாட்டுக்குச் சென்று, அங்கே அந்த நாட்டு அரசனாக அப்போது இருந்த யசோவர்மன் என்பவனுக்கு உற்ற நண்பன் ஆனான். இவ்வகத்தியன் கல்லியிலும், ஒழுக்கத்திலும், உருவிலும், அரசியல் அறிவிலும் சிறந்து இருப்பதை அரசன் கண்டு தன் குமாரியாகிய யசோமதியை அகத்தியனுக்கு விவாகம்செய்து கொடுத்தான். யசோமதிக்கும் அகத்தியருக்கும் நேரந்திரவர்மன் என்ற ஆணும், நேரந்திர இலக்குமி என்ற பெண்ணும் பிறந்தார்கள். யசோவர்மன் இறந்ததும், நேரந்திரவர்மன் ‘நேரந்திர ஆரியா’ என்ற பட்டத்தை வகித்து முடிசூடிக்கொண்டு ஆட்சி புரிந்தான்.

நரேந்திரவர்மனுடைய தங்கை நரேந்திர இலக்குமி, இராயபதிவர்மன் என்ற அரசனை மணந்தாள். நரேந்திர இலக்குமிக்கு இராசேந்திரதேவி என்ற ஒரு பெண் பிறந்தாள். இராசேந்திர தேவியை இரண்டாம் ஜயவர்மனுக்குக் கல்யாணம் செய்துகொடுத்தார்கள். இந்த இரண்டாம் ஜயவர்மன் காலத்தில் கம்போடியா மிகப் பிரபலமாக வளர்ச்சி அடைந்து இருந்தது. இவ்வகத்தியர் சுமாதத்திரா, ஜாவா, போர்னியோ, பலி முதலிய நிலங்களுக்கும், கம்போடியா, சீயம் முதலிய நாடுகளுக்கும் கடல் தாண்டிச் சென்று, அங்கங்கே சைவசமயத்தைப் பரவச்செய்து, ஆரியர்களைக் குடியேற்றினர்.

இவர் மலாய தீபகற்பத்திலுள்ள மலயமலையில் ஆசிரமம் அமைத்துக்கொண்டு சின்னாள் அங்குத் தங்கியிருந்ததற்கு அங்கே அடையாளங்கள் காணப்படுகின்றன.

இவர் கம்போடியாவிலுள்ள சிவன் கோவிலில் உள்ள பத்திரேச்சுரர் என்னும் இலிங்கத்தையும், ஜாவாவில் உள்ள சிவன்கோவிலின் பட்டரக ஈச்சுரர் என்ற சிவலிங்கத்தையும் பூசித்துப் பேறுபெற்றார் என்று அந்நாட்டுச் சரித்திரம் கூறுகின்றது. இவர் காலத்தில் இந்தியாவுக்கும் கிழக்கு இந்தியத் தீவுகளுக்கும் வானிபத்தொடர்பு இருந்தது. தமிழ்நாட்டுக் கப்பல்கள் இவ்வானிபத்தில் ஈடுபட்டிருந்தன.

(Burgain's Sanskrit Inscription of Chaampa 1893—LXV—page 360.

"That Brahman Agastya, born in the land of Aryans, devoted to the Worship of Siva, having come by his psychic powers in the land of Combodians for the purpose of Worshipping the Siva-Lingam known as *Badreswarar* and having worshipped the God for a long time attained beatitudo .

திருப்பரங்குன்றத்துத் தமிழ்ச் சங்க காலத்து
உரு. புரோகித அகத்தியர் III (ஆரியர்)
(காலம்—1900 B. C.)

இவ்வகத்தியர் திருப்பரங்குன்றத்துப்பக்கம் தென் மதுரையில் நடந்த தமிழ்ச்சங்ககாலத்தில் பாண்டியருக்குப் புரோகிதராய் இருந்துகொண்டு, ஐம்பெருங்குழு—எண்பேர் ஆயம் என்ற அரசியல் சபைகளிலும் உறுப்பினராக இருந்ததோடு, தமிழ்ச்சங்கத்தில் அங்கத்தினராகவும் இருந்தார். இவர் 'பேர் அகத்தியம்' என்றும், 'சிறற்கத்தியம்' என்றும் இரண்டு நூற்களை யாத்துச் சங்கத்தில் அரங்கேற்றுப்படி செய்தார். அந்நூல்கள் முழுதும் கிடைக்கவில்லை. சில சூத்திரங்களே அகப்பட்டு, இப்போது அச்சில் வெளிவந்துள்ளன.

உரு. காரைத்தீவு அகத்தியர் (புத்தர்)
(காலம்—400 B. C.)

இவரைப்பற்றி கி. மு. 380-க்கு முற்பட்ட "அகத்திய ஜாதகம்" என்ற புத்த நூலில் கூறப்பட்டுள்ளது. அச்சரித்திரம் வருமாறு:—

இவ்வகத்தியர் ஆர்பாவர்த்தத்தில் கள்ளேய் நாட்டில் ஒரு செல்வவந்தர் குடியில் பிறந்து, மிகுந்த சுகங்களை அனுபவித்தபின், அவ்வாழ்க்கையில் வெறுப்புற்று, துறவுபூண்டு, புத்த சந்நியாசியாகி, கயாவில் சிலகாலம் வதிந்து, பின் தெற்கே யாழ்ப்பாணத்திலுள்ள காரைத்தீவுக்குப் போய், தனியாக ஒரு ஆசிரமம் அமைத்துக்கொண்டு நோற்றுவந்தமை அகத்திய ஜாதகத்தால் அறிகின்றும்.

காரைத்தீவு என்பது ஏழ்குணகாரநாடு முதலிய 49 நாடுகள் 'வடிவேல் எறிந்த வான் பகை பொறுது' கடலானது ஒளிநாடு, பெருவளநாடு, குமரி நாட்டின் பெரும்பகுதி முதலியவைகளை விழுங்கியபோது எஞ்சிய பகுதி காரைத்தீவாய் இன்னும் காட்சி தருகின்றது.

“அகத்தியர், ஆகாயத்தின்கண்ணே குறுகிய வடிவில் பேரொளி வீசும் பிறையை ஒப்பத் தம் மேனி வாடக் கடுத்தவம்புரிந்து பெற்ற பேரொளி தோன்றக் காரைத்தீவில் வசித்தார்” என்று புத்த ஜாதகத்தில் கூறப்பட்டுள்ளது.

இவரைப்பற்றி இன்னும் “மாணிக்கவாசகர் காலம்” என்னும் நூலில் பக்கம் 241 - 242-ல் கூறப்பட்டுள்ளது காண்க.

இக்காரைத்தீவு அகத்தியர், வடமொழி — தென் மொழிகளில் வல்லுநர். இவர் தன் பெயரால் ஒரு நூல் செய்துள்ளார். ஆனால் அந்த நூல் முழுதும் கிடைக்கவில்லை. அந்த நூலிலிருந்து உரையாசிரியர்கள் இரண்டொன்று எடுத்து ஆண்டிருக்கிறார்கள்.

நன்னூலில் மயிலைநாதரும் சங்கர நமச்சிலாயரும் “ஏற்கும் எவ்வகைப் பெயர்க்கும்” என்னும் பெயரியல் சூத்திர உரையில் அகத்திய சூத்திரம் என :—

“ஏழியன் முறையது எதிர்முக வேற்றுமை
வேறென விளம்பான் பெயரது விகாரமென்று
ஒதிய புலவனும் உளன்; ஒரு வகையான்
இத்திரன் எட்டாம் வேற்றுமை என்றனன்”

என்ற சூத்திரத்தைக் காட்டியுள்ளார்.

பிரயோக விவேகநூலார் இச் சூத்திரத்தில் அகத்தியனார் பாணிவியையும் இந்திரனையும் குறித்துள்ளார் என்று கூறுகிறார்.

“ஒநிய புலவன்” என்பாளைப் பாணினி என்று கொண்டால், இச்சூத்திரம் இயற்றிய அகத்தியர் பாணினிக்குப் பிற்பட்டவர் ஆவார்.

பாணினி என்பவர் கிருஷ்ண அர்ச்சுன நாமங்களுக்குச் சூத்திரம் செய்திருக்கிறபடியால் அவர் பாரத காலத்துக்குப் பிற்பட்டவரே.

இச்சூத்திரம் செய்த அகத்தியர் பாணினி கொள்கையை உடம்படாது, இந்திரன் கொள்கையை உடம்பட்டது காண்க.

தொல்காப்பியரோ “வேற்றுமை தானே ஏழென மொழிப” என்று ஏழு வேற்றுமை கொண்டார். இவர் ஐந்திரம் நிறைந்த தொல்காப்பியர் ஆவார்.

ஆதலின், எட்டு வேற்றுமைகொண்ட வடமொழி இந்திரன் வேறு என்றும், ஏழு வேற்றுமைகொண்ட தென்மொழி இந்திரன் வேறு என்றும் கண்டாம்.

பாணினியும் வடமொழி இந்திரனும் பாரத காலத்துக்குப் பிற்பட்டவர்கள். தொல்காப்பியரும் தென்மொழி இந்திரனும் இராமாயண காலத்தவர்.

இராமாயணத்தில் கூறப்பட்ட கபாடபுரத்தில் நடந்த இடைச் சங்கத்திற்கு இலக்கண நூலாக இருந்தது தொல்காப்பியம்.

“புண்ணிய சரவணம் பொருந்துவீ ராயின்
விண்ணவர்.கோமான் விழுநூல் எய்துவீர்”

(சிலம்பு - காடு - 99 - 100)

“கப்பத்து இந்திரன் காட்டிய தூலின்
மெய்ப்பாட் டியற்கை விளங்கக் காணுப்”

(சிலம்பு - காடு - 154 - 5)

இவ்வடிகளுக்கு அடியார்க்குநல்லார் “இந்திரனால் செய்
யப்பட்ட இந்திர வியாகரணம்” என்றும், “இந்திரன்
தோற்றுவித்த இலக்கணம்” என்றும் வடமொழி இந்திர
வியாகரணத்தை மனதில் எண்ணிக் கூறியுள்ளார். ஆனால்,
இங்கே இளங்கோ அடிகள் குறிப்பிட்ட இலக்கணம் தமிழ்
இந்திர இலக்கணமாகும்.

தமிழில் உள்ள இந்திர இலக்கணம் மிகவும் விருமிய
நூல் என்றும், இயற்கையின் விளங்கிய மெய்ப்பாடுகளைக்
கூறும் இலக்கணநூல் என்றும் இளங்கோ அடிகள் கூறுவ
தால் தமிழ் இந்திரநூல் சிறப்புடையதென்று அறியக்
கிடக்கின்றன. “கப்பத்து இந்திரன்” என்றதால் இந்திர
னுடைய ஊர் கம்பம் (=கப்பம்) என்று தெரிகிறது.
கம்பம் - திம்பம் முதலிய ஊர்கள் தமிழ்நாட்டில் உள்ளன.

வடமொழி வியாகரணங்களை யாஸ்கரம், ஐந்திரம்,
பாணிவியம், காத்தியாயனம் (வராகசியம்), பாதஞ்சலியம்
(பாடியம் செய்தவர் செய்தது) என்று முறைப்படுத்த
லாம்.

யாஸ்கருக்கும் பாணினிக்கும் இடைப்பட்டவர்
இந்திரன். இந்திரன் பிரகஸ்பதியிடம் சமஸ்கிருதம் படித்
தான் என்பர். “இந்திரனுக்கு பிரகஸ்பதி இவை வழு—
இவை வழு அல்ல என வடமொழிச் சொற்களைத் தனித்
தனி எடுத்து ஒதலுற்றாற்குத் தேவ ஆண்டில் ஆயிரம்
ஆண்டுகள் சென்றன; சென்றும் சொற்கள் முடிந்தில”
என மாபாடியத்துள் பதஞ்சலி எடுத்து ஒதினார் எனச்
சிவஞானமுனிவர் கூறுகின்றார்.

பாடியம் செய்த பதஞ்சலி, கி. மு. 150-ல் இருந்தவர்
என்றும்; யோகருத்திரம் செய்த பதஞ்சலி, கி. பி. 7-ம்
நூற்றாண்டில் இருந்தவர் என்றும் ஆசிரியர்கீத் (A Keith)

என்பவர் கூறுகிறார். இவர்கள் இருவரைத் தவிர மன்று தொழுத பதஞ்சலி என்பவர், கி. மு. 6000-ல் இருந்தார்.

கி. பி. 7-ம் நூற்றாண்டில் இந்தியாவிற்கு வந்த சீன யாத்திரிகன் ஐயூன்—தஸங் கூறுவதாவது :—(Life of Hiouen Tsang - 600 - 664 - A. D. Vol III, பக்கம், 122)

“வைவர்த்த கல்ப ஆரம்பத்தில் பிரம இராசாவான வர் வியாகரணம் என்னும் நூலை வெளியிட்டார். அது அப்போது 100 இலக்கம் சுலோகங்களை உடையதாய் இருந்தது. பின் வைவர்த்த சித்த கல்ப ஆரம்பத்தில், திஸ்ஸி சக்கர ராசா (Tishish) அதைப் பத்து இலக்கம் சுலோகங்களாகச் சுருக்கி உரைத்தார். அதன்பின் வட நாட்டுக் காந்தாரப் பகுதியில் சாலமதுரம் என்னும் ஊரில் பிறந்த பிராமணன் பாணிவி அதனை 8000 சுலோகங்களாகச் சுருக்கி உரைத்தனன். இதுவே இப்போது நாவலந்தீவு முழுதும் வழக்குப்பெற்றுள்ளது” என்பதே.

இதுதான் கி. பி. 7-ம் நூற்றாண்டில் வழங்கப்பட்டு வந்த பாணினி வரலாறு.

செந்தமிழ், Vol. 26, பக்கம் 60-ல்—“புத்தமத நூலான அவதான சதகத்தில் சாரிபுத்தன் தனது 16-ம் ஆண்டில் ஐந்திரம் படித்தான்....வர்ஷா என்ற ஆசிரியர்க்குப் பல மாணவர்கள் உண்டு. அவருள் பாணினியும் ஒருவர். இவர் ஒரு மந்தமதி. இதனைக் கண்ட வர்ஷா மனைவி பாணினியைக் குருகுலத்தை விட்டுத் துரத்திவிட்டாள். பாணினி இதனை ஆற்றாது, சிவபெருமானைக் குறித்துத் தவம் கிடந்து, வரம்பெற்று, எல்லாவற்றையும் அறிந்து, காத்தியாயனருடன் வாதாடி, அவர் ஓதி வந்த ஐந்திர வியாகரணத்தை அழித்தார்.” “என்று சோமதேவரது கதா சரித

சாகரத்தில் கூறப்பட்டுள்ளது' என்று வெளியிடப்பட்டு இருக்கிறது.

பிருகத் கதா மஞ்சரியிலும் இப்படியே கூறப்பட்டுள்ளது.

மேற்கூறப்பட்டவைகளால் நாம் தெரிந்துகொள்வது என்னவென்றால், பாணினி கார்தாரதேயத்து சாரமநூல் என்ற ஊரில் பிறந்த ஒரு ஏழைப் பிராமணன் என்றும், அவன் வர்ஷா என்பவர் நடத்திய குருகுலத்தில் சேர்ந்து படித்துக்கொண்டு இருக்கும்போது, மந்த மதியுடையவனாய் இருந்தபடியால், வர்ஷாவின் மனைவி அவனைக் குருகுலத்தினின்றும் தூரத்திவிட்டாள் என்றும், பிறகு பாணினி சிவபெருமானைக் குறித்துத் தவம் செய்ததோடு நிலலாமல் பல ஆசிரியர்களை அண்டி, நிறையக் கற்றுப் பின் திஸ்ஸி சக்கர ராசா பத்து இலக்கம் சுலோகங்களுடன் செய்திருந்த இலக்கண நூலை 8000 சுலோகங்களாகச் சுருக்கி, பாணினியம் என்ற இலக்கண நூலை இயற்றினார் என்றும், பின் கார்த்தியாயனருடன் வாதாடி அவர் ஒதிவந்த ஐந்திர வியாகரணத்தை அழித்துவிட்டார் என்றும் அறிகிறோம்.

திபேத்திய லாமாவான திரநாத் இந்திர வியாகரணம் பாணினிக்கு முற்பட்டது என்றும், சந்திர வியாகரணமும் பாணினியமும் ஒன்று என்றும், கலாபமும் ஐந்திரமும் ஒன்று என்றும் கூறுகிறார்.

சைனர்கள், “இந்திரன் தோற்றுவித்த வியாகரணத்தினை எம்முடைய அருககுமாரன் அருளிச்செய்த பரம ஆகமங்களில் காண்கிலையோ?” என்று கூறுவதாக அடியார்க்குநல்லார் கூறுகிறார்.

ஆகையால், இந்திர வியாகரணம் செய்த இந்திரன் காலம் கி. மு. ஆறாம் நூற்றாண்டு ஆகக் கொண்டால், பாணினி காலம் கி. மு. 400 ஆகும்.

டாக்டர் வாஷ்பர்ன்* என்பவர் பாணினி, கி. மு. 300-ல் இருந்தவர் என்றும், டாக்டர் பண்டர்க்கர்† “இந்தியாவின் இதிகாசம்,‡ என்ற நூலில் பாணினி காலம் கி. மு. 700-ல் என்று கூறுகிறார். கடைசியாக பாணினிகாலம் கி. மு. 400 தான் என்று ஆராய்ச்சியாளர் நிச்சயித்துள்ளார்கள். ஆதலின், கி. மு. 6000-க்கு முந்தி இருந்த தமிழ்நாட்டு இந்திரனும், கி. மு. ஆறாம் நூற்றாண்டில் இருந்த வடநாட்டு இந்திரனும் வேறு. இதனால் காரைத்திவு அகத்தியரும் பாணினியும் ஒரு காலத்தவர் என்று ஏற்படுகிறது.

உரு. போதலகிரி அகத்தியர் (பவுத்தர்)

(காலம்—274 B. C.)

“ஆயுக் குணத்தவ லோகிதன்பக்கல் அகத்தியர் கேட்டு
எயும் புவனிக் கியம்பிய தண்டமிழ் ஈங்குரைக்க
நீயும் உளையோ எனிற் கருடன்சென்ற நீள்விசம்பில்
ஈயும் பறக்கும் இதற்கென் கொலோசொல்லும் ஏந்தியையே”
(வீர சோழியம், பாயி, 2)

என்று புத்தமித்திரர் இவ்வகத்தியரைப்பற்றி வீர சோழியத்தில் கூறுகின்றார். இவ்வகத்தியர் பவுத்த மதத்தைச் சேர்ந்தவர். அவலோகிதன்பால் தமிழ் கற்று உலகருக்கு வேண்டிய இலக்கண இலக்கியங்கள் செய்துள்ளார் என்று தெரிகிறது. ஆனால் அந்நூல்கள் இதுவரை கிடைக்கவில்லை.

* Dr. Washburn of vale University.

† R. G. Bandarkar.

‡ The great Epic of India, P. 391.

போதலகிரியில் அவலோகிதர் தம் பத்தினி தாரையுடன் இருந்தார் என்பது பவுத்தநூற் கொள்கை. போதலகிரி என்பது மலய மலையிலுள்ள ஒரு கிரி என்று சிலர் கூறுகின்றனர். மேற்குத் தொடர்ச்சி மலைக்கு மலயம் என்று ஒரு பெயர் உண்டு. ஆதலின் போதலகிரி என்கே இருக்கிறது என்று பார்க்கலாம். பவுத்த நூலாகிய “தாரா தூத்தத்திலும்” அவலோகிதரை “போதலகிரி நிவாகினி” என்று கூறப்பட்டுள்ளது.

பவுத்தமதக் கொள்கையில் கி. மு. 274-ல், அதாவது அசோகர் காலத்தில் தான் தென்னாட்டில் பரவியதாக கர்னார் (Gurnor) என்னும் இடத்தில் அசோகர் வெட்டியுள்ள கல் சாசனத்தால் வெளியாகிறது.

மைசூர் அரசாங்கத்தார் வெளியிட்டுள்ள “சிரவண பெளகுள கல்வெட்டுக்கள்” (Vol. II, Epigraphic Carnatica) என்ற புத்தகத்தில், கி. மு. மூன்றாம் நூற்றாண்டில் பெரிய பஞ்சம் ஒன்று ஏற்பட்டு, 12 ஆண்டுகள் நீடித்து இருந்ததினால், சுருததேவலி பத்திரவாகு என்னும் சைன சந்நியாசியும், அவர் மாணவர் சந்திரகுப்தாவும், பல சைன, பவுத்த சந்நியாசிகளோடும் ஏனையகுடி மக்களோடும் தென்னாடு போந்து, சிரவண பெளகுள என்னும் இடத்திலும் அதற்குச் சம்பந்திலும் வதிந்து வந்தார்கள்” என்று கூறப்பட்டுள்ளது.

மேற்குமலைத் தொடருக்குப் பூனாவிலிருந்து கன்னியாகுமரிவரை மலயமலைத் தொடர் என்ற பெயரும் உண்டு. ஆதலின் போதலகிரி என்பது மேற்குமலைத் தொடரில் மைசூர் நாட்டில் உள்ள ஒரு பகுதியாக இருக்கலாம் என்று ஊகிக்க இடம் இருக்கின்றது.

உகா. திலோத்தமை அகத்தியர் (பவுத்தர்)
(காலம்—100 B.C.)

“கடவுட் கணிகை காதலஞ் சிறுவர்
அருமறை முதல்வர் அந்தணர் இருவரும்”

(மணிமேகலை)

என்ற மணிமேகலை அடிகளுக்கு மகாமகோ. உபாத்தியாயர் உ. வே. சாமிநாத ஐயர் அவர்கள், “கடவுட் கணிகை” யாகிய திலோத்தமை என்பவளுக்குப் பிறந்த பிள்ளைகளாகிய “வசிட்டரும் அகத்தியரும்” என்று குறிப்புரை எழுதி இருக்கின்றனர். இங்கே கூறப்பட்ட கணிகை என்பவள் திலோத்தமைதான். என்பதற்கு ‘நிலகேசி’யினின்றும் அவர் ஆதாரங் காட்டுகின்றனர்.

ஆதலின், இருக்கு வேதத்தில் கூறப்பட்ட ஊர்வசியின் புத்திரர்களாகிய வசிட்டரும் அகத்தியரும் அல்ல இங்கு கூறப்பட்டவர்கள்; அவர்கள் வேறு, இவர்கள் வேறு. மேலும், இவர்கள் பவுத்த மதத்தைச் சார்ந்தவர்கள். பவுத்தமதம் இருக்குவேத காலத்தில் கிடையாது ஆதலின் என்க.

இங்குக் கூறப்பட்ட அகத்தியரைப்பற்றி இவ்வளவே தான் தெரிகிறது.

உள. பாவநாச (மலயமலை) அகத்தியர் I (தமிழர்)

(காலம்—கி. பி. 2-ம் நூற்றாண்டு)

“மாமறை முதல்வன் மாடலன் என்போன்
மாதவ முனிவன் மலைவலம் கொண்டு
குமரியம் பெருந்துறை கொள்கையிற் படித்து”

(சிலம்பு, அடைக். வரி, 13, 15,)

மாடலன் என்னும் மறையோன் கி. பி. 2-ம் நூற்றாண்டில் சேரன் செங்குட்டுவன் காலத்தில் இருந்தவன். அவன் குமரிதீர்த்தம் ஆடச் சென்றகாலை பொதியமலை அகத்தியரையும் வணங்கிச்சென்றான். இவ்வகத்தியர் முப்புராடிகள் காலத்துப் பொதியமலை அகத்தியரின் மாணாக்கர் பரம்பரையில் வந்தவர். இளங்கோ அடிகள் இவரை ‘மாதவ முனிவன்’ என்று கூறுவதால் இவர் தவம்கைவந்த முனிவர் என்று கொள்ளக்கிடக்கிறது. ஆதலின், இவர் காலம் 2-ம் நூற்றாண்டு கி. பி. ஆகும். ‘மாதவ முனிவன் மலை’ என்பதற்கு உரையாசிரியர் ‘அகத்திய முனிவரது பொதியமலை’ என்று கூறுகிறார். வெண்பாமாலைப் பாயிரத்திலும் இவரைப்பற்றி “தென்மலை இருந்த சீர்சால் முனிவரன்” என்றும், காரிகையில் “மலையத்தருந்தவன்” என்றும் கூறப்பட்டுள்ளது காண்க.

இவர் நூல் ஒன்றும் இயற்றினதாகத் தெரியவில்லை.

உ-௮. பாவநாச (மலயமலை) அகத்தியர் II (தமிழர்)

(காலம்—கி. பி. 5-ம் நூற்றாண்டு)

பாண்டிநாட்டில் திருப்பரங்குன்றத்துத் தென் மதுரையில் கி. பி. 470 முதல் கி. பி. 520 வரை நடந்து வந்த வஜ்ரநந்தி தமிழ்ச் சங்கத்தில் தலைமை வகித்து நடத்திய இரண்டாம் நக்கீரர் காலத்தில் இவ்வகத்தியர் இருந்தவர்.

இவர் காலத்தில்தான் கூடல் என்ற மதுரையில் குயக்கொண்டான் தலைமையில் வடமொழிப் பட்டிமண்டபம் ஒன்று நடந்து வந்தது. இக்குயக்கொண்டானுக்கும் இரண்டாம் நக்கீரருக்கும் மொழிபற்றி வாக்கு வாதங்கள் நிகழ்ந்தன. குயக்கொண்டான் 'ஆரியம் நன்மை உடைத்து; தமிழ் தீமை உடைத்து' எனக் கூறித் தமிழ்மொழியை இழித்துக் கூற, இரண்டாம் நக்கீரர்;

“முரணில் பொதியில் முதற்புத்தேன் வாழி
பரண கபிலரும் வாழி—அரணிய
ஆனந்த வேட்கையான் வேட்கோக் குயக்கொண்டான்
ஆனந்தம் சேர்க சுவாகா”

என்று பாடவே, அக்குயக்கொண்டான் இறந்துபட்டான். படவே, பட்டிமண்டபத்தில் இருந்த அனைவரும் குயக்கொண்டான் செய்த குற்றத்தை ஓர்ந்து, அவனை மன்னித்து, அவனை எழுப்பிக்கொடுக்க வேண்டுமாய் இரண்டாம் நக்கீரரைக் கேட்டுக்கொள்ள அவரும் கருணை மேலிட்டால்,

“ஆரியம் நன்று தமிழ்தீ தெனவுரைத்த
காரியத்தாற் காலக்கோட் பட்டானை—சீரிய
அந்தண் பொதியில் அகத்தியனார் ஆணையால்
செந்தமிழே தீர்க்க சுவாகா”

என்று பாடவே,

குயக்கொண்டான் தூங்கி விழித்தவனைப்போல எழுந்து, தன் குற்றத்தை உணர்ந்து, தன்னை மன்னிக்கும்படி வேண்ட, அவரும் அவனை மன்னித்து, அவனுக்குத் தமிழ் மொழியின் உண்மையையும் வன்மையையும் அறிவுறுத்தி அவனை வழிப்படுத்தினார்.

இச் செய்யுள்கள் இரண்டினையும் நச்சினார்க்கினியர் தொல்காப்பிய உரையில் மேற்கோள்களாக எடுத்து ஆண்டிருக்கிறார்.

இவ் வகத்தியரைப்பற்றி கி. பி. 694-முதல் கி. பி. 712-வரை வாழ்ந்த சுந்தரமூர்த்தி சுவாமிகள் :—

“சந்தி மூன்றிலும் தாபர நிறுத்திச்
சகளி செய்திறைஞ் சகத்தியர் தமக்கு
சிந்துமாமணி அணிதிருப் பொதியில்
சேர்வுநல்கிய செல்வங்கண் டடைந்தேன்”

(சுந்தரர் - நின்றியூர் - 5)

என்று பாடியுள்ளார்.

“சந்தி மூன்றிலும் தாபர நிறுத்திச் சகளி செய்து இறைஞ்சும் அகத்தியர்” என்று கூறியதால், இவர் நிர்வாண தீக்கை பெற்று மூன்று காலங்களிலும் தாபர இலிங்கம் தாபித்துப் பூசித்து இறைஞ்சும் பெருமை வாய்ந்தவர் என்றும்,

“திருப்பொதியில் சேர்வு நல்கிய செல்வங் கண்டு” என்றதால் அவருக்குப் பொதியமலையிலேயே முத்தி இன்பத்தை சிவபெருமான் நல்கினார் என்றும் அறிகின்றோம். இவருக்கு வடஆற்காடு ஜில்லா புத்தூரிலும், திருமறைக் காட்டிலும் கோவில்கள் உண்டு.

கூர்ச்சர நாட்டு (Guzarat)

உக. புரோகித அகத்தியர் IV (ஆரியர்)

(காலம்—கி. பி. 6-ம் நூற்றாண்டு)

திருவாளர் K. N. சிவராஜ் பிள்ளை அவர்கள் தம் முடைய “தமிழ்நாட்டில் அகத்தியர்” (Agustya in Tamil Land) என்னும் புத்தகத்தில் பக்கம் 55-ல் இவ் வகத்தியரைப்பற்றிக் கூறுவதாவது:—

“முதலாம் கீர்த்திவர்மன் என்கிற கீர்த்திராசன் (சளுக்கிய வம்சம்) என்பவருடைய ஆட்சிக் காலத்தில் அவருடைய அரண்மனைப் புரோகிதராய் இருந்தவர் ஒரு அகத்தியர் என்று மிஸ்டிக் சொசைட்டி பத்திரிகை (The Journal of Mystic Society, Vol. XVIII, page 68) கூறுகிறது” என்பதாம்.

இவருக்கும் தமிழ்நாட்டுக்கும் யாதொரு சம்பந்தமும் கிடையாது. இவர் நூல்கள் ஏதேனும் செய்திருப்பதாகத் தெரியவில்லை. கீர்த்திராசன் என்பவன் சத்தியா சிரிய சிரீவல்லப முதலாம் புலிகேசியின் மகனாவான். அவன் கி. பி. 567 முதல் கி. பி. 581 வரை கூர்ச்சரத்தில் அரசாண்டவன். சளுக்கியரில் மூன்று பிரிவுகள் உண்டு: மேலைச் சளுக்கியர், கீழைச் சளுக்கியர், கல்யாணிச் சளுக்கியர். கீர்த்திராசன் மேலைச்சளுக்கிய வம்சத்தைச் சேர்ந்தவன்.

௩௦. குஞ்சரகிரி அகத்தியர் III (ஆரியர்)

(காலம்—7-ம் நூற்றாண்டு கி. பி.)

இராமாயண காலத்திலிருந்து ஈழநாட்டில் உள்ள குஞ்சரகிரியில் ஆரிய அகத்தியருடைய ஆசிரமம் தொடர்ச்சியாக நடைபெற்று வருகிறது. ஆரிய மதத்தைப் பரவச்செய்வதும், ஆரிய அரசனுக்கு அவ்வப்போது அரசியல் செய்திகளைத் தெரிவிப்பதும், வடமொழி—தென்மொழிகளில் உள்ள நூற்கருத்துக்களைச் சிங்களம், மலாய் முதலிய மொழிகளில் எழுதி, ஈழநாட்டிலும் மலாய் நாட்டிலும் பரப்புதலும் ஆசிரமத் தலைவருடைய வேலைபாகும்.

தற்காலம் ஆங்கிலப் பாதிரிமார்கள் ஆசிய மொழிகளைக் கற்று, அவைகளின் மூலம் கிறித்து மதத்தைப் பரப்புவதுபோல எனக் கொள்க. ஈழநாட்டில் இருந்த ஆசிரமத்தைப்பற்றி இராமாயணத்திலும், பாரதத்திலும் குறிப்பிடப்பட்டு இருக்கிறது.

கி. பி. 7-ம் நூற்றாண்டில் இந்த ஆசிரமத்தில் இருந்த அகத்தியர் சாவகநாட்டிற்குச் சென்று, அந்நாட்டு அரசனையும் சில பெருங்குடி மக்களையும் ஆரிய மதத்தைத் தழுவும் படி செய்து, தாமே அவர்களுக்குச் சிலகாலம் குருவாகவும் இருந்தார். அந்நாட்டரசன் தம்முடைய குரு அகத்தியர் பேரால் ஒரு கோவில் கட்டி, அதற்குக் “குஞ்சர கோணம்” என்று பெயரிட்டு, வழிபாட்டுக்கு வேண்டிய கிபந்தங்கள் செய்துள்ளான்.

சாவகநாட்டுக் கோயில் ஈழநாட்டுக் குஞ்சரகிரிக் கோவில்போலவே அமைந்துள்ளதென்று இரண்டு கோவில்களையும் பார்த்தவர்கள் கூறுகிறார்கள்.

இவ்வகத்தியர் சாவகநாட்டில் சிலகாலம் தங்கி, பக்கத்திலுள்ள பலி முதலிய தீவுகளிலும் ஆரியமதத்தைப் பரப்பிவந்தார் எனச் சாசன ஆராய்ச்சியாளர் கூறுகின்றனர்.

சாவகநாட்டில் அகப்பட்ட சாசனம் ஒன்றில், “எல்லா மக்களும் தாம் விரும்பியவற்றைப் பெறுமாறு அகத்தியர் “வரதலோகம்” என்னும் கோவில் திருப்பணியைச் செய்தார்” என்று கண்டிருக்கிறது. அந்தக் கோவில் பூசையை இவ்வகத்தியருடைய சந்ததியார்களே இப்பொழுதும் செய்து வருகிறார்கள். அவர்கள் தங்களை அகத்திய கோத்திரத்தார் என்றும், ஆகவலையன குத்திரத்தார் என்றும் கூறிக் கொள்ளுகிறார்கள்.

பாண்டியரின்

நக. புரோகித அகத்தியர் V (தமிழர்)

(காலம்—கி. பி. 7-ம் நூற்றாண்டு)

“பொருவருஞ்சீர் அகத்தியனைப் புரோகிதனுப்
பெற்றது.....பாண்டியர் திருக்குலம்”

என இலண்டன்மாநகர் பொருட்காட்சிச் சாலையில் உள்ள வேள்விக்குடி - சின்னமனூர் செப்பேடுகளில், “அகத்தியரால் பட்டாபிடேகம் செய்யப்படும் பாண்டிய வம்சத்தில் மாறவர்மன் சுந்தரபாண்டியன் அவதரித்தான்” என்று காணப்படுதலால், பாண்டிய அரசர்களுக்கு ‘அகத்தியர்’ என்னும் பட்டம் வகித்த புரோகிதர் குருவாக இருந்தார் என்று தெரிகிறது.

அரசர்களுக்கு முடிசூட்டும் உரிமை பண்டைக்காலத்தில் ப்ரம்பரைச் சைவவேளாளர் உடையதாகும். தசரத ராமர் பட்டாபிடேகம் செய்துகொண்டபோது, “வெண்

னெய்ர் சடையன் மரபுளோர் கொடுக்க வாங்கி, வசிட்டனே புனைந்தான் மவுலி” என்ற இதிகாசச் செய்தி யாலும், மஹைசச் சோமசுந்தர பாண்டியருக்கு வேளாளரே முடிசூட்டியுள்ளார் என்று ஆலாஸ்ய புராணம் கூறுவ தாலும், தஞ்சைமாநகரம் அரச இருக்கையாக இருந்த பொழுது, தஞ்சை அரசர்களுக்கு வேளாளகுல திலக ராகிய அணைக்குடி சாமிநாத பிள்ளை மரபுளோர் முடிசூட்டி வந்திருக்கிறார்கள் என்று தஞ்சைச் சரித்திரம் கூறு கின்றமையாலும், தொண்டை மண்டல வேளாளர் சேரர் - சோழர் - பாண்டியர் எல்லோருக்குமே முடிசூட்டி வந் துள்ளார்கள் என்று கம்பர் ‘திருக்கை வழக்கம்’ என்னும் நூலில் கூறுகிறபடியாலும் அறியலாம்.

வேளாளர்கள் தொழில்பற்றி நான்கு பிரிவார்களாகப் பகுக்கப்பட்டிருந்தார்கள் என்று தொல்காப்பியமும் அதற்கு முந்திய இலக்கணங்களும் கூறுகின்றன. அந் நான்கு பிரிவுகளாவன :—அந்தணர், அரசர், வணிகர், வேளாளர் என்பனவே. ஆரியர் இந்தியாவுக்கு வருவதற்கு முந்தியே இந்த நான்கு பிரிவுகள் வேளாளருக்குள் உள் ளான என்றால், அவைகள் ஆரிய நான்கு சாதிப் பிரிவுக ளான பிராமணன், கூத்திரியன், வைசியன், சூத்திரன் என்ற பெயர்களின் மொழிபெயர்ப்பு அல்ல என்பது தெளிவாம்.

வேளாளருக்குள் அந்தணர் என்னும் பிரிவார் கிரியா பீட மடாதிபதிகளாகவும், ஆசாரியர், குருக்கள், சிவாச் சாரியர், ஐயர், தேசிகர் என்ற பெயர்களுடன் கோவில் பூசை செய்பவர்களாகவும், தமிழர் இல்லங்களில் சடங்கு களை விதிப்படி நடத்துபவர்களாகவும், ஞானபீட மடாதி பதிகளாகவும், தம்பிரான்களாகவும், இருந்து சரியை, கிரியை, யோக, ஞானமார்க்கங்களை உலகருக்கு உப

தேசித்து, வந்தார்கள். இன்றும் அத்தொழில் அவர்கள் புரிந்து வருவது கண்கூடு.

சரியை - கிரியை மார்க்கங்களை கிரியாபீடத்தாரும், யோக - ஞான - மார்க்கங்களை ஞானபீடத்தாரும் போதித்து வந்தார்கள்; வருகிறார்கள்.

வேளாளரிற் பலர் உலகந்தோன்றின நாள் முதல் முடிமன்னர்களாகவும் குறுநில மன்னர்களாகவும் கி. பி. 17-ம் நூற்றாண்டு வரை இருந்திருக்கிறார்கள். அவர்கள் எல்லாம் அரசர் என்னும் பிரிவைச் சார்ந்தவர்கள். வாணிபம் செய்யும் வேளாளர் வணிகர் (செட்டியார்) என்றும், உழுதுண்டும் உழுவித்துண்டும் வாழ்வோர் வேளாளர் என்றும் பிரிக்கப்பட்டு உள்ளார்கள்.

தமிழ்நாட்டில் தொழில்பற்றிப் பெயர்கள் அமைந்துள்ளனவேயன்றி, பிறப்புப்பற்றிப் பெயர்கள் அமையவில்லை.

“பிறப்பொக்கும் எல்லா உயிர்க்கும் சிறப்பொவ்வா
செய்தொழில் வேற்றுமை யான்” (குறள்)

என்னும் பொய்யாமொழியை நோக்குக.

அந்தணர் வேறு—பிராமணர் வேறு. ஆனால், தற்காலம் பிராமணர் என்று சொல்லிக்கொள்ளும் ஆரியர்கள் எல்லாம் தாங்கள்தான் அந்தணர் என்று சொல்லவும் எழுதவும் முன் வந்துள்ளார்கள்.

“அந்தணர் என்போர் அறவோர்மற் றெவ்வுயிர்க்கும்
சேந்தண்மை பூண்டொழுக லாக்” (குறள்)

என்று தமிழ் வேதத்தில் கூறியபடி பிராமணர் அந்தணர் ஆகார்.

“அந்தணர்” என்ற மாத வெளியீட்டுப் பத்திரிகை இப்போது சில நாட்களாகத் தாம்பரத்திலிருந்து வெளி

வந்துகொண்டு இருக்கிறது. அது அகில இந்தியா பிராமண சபை வெளியீடாக உள்ளது. அதில் “அந்தணர் என்போர் அறவோர்” என்ற அடியில் உள்ள ‘அறவோர்’ என்ற சொல்லுக்குப் பதிலாக ‘அறிவோர்’ என்ற சொல் பதிப்பிக்கப்பட்டு இருக்கிறது. பிராமணர் கைப்பட்ட தமிழ் நூற்கள் எல்லாம் இவ்வாறு பாடங்கள் மாற்றப்பட்டவைகளாகவே இருக்கிறதைக் காண்கிறோம். புறநானூற்றில் “குரவர்த் தப்பிய கொடுமையோர்க்கும்” என்பதைப் “பார்ப் பார்த் தப்பிய கொடுமையோர்க்கும்” என்று மாற்றி அச்சிட்டுருப்பதைக் காணலாம். நிற்க,

இதுகாறும் கூறியவாற்றால், தமிழருக்கும் அரசியலில் புரோகிதராக இருக்க உரிமையுண்டு என்றும், அப்படி ஆதிகாலந்தொட்டே இருந்து வருகிறார்கள் என்றும், ஆரியப் பிராமணரைப் புரோகிதராக அமைத்துக்கொண்டது ஏதோ சில காரணங்களால் நடுவில் வந்த வழக்கமென்றும் விளக்கினும்.

சின்னமனூர்ச் செப்பேட்டில், “தென்வரை யிசைக் குறுமுனிவனது தீந்தமிழ் செவிகமுனியும்” என வருதலானும்;

“அந்தணர்க்காடி அகத்தியன் தானுரை செய்த மும்மைச் செந்தமிழ்க் காவலன் தென்னம் பொருப்பன்”

எனக் களவியற் காரிகையில் வருதலானும்;

“பண்டு அகத்தியன் வாய் உரைதரு தீந்தமிழ்கேட்டோன் உசிதன்”

எனப் பாண்டியனைக் குறிப்பிடுதலானும், பாண்டியர் களுக்குப் புரோகிதராகவும், தமிழ் ஆசிரியராகவும், என்போர் ஆயம்—ஐம்பெருங்குழு முதலியவைகளில் உறுப்பினராகவும் அகத்தியர் ஒருவர் இருந்து வந்திருக்கிறார் என்று தெரிகிறது. அவ்வாறு இருந்து வந்தவர்கள் எல்லாம்

பொதியமலைத் தமிழ்ச்சங்கத்தினின்றும் படித்து வந்தவர்களேயாவர்.

பொதியமலையினின்றும் புரோகிதராகத் தேர்ந்தெடுக்கப்பட்ட அகத்தியர் அரசியல் அலுவல்களையும், அரசமனை அலுவல்களையும் மேற்பார்த்துக்கொண்டு, அரசனுக்கு அவ்வப்போது நல்லுரை கூறியும் வந்துள்ளார்கள். இவ்வைந்தாம் புரோகித அகத்தியரும் அவ்வாறு சுந்தர பாண்டியன் காலத்தில் இருந்தவரேயாகும்.

௩௨. சிந்த அகத்தியர் (தமிழர்)

(காலம்—10-ம் நூற்றாண்டு கி. பி.)

இவ்வகத்தியருக்குத் 'தேன்முனி' (தக்கனாமூர்த்தி) என்றும் மறுபெயர் உண்டு என்று இவர் பாடிய "தக்கனாமூர்த்தி குருமுகம் 100" என்ற நூலால் வெளியாகிறது.

இவர் பதினெண் சித்தர்களில் ஒருவர். மதராசில் உள்ள "கீழ்நாட்டுக் கையெழுத்துப்பிரதி நூலகம்" தயாரித்துள்ள பட்டியலைப் பார்த்தால் இவ்வகத்தியர் ஏறக்குறைய 96 நூல்கள் செய்துள்ளார் என்று ஏற்படுகிறது. (Vide Agastya in the Tamil Land p. 38.) இவர் பாடிய நூல்களிலிருந்து சில உதாரணத்திற்காகக் கீழே கொடுக்கப் பட்டிருக்கின்றன:—

"பாரப்பா வாதத்தில் லக்கம் காப்பு
பாடினேன் வைத்தியத்தில் இரண்டு லக்கம்"
சேதியொன்று சொல்லுகிறேன் தெளிவாய்க்கேளு
செகந்தனிலே சாமனா தேவிதன்னை (ஊழிக்காற்று)
வெளியாகச் சூத்திரத்தை வெளிவிடாதே
வேதாந்தப் புத்தியினால் நூலெக்காரு (கலைஞானம்)
கூழியான அகரமே உகர மாச்சு
சூழ்ந்த உயிர் எழுத்தெல்லாம் இதனாலாச்சு
க-ர-ம் என்ற மூன்றெழுத்தால் மெய்களெல்லாம்
ஆச்சுதென்று அறிவித்தேன் அறிந்துகொள்ளே (ஞானம்)

இவ்வகத்தியர் சிறந்த மருத்துவர் ; சிறந்த ஞானி ; சித்துக்கள் எல்லாம் ஆடவல்லவர். இவர் செய்த நூல்கள் எல்லாம் தமிழே.

திரட்டைத் திரட்டிய

௩௩. தேவார அகத்தியர் (தமிழர்)

(காலம்—கி. பி. 11-ம் நூற்றாண்டு)

நால்வர் காலத்துக்குப்பின் சிதம்பரத்தில் வாழ்ந்து வந்த கல்வி, அறிவு, ஒழுக்கங்களிற் சிறந்து விளங்கிய சிவாலய முனிவர் என்பார் தேவார அடங்கன்முறை பாராயணம் நாள்தோறும் செய்துவந்தார். சோழ அரசன் ஆதித்தன் II காலம் முதல் இராசேந்திரன் காலம்வரை திரட்டிய தேவாரப் பதிகங்கள் 796 ஆகும். அவ்வளவு பதிகங்களையும் ஒருநாளில் படித்து முடிப்பதென்றால் முடியாத காரியமாய் இருந்தது. ஆனால், சிவாலய முனிவருக்கு ஒரு நாளில் எல்லாப் பதிகங்களையும் படிக்க வேண்டுமென்று அவர். அதனால், சிவபெருமானை நோக்கித் தவம் கிடந்தார். ஒருநாள் அவர், “நீ பொதியமலை அகத்தியரிடம் சென்றால் உன் கருத்து முற்றுப்பெறும்” என்ற அசுரீரி வாக்கைக் கேட்டார். உடனே அவர் மகிழ்ந்து எழுந்து, தன்னுடைய தவம் பலித்ததை எண்ணி உவகையொடு தில்லையில் நடராசப்பெருமானை வணங்கி, வாழ்த்திப் பின் புறப்பட்டுப் பொதியமலையை நோக்கி நடக்கலுற்றார். பொதியமலைப் பாவநாசத்தில் அப்போது அகத்தியாசிரமத்தில் இருந்த அகத்திய முனிவரிடம் சென்று, நடந்ததைக் கூற, அவர் இவருடைய ஆர்வத்துக்கு மெச்சித் தம்முடைய ஆசிரமத்தில் இருக்கும்படி சொல்லி, 796 தேவாரப் பதிகங்களில் 25 பதிகங்களைப் பொறுக்கி எடுத்து, இவைகளை ஒதினால் தேவாரம் முழுதும் ஒதின பலன் கிடைக்கும் என்று கூறித் திரட்டிக் கொடுத்தார்.

அன்றுமுதல் சிவாலய முனிவர் அப்பதிகங்களைப் பாராயணம் செய்து வந்தார். அவர் சின்னஞ் சூங்கிருந்து, பின் தில்லை சேர்ந்து, சிவபெருமானை வணங்கி இருந்தார் என்று அறிகிறோம். இதனை,

“தோடு கூற்றுப் பித்தா மூன்றும்
பீடுடைத் தேசிகன் பேர்அரு ளாகும்
.....
.....
தீதிலா அகத்தியத் திரட்டினை உலகில்
ஒதினர் அடங்கலும் ஒதின ராவரே”

என்ற திருப்பதிகக் கருத்துரை நிலைமண்டில ஆசிரியப் பாவால் அறியலாம். இவ் வகத்தியரைப்பற்றித் தெரிந்தது இவ்வளவேயாகும்.

இது சம்பந்தமான காலக் குறிப்புகள் கீழே தரப்பட்டுள்ளன :—

	கி. பி.	கி. பி.
அப்பர் சுவாமிகள்	567 —	648
சம்பந்த சுவாமிகள்	634 —	650
சுந்தரமூர்த்தி சுவாமிகள்	694 —	712
மாணிக்கவாசக சுவாமிகள்	250 —	282
சோழன் ஆதித்தன் II	966 —	970
கண்டராதித்தர் மகன் உத்தமச்சோழன்	970 —	984
இராசராச சோழன் I	984 —	1013
இராசேந்திர சோழன்	1013 —	1042
சேக்கிழார்	992 —	1042

தேவாரத் திருமுறைகள் தில்லையில், நம்பி

யாண்டார் நம்பிகளால் கண்டு எடுக்கப்பட்டது.

969 A. D.

சிவாலய முனிவர் காலம்

கி. பி. 11-ம் நூற்றாண்டு.

நம்பியாண்டார் நம்பிகள்

கி. பி. 956. — 1012.

“அகத்தியர் பக்தவிலாசம்” என்ற
 உ.சு. நூல் எழுதிய அகத்தியர் (ஆரியர்)
 (காலம்—கி. பி. 13-ம் நூற்றாண்டு)

பெரியபுராணம் பாடிய சேக்கிழார் காலத்துக்குப் பின் இருந்தவர் இந்த அகத்தியர். இவர் சோழநாட்டைச் சேர்ந்த பிராமணர். இன்ன ஊரார் என்று சொல்லுவதற்கு இதுவரை ஆதாரம் ஒன்றும் கிடைக்கவில்லை. இவர் வட மொழியிலும் தென்மொழியிலும் வல்லார். ஆனால், வட மொழியில் மிகுந்த பற்றுடையவர்.

பெரிய புராணத்தின் மகிமையை அறிந்து, தம் முடைய தாய்மொழியாகிய சமஸ்கிருதத்தில் அதற்கு ஈடாகிய ஒரு நூல் இல்லையே என்று கவன்று, அதனை மொழிபெயர்த்துவிடுவது என்று தீர்மானித்து, அப்படியே மொழிபெயர்த்தார். ஆனால், அவர் மொழி பெயர்த்ததாக யாண்டும் நூலுள் கூறவே இல்லை. இதனை ஒரு காரணமாகக்கொண்டு, வடமொழிப் பற்றுடைய தமிழ்ப்புலவர்கள் அகத்திய பக்த விலாசமே பெரிய புராணத்துக்கு முதலாம் என்று கூற முன்வந்துள்ளனர்.

இதே மாதிரி ‘உபமன்னிய பக்த விலாசம்’ என்ற நூல் ஒன்று உளது. அந்த நூலும் அகத்திய பக்த விலாசத்துக்குப்பின் மொழிபெயர்க்கப்பட்டதாகும். உபமன்னிய பக்த விலாசம் எழுதினவரும் சோழநாட்டுப் பிராமணரே. ஒருசமயம் அவர் பெயர் உபமன்னிய என்று இருந்திருக்கலாம். இவரும் தம் நூலுள் எங்கேயும் மொழிபெயர்த்ததாகக் கூறவில்லை.

குற்றாலத்திலுள்ள

௩௫. திருமலைச் சிவனுக்கிய அகத்தியர் (தமிழர்)
(காலம்—கி. பி. 13-ம் நூற்றாண்டு)

கடைச்சங்கத்து இறுதிக்காலத்தில் வாழ்ந்து வந்த திருமால் அடியார்களாகிய பேய் - பூதம் - போய்கை என்னும் மூன்று ஆழ்வார்கள் காலங்களிலும், சைவ, வைணவப் பிணக்குகளின்றி கோவில்களில் வழிபாடுகள் நடந்து வந்தன. மேற்சொன்ன மூவர் பாடல்களும் இதற்குச் சான்று பகரும். முதல் மூன்று ஆழ்வார் பாடல்களிலும் சைவநிந்தனை கிடையாது. அவர்கள் உள்ளது உள்ள படியே பாடிச்சென்றார்கள். இம்முறை நம்மாழ்வார் காலம் வரை நடந்து வந்தது. பின் வந்த ஆழ்வார்கள் அவ்வாறு நடந்துகொள்ளவில்லை. அதுவும் வைணவ ஆசாரியராகிய பெரும்பூதூர் இராமாநுசருக்குப்பின் சைவ வைணவப் பிணக்குகளும், வாய்ச்சண்டை கைச் சண்டைகளும் வலுவடைந்தன. இராமாநுசருடைய காலம் கி. பி. 1017 முதல் கி. பி. 1137 வரை ஆகும்.

சைவர்களுக்குத் திருமாலிடத்தில் எப்போதும் அன்புண்டு. சைவர்களுடைய சிவபூசையில் திருமாலுக்கும் இடமுண்டு. ஆனால், வைணவர்கள் சைவர்களிடத்தில் எப்போதும் வெறுப்பே காட்டிவந்துள்ளார்கள். சைவர்களைக் கண்டால் சில வைணவர்கள் கண்களை மூடிக்கொள்வார்கள். சிவன் கோவிலிலிருந்து சுவாமி புறப்படுமே யானால் வீதிகளில் உள்ள வைணவர்கள் தங்கள் வீட்டுக் கதவுகளைத் தாழ் இட்டுவிடுவார்கள்.

“சிவ” என்ற சொல்லையே காதால் கேட்கமாட்டார்கள். ‘சி’ சம்பந்தப்பட்ட சொல் எதுவானாலும் கேட்க மனம் வெதும்புவார்கள். அதனால் இருகைகளாலும் தங்கள் காதுகளைப் பொத்திக்கொள்ளுவார்கள். அதனாலேயே

‘அரிசி’ என்ற சொல்லுக்கு அவர்கள் ‘அழுதுபடி’ என்று சொல்லுவார்கள்.

இத்தகைய சண்டுமுட்டுக் கேட்டுமுட்டுக்களையெல்லாம் சைனர்களுடம் இருந்து வைணவர்கள் கற்றுக்கொண்டார்கள். இந்த மாதிரி இருந்த காலத்தேதான் கி.பி. 13-ம் நூற்றாண்டில் பொதியமலை அகத்தியர் பரம்பரையில் வந்த குற்றாலக் குறுமுனி ஒருவர், குற்றாலத்திலுள்ள பெருமாள் கோவிலுக்குத் தரிசனத்துக்காகச் சென்றார். அங்குள்ள வைணவர்கள் இருநூறு வீட்டுக்காரரும், சிவவேடப் பொலிவுடனே வந்த அநந்தியளாக் கண்டவுடன் தங்கள் இல்லக் கதவுகளை இழுத்துச் சார்த்திவிட்டு, இவரிடம் வந்து, வைணவ வீதியிலேயே சிவனடியார் நடக்கக் கூடாசென்றும், சிவனடியார் திருமாலைத் தரிசிக்கச் சம்மதிக்கமாட்டோம் என்றும் கூறித் தடுத்துவிட்டார்கள். அகத்தியர் வேறுவழி இல்லாமல் திரும்பிவிட்டார். பிறகு வைணவர்கள் அவ் வீதியைச் துப்புரவு செய்துவிட்டு வீற்றிருந்தார்கள்.

குற்றால வைணவர்களுடைய குறுகிய எண்ணத்தைப் பார்த்தார் அகத்தியர். அவர்களைத் தெருட்டவேண்டும் என்று கருதி, குற்றால அருவியின் மேல்பாகத்தில் இருந்த தம் ஆசிரமத்துக்குச் சென்று, யாரும் கண்டு பிடிக்க முடியாதபடி வைணவ வேடம் தாங்கி, மறுபடியும் குற்றால நகரிலுள்ள திருமால் கோவிலுக்குச் சென்றார். இவரைப் பார்த்த உடனே அவ்வைணவர்கள் எல்லாம் இவரைப் பரமபாகவதர் என்று நினைத்து, தெண்டனிட்டு அடிபணிந்து, ஆலயத்துக்கு இட்டுக் கொண்டு போனார்கள். சுவாமிக்குத் திருவாராதனை நடந்தது. திருமால் உருவமாக நின்ற மூர்த்தியைச் சிவ பெருமானாகப் பாவித்து வணங்கி ஏனையோருக்கும் அவ்

விதமே காட்சி கொடுக்கும்படியாகவும், அன்று முதல்
என்றுமே அப்படி இருக்கவேண்டுமென்றும், உருகி,
நினைந்து பணிந்து நின்றார். அவ்வாறே அப்பெருமான்
காட்சி தந்தருளினார். இதனை :—

“ முதுகுலம் புரிக்கரத்து மான்குறுகப்
பெரிய துழாய் முடியின்மீது
சிறியமதிக் கலைகுறுக, நிலகந்தல்
விழ்குறுகச் செழும்பூண் மார்பில்
நிறையரவப் பணிகுறுக, நிகிலவுலகமும்
நிறைந்து நீண்ட மேனி
குறுகு, குறுகு எனப்பரவித் திருவடிக்கீழ்
குறுமுனிவன் குறுகுக் காலே”

“ தவம்பெருக, அறம்பெருகப் பொருள்பெருகத்
தெருள்பெருகச் சைவம் ஒங்கிச்
சுவம்பெருக, மனுவீதித் துறைபெருக
நிறைபெருகச் சுருதி வாய்மை
நவம்பெருகச் சரியாதி சதுட்டயங்கள்
நனிபெருக, ஞாலம் எல்லாம்
சிவம்பெருகக் குறுகி அருள்பெருக்கினான்
குற்றாலத் தேவ தேவன்.”

(குற்றாலத் தலபுராணம்)

என்ற பாக்களால் அறியலாம்.

இவ்வகத்தியருடைய தெய்வப் பெற்றியும், உண்மை
யன்பும் இதனால் அறியலாம்.

“ நினைப்பவர் மனமே கோவிலாக் கொள்பவன்”

“ வேண்டுவார் வேண்டுவதே ஈவான் கண்டாய்”

என்ற திருமுறை வாக்குகளையும்,

“ எண்ணியார் எண்ணியாக் கெய்துப எண்ணியார்
திண்ணிய ராகப் பெறின்”

என்ற திருக்குறளையும், நம்புகிறவர்களுக்கு இஃது ஓர்
அதிசயமாகத் தோன்றுது.

அருணகிரியார், கி. பி. 15-ம் நூற்றாண்டில் பிரபுட
தேவ அரசருக்காக, முருகப்பெருமானைத் திருவண்ணா
மலையில் ஒரு கம்பத்தடியில் வள்ளி தெய்வானையுடன்
மயில்மீது ஆரோகணித்து, காட்சி தந்தருள வேண்டிக்
கொள்ள, அப்படியே கொடுத்ததை நினைத்துப் பார்த்தால்,
கி. பி. 13-ம் நூற்றாண்டில் அகத்தியருக்கு ஏன் சிவபெரு
மான் அவ்வாறு காட்சிதந்து இருக்கக்கூடாது. ஆதலின்
அன்பர்கள் இதில் யாதும் ஐயுறவுகொள்ள நியாயம்
சிறிதும் இல்லை.

பொதியமலைக்குக் குற்றாலம் என்ற பெயர் உண்டு.
அம்மலையில் எஞ்ஞான்றும் அருவிநீர் வீழ்ந்துகொண்
டிருப்பதால் குறு \times ஆலம் (=குறுகிய நீர் வீழ்ச்சி) =
குற்றாலம் என்று ஆயிற்று.

ஆனால், தஞ்சாவூர் ஜில்லாவில் குற்றாலம் இருக்கிறதே,
அதற்கு என்ன பொருள் என்றால், குறு \times ஆலம் (=சின்ன
ஆலமரம்) = குற்றாலம் என்று ஆயிற்று. இத்தலத்தில்
கோவிலின் முன்னால் சிறு ஆலமரம் தலவிருட்சமாக
உள்ளதால் அப்பெயர் பெற்றது என்று கான்க.

குற்றாலத்திலுள்ள முனிகளுக்கே குற்றால முனி
அல்லது குறுமுனி என்று பெயர் ஏற்படுவது சகசம்.

15கா. அகத்திய பட்டர் (ஆரியர்)

(காலம் — 18-ம் நூற்றாண்டு கி. பி.)

கி. பி. 18-ம் நூற்றாண்டில் தமிழ்நாட்டில் அகத்திய
பட்டர் என்ற பெயரையுடைய புலவர் ஒருவர் இருந்தார்.
இவர் தமிழ்நாட்டுப் பிராமணர். இவர் வடமொழி தென்
மொழிகளில் பயின்று, சிறந்த புலமை ஏற்பட்டபின்,
வியாச பாரதத்தை நன்கு கற்று, அது விரிவாய் இருக்கிற

படியால், அதனைச் சுருக்கிப் 'பால பாரதம்' என்று வடமொழியிலேயே கிறு காவியம் ஒன்று இயற்றினார்.

வில்லிபுத்தூரார் போன்ற தமிழ்மொழிக் கவிஞர்களும் பிறரும் இப்பால பாரதத்தையே ஆதாரமாகக்கொண்டு பாரத நூலைத் தமிழில் பாடியுள்ளார்கள்.

இந்த வகையில் இவர் தமிழ் உலகுக்கு உபகாரம் செய்தவராவர்.

ஙங. பள்ள அகத்தியர் (தமிழர்)

(காலம் கி. பி. 19-ம் நூற்றாண்டு)

திருவாளர். கா. நமச்சிவாய முதலியார் தம்முடைய "அகத்தியர் ஆராய்ச்சி" என்னும் நூலில் பக்கம் 36-ல் கூறுவதாவது:—

“சமீப காலத்தில் அகத்தியக் குடும்பம் என்னும் பள்ளன் ஒருவன் தமிழ்மொழியை நன்றாய்க் கற்று, சித்தர்கள் செய்த வைத்தியச் சுவடிகளையும் நன்றாய்க் கற்று, தன்னுடைய அநுபோகத்தில் வந்த வைத்திய முறைகளையும் கூட்டி, பல பாடல்களால் 'வைத்திய நூல்' ஒன்று செய்துள்ளான்” என்பதே. அப்பாடல்களில் “அகத்தியன் சொள்ளேன் நானே” என்று முடித்துள்ளதை நோக்கினால் வேறு அகத்தியருடைய பாடல்களை விரைவில் வேறுபடுத்திக் கண்டுகொள்ளலாம்.

பள்ளன் என்னும் வகுப்பார் தமிழ்நாட்டைச் சேர்ந்த பதினெண்குடிகளில் சேர்ந்தவர்கள். “பள்ளப்பறை பதினெண் வகுப்பார்” என்ற பழமொழியும் இதனை வலியுறுத்தும். தமிழ்நாட்டில் ஆரிய நான்கு சாதிப் பாரகு பாடுகள் கிடையா. ஆனால், ஆரியர்கள் தமிழ்நாட்டில் குடியேறினபின் ஆரியப் பிரிவுகள் தமிழ்நாட்டில் வளரத் தொடங்கின.

அகத்தியர் வரலாறு எழுத

ஆதரவாக இருந்த நூல்கள்

1. அகத்தியர் ஆராய்ச்சி (கா. நமசிவாய முதலியார்)
2. அகத்தியர் (ஜெகவீர பாண்டியனார்)
3. அகத்திய ஜாதகம் (பவுத்த நூல்)
4. அகத்தியர் தேவாரத்திரட்டு
5. அகத்தியர் பக்த விலாசம்
6. அகத்தியர் (N. S. கந்தய்யாபிள்ளை)
7. அனுமான் கடல் கடந்தது (The Flight of Hanuman by C. N. Mehta)
8. அப்பர் தேவாரம்
9. அரிவம்சம் (ஹிரசர்)
10. இந்துக்கள் குடியேறிய கம்போடியா (By Phinindra-Nath)
11. இந்தியாவின் இதிகாசம் (R. G. Bandarkar)
12. இரண்டாம் நக்சிரர் தனிப்பாடல்கள்
13. இராமாயணம் (வடமொழி—வான்மீகி)
14. இராமாயணம் (தென்மொழி—கம்பன்)
15. இராசராசசோழன் உலா (ஒட்டக்கூத்தர்)
16. இருக்குவேதம் (வடமொழி)
17. இலங்கை இராவணேச்சுரன் (M. S. P.)
18. உபமன்னியு பக்த விலாசம்
19. ஊழிக்காற்று (சித்த அகத்தியர்)
20. ஐயுன்த்சங் சரித்திரம் Vol. III
21. ஔவையார் பாடல்கள்
22. கந்தபுராணம் (கச்சியப்பசிவாசாரியார்)
23. கலைஞானம் (சித்த அகத்தியர்).

24. களவியற் காரிகை
25. காசி காண்டம் (அதிவீரராம பாண்டியன்)
26. குலோத்துங்கரோமுன் உலா (ஒட்டக்கூத்தர்)
27. குற்றாலத் தலபுராணம்
28. கேரளச் சரித்திரம் (English Edition)
29. சாமவேதம் (வடமொழி)
30. சிலப்பதிகாரம் (இளங்கோவடிகள்)
31. சிறுபாணற்றுப்படை
32. சிற்றகத்தியம்
33. சின்னமனூர்ச் செப்பேடு வெளியீடு
34. சுந்தரமூர்த்தி சுவாமிகள் தேவாரம்
35. செங்கோன் தரைச் செலவு
36. செந்தமிழ் (Vol. 26)
37. செந்தமிழ்ச்செல்வி (Vol. 15)
38. சோனாசைலமலை
39. ஞானம் (சித்த அகத்தியர்)
40. தக்கனாமூர்த்தி குருமுகம் (சித்த அகத்தியர்)
41. தஞ்சைவாணன் கோவை
42. தமிழ்ச்சங்கங்களின் வரலாறு (துடிசைகிழார்)
43. தமிழ்நாட்டில் அகத்தியர் (English by K. N. சிவராஜன் பிள்ளை)
44. தமிழ்மொழி வரலாறு (R. இராகவய்யங்கார்)
45. தமிழ்விடுதூது (அமிர்தம் பிள்ளை)
46. தாரா சூக்தம் (பவுத்த நூல்)
47. திருக்கயிலாய ஞான உலா (சேரமான் பெருமாள்) I
48. திருக்குடந்தைப் புராணம்
49. திருக்குறள் (நெடுமோறன் வள்ளுவனார்)
50. திருநெல்வேலிப்புராணம்
51. திருப்புகழ் (அருணகிரியார்)

52. திருமந்திரம் (திருமூலனாயனார்)
53. திருமயிலைத்தலபுராணம்
54. திருமறைக்காட்டுப்புராணம்
55. திருவிளையாடற்புராணம்
56. திருவெங்கை உலா
57. திருவேங்கடத்தலபுராணம்
58. துடிசைப்புராணம்
59. தொல்காப்பியம் (by ஐந்திரம் நிறைந்த தொல்
காப்பியர்)
60. நன்னூல் (பலனாகந்தி)
61. நிகண்டு
62. பம்பாய் கெஜட்டியர் Vol. I, Para V
63. பரிபாடல்
64. பர்காயன்ஸ் வடமொழிச் சம்பாநாட்டு கல்வெட்டுச்
சாசனங்கள் (I.XV. 1893)
65. பன்னிரு படலம்
66. பன்னிருபாட்டியல்
67. பால பாரதம் (அகத்திய பட்டர்)
68. பாணினியம் (வடமொழி)
69. பிங்கலத்தை
70. பிரயோக விவேகம்
71. புறத்திரட்டு
72. புறநானூறு
73. புறப்பொருள் வெண்பாமாலை
74. பெரியபுராணம் (சேக்கிழார்)
75. பேரகத்தியம்
76. மச்சபுராணம்
77. மணிமேகலை (சீத்தலைச் சாத்தனார்)
78. மதுரைக்காஞ்சி

79. மாணிக்கவாசகர் காலம் (மறைமலை அடிகள்)
80. மிஸ்டிக் சொசைடிப் பத்திரிகை Vol. XVIII
81. யசர்வேதம் (வடமொழி)
82. விக்கிரமச்சோழன் உலா (ஒட்டக்கூத்தர்)
83. வில்லிபாரதம்
84. வீரசோழியம்
85. வெண்பாமாலை
66. வேளிர் வரலாறு (M. இராகவய்யங்கார்)
87. வேளிர் வரலாற்று மறுப்பு (N. M. வேங்கடசாமி
நாட்டார்)
88. வேள்விக்குடிச் செப்பேடு வெளியீடு



அகத்தியர் அட்டவணை

எண்	பெயர்	இன்னுள் என்பது	காலம்
1	முப்புர நீருதர் காலத்துப் பொதிய மலை அகத்தியர் என்கிற துறுழர்	ஒளியர்	B. C. 16000
2	பஃறுளியாற்றுத் தலைப்பாய்ச்சல் முத்தூர் அகத்தியர்	தமிழர்	B. C. 14550
3	சூரபன்மன் காலத்து வாடாபி அகத் தியர்	ஒளியர்	B. C. 14058
4	ஆரிய இருக்கு வேத காலத்து உலோபா முத்திரை அகத்தியர் I	ஆரியர்	B. C. 8000
5	" " மைத்திரா வருண அகத்தியர்	"	"
6	" " மானிய அகத்தியர்	"	"
7	" " பிரமன் ஊர்வசி புத்திரர் கும்ப அகத்தியர்	"	"
8	" " புலத்தியர் ஆவிர்ப் பு புத்திரர் அகத் தியர்	"	"
9	" " கந்தருவர் ஊர்வசி புத்திரர் அகத்தியர்	"	"
10	ஆரியா வர்த்தத்து ஏழு இருடி களில் ஒருவராகிய அகத்தியர்	"	B. C. 7500
11	முதுகுடுமிப் பெருவழுதி காலத்து புரோகித அகத்தியர் I	"	"
12	தொடித்தோன் செம்பியன் காலத்து அகத்தியர்	தமிழர்	B. C. 6200
13	குடகுமலை அகத்தியர் என்கிற குடமுனி	"	B. C. 6020
14	விதர்ப்பநாட்டு உலோபா முத்திரை அகத்தியர் II	ஆரியர்	B. C. 6010
15	இராமாயண காலத்துக் கோசல நாட்டு அகத்தியர்	"	B. C. 6000
16	" பஞ்சவாடி அகத்தியர்	"	"
17	" மலையமலை அகத்தியர்	ஒளியர்	"
18	" குஞ்சரகிரி அகத்தியர் I	ஆரியர்	"

எண்	பெயர்	இன்றார் என்பது	காலம்
19	அனந்தகுண பாண்டியன் என்கிற மூன்றாம் நிலந்தரு திருவிற் பாண்டியன் காலத்து புரோகித அகத்தியர் II	தமிழர்	B. C. 6000
20	பாரதகாலத்து, குஞ்சரகிரி அகத் தியர் II	ஆரியர்	B. C. 3110
21	துவராபதி அகத்தியர்	"	B. C. 3100
22	யசோமதி அகத்தியர்	"	B. C. 2000
23	திருப்பரங்குன்றத்துத் தமிழ்ச் சங்க காலத்து புரோகித அகத்தியர் III	"	B. C. 1900
24	காரைத்தீவு அகத்தியர்	பவுத்தர்	B. C. 400
25	போதலகிரி அகத்தியர்	"	B. C. 274
26	திலோத்தமை அகத்தியர்	"	B. C. 100
27	பாவாநாச (மலையமலை) அகத்தியர் I	தமிழர்	கி. பி. 2-ம் நூ.
28	" " அகத்தியர் II	"	கி. பி. 5-ம் நூ.
29	கூர்ச்சரநாட்டு (Guzarat) புரோ கித அகத்தியர் IV	ஆரியர்	கி. பி. 6-ம் நூ.
30	குஞ்சரகிரி அகத்தியர் III	"	கி. பி. 7-ம் நூ.
31	பாண்டியரின் புரோகித அகத் தியர் V	தமிழர்	
32	செந்த அகத்தியர்	"	கி.பி. 10-ம் நூ.
33	தேவாரத் திரட்டைத் திரட்டிய அகத்தியர்	"	கி.பி. 11-ம் நூ.
34	"அகத்தியர் பக்த விலாசம்" என்ற நூல் எழுதிய அகத்தியர்	ஆரியர்	கி.பி. 13-ம் நூ.
35	குற்றாலத்திலுள்ள திருமாலேச் சிவ பெருமானாக்கிய அகத்தியர்	தமிழர்	
36	அகத்திய பட்டர்	ஆரியர்	கி.பி. 18-ம் நூ.
37	பள்ள அகத்தியர்	தமிழர்	கி.பி. 19-ம் நூ.

கடலின்கண் முத்து : இராமச்சந்திரன் செட்டியார்.

சுழத்தின் வரலாற்றுக் குறிப்புகள் நிறைந்தது ௩ 8

பாண்டியர் வரலாறு : சதாசிவப் பண்டாரத்தார்.

சிறந்த ஆராய்ச்சிக் குறிப்புக்களுடன் கூடியது (அச்சில்)

வாழ்க்கை வரலாறுகள்

அப்பர் சுவாமிகள்—கா.	சுப்பிரமணிய பிள்ளை	1	8
மணிவாசகப் பெருமான்	"	1	8
சுந்தரமூர்த்தி சுவாமிகள்	"	2	0
திருஞான சம்பந்தர்	"	2	0
குமரகுருபர அடிகள்	"	1	8
சிவஞான முனிவர்	"	1	4
மெய்கண்டார்	"	1	8
ஆழ்வார்கள் வரலாறு	I கோவிந்தராச முதலியார்	1	12
"	II "	1	12
தமிழ்ப் புலவர் வரிசை	I இராமசாமிப் புலவர்	1	8
"	II "	1	12
"	III "	2	0

வரலாற்று நூல்கள்

தமிழ்ச் சங்கங்களின் வரலாறு : துடிசைகிழார் சிதம்பரனார். தமிழ்ச் சங்கங்கள் பலவற்றின் விளக்கமான வரலாறுகள்	ரூ. 2 8
மொகஞ்சதரோ : மா. இராசமாணிக்கம் பிள்ளை சிந்துவெளி நாகரிகத்தின் சிறப்பை விளக்குவது	2 8
குமரிக்கண்டம் : கா. அப்பாதுரைப் பிள்ளை. கடல்கொண்ட தென்னாட்டின் வரலாறு கூறுவது	1 4
பல்லவர் வரலாறு : மா. இராசமாணிக்கம் பிள்ளை. பல்லவர் வரலாற்றினைத் தெளிவுபடுத்துவது	3 8
தமிழகம் : ந. சி. கந்தையாப் பிள்ளை. தமிழகத்தின் விளக்கமான வரலாறு.	3 12
தமிழ் இந்தியா : ந. சி. கந்தையாப் பிள்ளை. தமிழ் நாகரிகத்தின் பழமையையும் உயர்வையும் காட்டுவது.	3 8
மறைந்தநகரம் : மா. இராசமாணிக்கம் பிள்ளை. மண்மூடுண்ட மொகஞ்சதரோவின் வரலாறு	0 8
நமது நாடு : ந. சி. கந்தையாப் பிள்ளை. நமது நாட்டின் வரலாறு	0 12
நமது மொழி : ந. சி. கந்தையாப் பிள்ளை. நமது மொழியின் வரலாறு	0 12
சிவன் : ந. சி. கந்தையாப் பிள்ளை. தமிழர் சமயத்தின் விளக்கம்	1 0
தென்னிந்திய சாதி வரலாறு : வெ. ப. சு. அவர்கள். இராமாயண உள்ளுறை பொருளும் தென்னிந்திய சாதி வரலாறும்.	0 8



Jamal Mohamed College, Tiruchchi-20.

AUTHOR A. Chidambaranar

TITLE Agathiyar Varalaru

ACC. No.

DATE DUE

BORROWER'S NAME